



■ **केंद्रीय मंत्री सिंधिया ने कहा- ट्राई के स्पेक्ट्रम की कीमतें तय होने के बाद उपग्रह संचार सेवा शुरू होगी- 12**



■ **इजराइल और हमलास युद्ध समाप्त करने और बंधकों को रिहा करने पर हुए सहमत - 13**



■ **वेस्टइंडीज पर एक और बड़ी जीत दर्ज करने उतरेगा भारत- 14**

**कार्तिक कृष्ण पक्ष चतुर्थी 07:38 उपरांत पंचमी विक्रम संवत 2082**

| **अयोध्या** |

एक सम्पूर्ण दैनिक अखबार



**www.amritvichar.com**

**2 राज्य | 6 संस्करण**

- लखनऊ
- बरेली
- कानपुर
- मुरादाबाद
- अयोध्या
- हल्द्वानी

**शुक्रवार, 10 अक्टूबर 2025, वर्ष 4, अंक 58, पृष्ठ 14** ■ **मूल्य 6 रुपये**

## कानपुर में हुए विस्फोट में इंस्पेक्टर और चौकी इंचार्ज समेत पांच सस्पेंड

कार्यालय संवाददाता, कानपुर

**अमृत विचार:** मिश्री बाजार में हुए धमाके के बाद पुलिस कमिश्नर रघुवीर लाल ने सख्त कार्रवाई की। एसीपी कोतवाली आशुतोष कुमार को हटा दिया और अवैध पटाखों का भंडारण मिलने में मूलगंज थाना प्रभारी, चौकी इंचार्ज समेत पांच पुलिसकर्मियों को सस्पेंड कर दिया है।

इसके साथ ही पुलिस ने घटनास्थल से 10 मीटर के दायरे में संच ऑपरेशन चलाकर एक गोदाम और 18 दुकानों को सील किया है। 10 क्विंटल अवैध पटाखे बरामद किए गए हैं। गोदाम मालिक परवेज को हिरासत में लेकर

- **एसीपी हटाए गए, 10 मीटर के दायरे में गोदाम, 18 दुकानें सील 10 क्विंटल पटाखे बरामद**
- **गोदाम मालिक परवेज से पूछताछ सर्वे ऑपरेशन में 12 दुकानदार हिरासत में लिए गए**

पृष्ठताछ की जा रही है। 12 दुकानदारों को भी हिरासत में लिया गया है।

घटनास्थल के पास का सीसीटीवी फुटेज सामने आने के बाद पता चला कि अब्दुल की खिलौने की दुकान के बाहर गते में अवैध पटाखे रखे थे, जिससे धमाका हुआ और हादसे में आठ लोग झुलस गए। डीसीपी सत्यजीत गुप्ता के नेतृत्व में सर्किल का फोर्स संच

**इन पर हुई कार्रवाई**  
पुलिस कमिश्नर के निर्देश पर संयुक्त पुलिस आयुक्त (कानून व्यवस्था) आशुतोष कुमार ने एसीपी कोतवाली आशुतोष कुमार को हटा दिया है। मूलगंज थाना प्रभारी विक्रम सिंह, चौकी प्रभारी रोहित तोमर, जेबरा मोबाइल के कॉस्टेबल वेंतन कुमार, अमित कुमार, बीट कॉस्टेबल ब्रह्मानंद, हेड कॉस्टेबल इमामुल हक को निलंबित किया गया है। इन पर शिथिलता व लापरवाही के आरोप है।

ऑपरेशन में जुटा। अब्दुल की दुकान से भारी मात्रा में अवैध पटाखे बरामद हुए।

- **मुख्यमंत्री ने बुंदेलखंड से प्रदेशवासियों को किया सचेत जालौन को दी बड़ी सीमांत**
- **सीएम ने दंगा, गुंडागर्दी, भ्रष्टाचार नौकरियों में लूट व जातिवादी राजनीति पर सपा को घेरा**

राज्य ब्यूरो, लखनऊ

**अमृत विचार:** मुख्यमंत्री योगी ने समाजवादी पार्टी पर हमला बोलते हुए कहा कि जिस समाजवादी आंदोलन को लोहिया, जनेश्वर मिश्र और मोहन सिंह जैसे चिंतकों ने ऊंचाई दी थी, उसे सपा ने गुंडों, अपराधियों और माफियाओं का जमानड़ा बना दिया। कहा कि 2017 के पहले लोग कहते



थे कि देख सपाई, बिटिया घबराई। यह भी कहते थे कि जिस गाड़ी में सपा का झंडा, देखो होगा सपा का गुंडा। यह लोग गरीबों को लूट रहे थे। राशन, मकान, शौचालय, राहत कार्य, विकास, रोजगार नहीं मिल रहा था अब ऐसा नहीं है। किसी किसान, व्यापारी, बेटी या गरीब के

**दंगाइयों से नाक रगड़वाती है सरकार**  
योगी ने कहा कि अब सरकार नाक नहीं रगड़ती, दंगाइयों से नाक रगड़वाती है। कहा, सपा मुखिया को संतों और समाजिक न्याय के पुरोधाओं में सांप्रदायिकता नजर आती है, जबकि दंगाइयों में उन्हें शांति के दूत दिखते हैं। सपा मुखिया पर दंगा, गुंडागर्दी, भ्रष्टाचार, नौकरियों में लूट व जातिवादी राजनीति के आरोप लगाते हुए लोगों से इनकी हरकतों से सावधान रहने की अपील की।

**सपा को ठहराया जातिवादी**  
सीएम ने सपा पर निशाना साकते हुए कहा कि पिछली सरकारों के पास जिलों में जाकर योजनाओं की समीक्षा करने का समय नहीं था। वे परिवार और अपनी राजनीति में व्यस्त रहते थे। वे प्रदेश को लूटते थे, विकास रोकते थे, चाचा-भतीजा नौकरियों के नाम पर वसूली करते थे। और अब जनता को जातीय आधार पर बांटने की कोशिश कर रहे हैं।

परिवारवाद और भ्रष्टाचार की जड़ों पर टिकी है। सपा की सरकारों में दंगाइयों को संरक्षण मिलता था। बेटियां घर से निकलने से डरती थीं और व्यापारी असुरक्षा में जीते थे। उन्होंने तंज कसते हुए कहा कि सपा के नेता कहते थे कि लड़के हैं, गलती कर देते हैं, लेकिन आज

बेटियों की सुरक्षा और युवाओं की नौकरी हमारी प्राथमिकता है। उन्होंने जनता से विकसित यूपी-2047 के विजन डॉक्यूमेंट के लिए सुझाव देने की अपील की। सीएम ने बच्चों का अन्नप्राशन किया, प्रदर्शनी देखी और रामायण के पात्र बने बच्चों की हौसलाअफजाई की।

### ब्रीफ न्यूज

**अंतर्राष्ट्रीय सीमा से दो पाकिस्तानी नागरिकों को हिरासत में लिया**

जयपुर। बीएसएफ ने राजस्थान के बाड़मेर जिले में अंतर्राष्ट्रीय सीमा के पास एक नाबालिग समेत दो पाकिस्तानी नागरिकों को हिरासत में लिया है। अधिकारियों ने बताया कि दोनों कथित तौर पर सेड़वा सेक्टर में सीमा पार करके भारतीय क्षेत्र में प्रवेश करने की कोशिश कर रहे थे। बीएसएफ की 83वीं बटालियन के जवानों ने जानपालिया सीमा चौकी पर स्थित जीरो पॉइंट पर भील समुदाय के कानजी (47) और सात साल के एक लड़के को हिरासत में लिया।

**हमले की घटना से हम स्तब्ध लेकिन अब यह विस्मृत अध्याय: गवई नई दिल्ली।** सीजेआई बीआर गवई ने गुरुवार को कहा कि वह व न्यायमूर्ति के विनोद चंद्रन उस समय स्तब्ध रह गए थे जब 6 अक्टूबर को एक वकील ने उन पर जुता फेंकने का प्रयास किया था, लेकिन अब यह मुद्दा एक विस्मृत अध्याय है। वहीं उच्चतम न्यायालय बार एसोसिएशन ने सीजेआई पर जुता फेंकने की कोशिश करने वाले वकील राकेश किशोर को गंभीर कटाचार का दोषी मानते हुए उसकी सदस्यता तत्काल प्रभाव से समाप्त कर दी है। एससीबीए ने कहा कि किशोर का निंदनीय, और असंयमित व्यवहार न्यायिक स्वतंत्रता पर सीधा हमला व शीर्ष कोर्ट की गरिमा का गंभीर उल्लंघन है।

## अयोध्या में बारूदी धमाके में 5 की मौत, मकान जमींदोज

अयोध्या कार्यालय

**अमृत विचार:** पूराकलंदर थाना क्षेत्र के कल्याण भदरसा मंजरे पगलाभारी गांव निवासी राम कुमार के घर में गुरुवार देर शाम साढ़े सात बजे हुए जोरदार धमाके में पांच लोग गंभीर रूप से घायल हो गए। दो मंजिला मकान ढह गया। पुलिस ने घायल को जिला अस्पताल भिजवाया। यहां इमरजेंसी में मौजूद डॉ. आशीष पाठक ने सभी को मृत घोषित कर दिया। मृतकों में एक ही परिवार को चार लोग बताए गए हैं।



विस्फोट के बाद घटनास्थल पर जुटे लोग व फैला मलबा।

- **पूराकलंदर थाना क्षेत्र के पगला भारी गांव में देर शाम हुई घटना**
- **रेस्क्यू ऑपरेशन जारी**

इनमें तीन बच्चे हैं। घटनास्थल पर बचाव कार्य जारी है। मलबे में और लोगों के दबे होने की आशंका है। मसौदा प्रतिनिधि के मुताबिक मृतकों में मकान मालिक राम कुमार गुप्ता उर्फ पप्पू गुप्ता (35), उसकी पुत्री ईश्री (12), पुत्र लव यश गुप्ता(8) और लव (6) के अलावा एक मजदूर राम सजीवन निषाद (45) की मौत हुई है।

विस्फोट घर में रखे बारूद के कारण होने की आशंका है।

चर्चा है कि राम कुमार पटाखा बनाने का कारोबार करता था। छोटे धमाके वाले पटाखे बनाने के लिए आज भी काम हो रहा था। इसी दौरान विस्फोट हुआ। डीएम निखिल टी. फुंडे, एसएसपी डॉ. गौरव श्रोवर सहित प्रशासन और पुलिस के अफसर घटना स्थल पर पहुंच गये। कुछ अन्य लोगों के दबे होने की आशंका है। जेसीबी से मलबा हटवाया जा रहा है। मकान मालिक की एक महिला रिश्तेदार के भी लापता होने की चर्चा है। जिलाधिकारी निखिल टी. फुंडे ने विस्फोटक सामग्री से इनकार नहीं किया। उन्होंने कहा कि जिस स्थान पर विस्फोट हुआ वहां किचन के बर्तन और सिलेंडर मिले हैं। जांच के बाद स्थिति स्पष्ट हो जाएगी। इसके पहले भी राम कुमार गुप्ता के घर में विस्फोट हुआ था। इसमें उसकी मां और पत्नी के साथ एक किशोरी की मौत हो गई थी। वहीं देर रात विधायक वेद प्रकाश गुप्ता ने भी जिला अस्पताल पहुंचकर घटना की जानकारी ली। एसएसपी डॉ. श्रोवर ने कहा कि अभी यह साफ नहीं हुआ है कि धमाका किन कारणों से हुआ। प्रथम दृष्टया किचन के बर्तन और सामान टूटे मिले हैं। फोरेंसिक टीम के साथ दूसरी जांच की टीमें लगाई गई हैं। रिपोर्ट आने के बाद सही जानकारी होगी।

### एक लाख का इनामी डकैत मुठभेड़ में ढेर

बरेली। बिथरी चैनपुर थाना क्षेत्र में हुई डकैती के मामले में वांछित एक लाख रुपये के इनामी कुख्यात डकैत इफ्तेकार उर्फ शैतान (37) को पुलिस ने नैनीताल हाईवे स्थित बिलवा कृषि फार्म के पास मुठभेड़ में ढेर कर दिया। उसका साथी मौके से भाग निकला। मुठभेड़ में एसओजी का मुख्य आरक्षी भी जखमी हो गया। मुठभेड़ में मारा गया बदमाश शैतान गाजियाबाद के टीला मोड़ थाना क्षेत्र के जगत भट्टा ग्राम भूपखेड़ी का रहने वाला था।

### चिंतनीय

संवाददाता, नैनीताल

**अमृत विचार:** विकास के नाम पर पर्यावरण से खिलवाड़ मुसीबत बनती जा रही है। जलवायु परिवर्तन के चलते बादलों में परिवर्तन होने लगा है और वायु प्रदूषण सूर्य की किरणों को धरती तक पहुंचने से रोकने लगा है। यह बदलाव न केवल स्वास्थ्य पर असर डाल रहा है, बल्कि कृषि को प्रभावित कर रहा है। जमीन पर पड़ने वाली धूप में सालाना 13.1 घंटे की कमी आ रही है।

तेजी से बढ़ते वायु प्रदूषण का दायरा भारत जैसे विकासशील देश के लिए घातक साबित हो रहा है। अब नए रिसर्च से पता चला है कि वायु

### जानलेवा कफ सिरप का मामला सुप्रीम कोर्ट पहुंचा

नई दिल्ली, एजेंसी

शीर्ष कोर्ट मध्य प्रदेश और राजस्थान में कथित तौर पर मिलावटी कफ सिरप के सेवन से बच्चों की हुई मौत के महेनजर दवा सुरक्षा तंत्र में जांच और व्यवस्थागत सुधार के अनुरोध वाली एक जनहित याचिका पर शुक्रवार को सुनवाई के लिए सहमत हो गया है।

सीजेआई गवई, न्यायमूर्ति उज्ज्वल भुईया और न्यायमूर्ति के विनोद चंद्रन की पीठ ने जनहित याचिका दायर करने

- **सीबीआई जांच, देशव्यापी दवा सुरक्षा समीक्षा संबंधी जनहित याचिका पर सुनवाई आज**



वाले और वकील विशाल तिवारी की इस दलील पर गौर किया कि याचिका पर सुनवाई की आवश्यकता है। पीठ 10

**सिरप कंपनी का मालिक चेन्नई में गिरफ्तार**  
चेन्नई। तमिलनाडु स्थित श्रीसन फार्मा के मालिक को मिलावटी कफ सिरप मामले में मध्य प्रदेश पुलिस ने चेन्नई पुलिस की मदद से बुधवार देर रात को गिरफ्तार कर लिया। मध्य प्रदेश पुलिस और चेन्नई पुलिस की कई टीम ने कंपनी के मालिक रंजनाथन का पता लगाने और उसे पकड़ने के लिए अभियान शुरू किया था। पुलिस ने उसकी कांवीपुरम स्थित फैक्टरी से कुछ दस्तावेज भी जब्त किए। रिमांड हासिल करने के लिए कोर्ट में पेश किए जाने के बाद रंजनाथन को छिद्रवाड़ा ले जाया जाएगा।

अक्टूबर को सुनवाई के लिए सहमत हो गई। याचिका में कोर्ट की निगरानी में जांच और सेवानिवृत्त न्यायाधीश

की अध्यक्षता में एक राष्ट्रीय न्यायिक आयोग या विशेषज्ञ समिति के गठन का अनुरोध किया गया है।

**सूर्य की किरणों को धरती तक पहुंचने से रोक रहे प्रदूषण और मोटे बादल**

## जमीन पर पड़ने वाली धूप में सालाना 13.1 घंटे की कमी



दिल्ली में प्रदूषण में छिपा सूर्य।

(फाइल फोटो)

प्रदूषण सूर्य की किरणों को धरती तक पहुंचने में बाधा पहुंचा रहा है। पिछले 30 साल के आंकड़े बताते हैं कि उत्तरी भारत में जमीन तक पहुंचने वाली धूप में हर साल 13.1 घंटे की

कमी दर्ज की गई है, जबकि पश्चिमी भारतीय तटों तक 8.6 घंटे का सालाना अंतर दर्ज किया है। इसकी वजह तेजी से बढ़ता वायु प्रदूषण और बादलों का घनत्व मोटा होना बताया गया

है। बादलों के मोटे होने का जिम्मेदार जलवायु परिवर्तन को ठहराया जा रहा है, जबकि वायु प्रदूषण में वृद्धि सर्वविदित है, जो ग्रीनहाउस गैसों तेजी से वृद्धि है।

इधर, हिमालयन पर्वतीय क्षेत्रों के बादलों की ऊंचाई बढ़ने लगी है। ये पूर्व में जमीन से एक डेढ़ किमी की ऊंचाई तक रहा करते थे, जो तीन किमी तक पहुंचने लगे हैं जिसका वर्षा पर प्रभाव पड़ने लगा है, साथ ही बारिश का स्थान भी बदलने लगा है। ये ऐसे परिवर्तन हैं, जिसका बड़ा असर कृषि को प्रभावित कर रहा है। बीएचयू, इंडियन इंस्टीट्यूट ऑफ ट्रापिकल मेटेरोलॉजिकल डिपार्टमेंट के वैज्ञानिकों के शोध में बादलों की मोटाई और धूप की मात्रा के आई कमी आने के बारे में जानकारी मिल पाई है। नेचर की साइंटिफिक रिपोर्ट्स जर्नल में यह शोध प्रकाशित हुआ है।





पुर्यातिथि पर कांशीराम की प्रतिमा पर श्रद्धांजलि अर्पित करती बसपा प्रमुख मायावती ।

### रालोद ने मनाया गया कांशीराम परिनिर्वाण दिवस

अमृत विचार, लखनऊ : राष्ट्रीय लोकदल (रालोद) के राष्ट्रीय महासचिव अनिल दुबे ने कांशीराम को श्रद्धांजलि अर्पित करते हुए कहा कि कांशीराम ने भारतीय राजनीति को नई दिशा दी। समाज के उस वर्ग को राजनीतिक चेतना दी, जिसे लंबे समय तक अधिकारों से वंचित रखा गया था। राष्ट्रीय महासचिव, गुरुवार को रालोद के प्रदेश कार्यालय में बोल रहे थे। कार्यालय में बहुजन समाज के नेता कांशीराम का परिनिर्वाण दिवस श्रद्धा और सम्मान के साथ मनाया गया। पार्टी पदाधिकारी, कार्यकर्ता और सामाजिक कार्यकर्ताओं ने श्रद्धा सुमन अर्पित किए।

### न्यूज ब्रीफ

#### जुलाई से नहीं मिला मनरेगा मानदेय

अमृत विचार, लखनऊ : प्रदेश में कार्यरत मनरेगा के कर्मचारियों को जुलाई से मानदेय नहीं मिला। जिन्हें त्योहार की चिंता सताते लगी है। जिला व ब्लॉक मुख्यालय पर अतिरिक्त कार्यक्रम अधिकारी, लेखा सहायक, कंप्यूटर ऑपरेटर संविदा पर तैनात हैं। इनके अलावा ग्राम पंचायत स्तर पर ग्राम रोजगार सेवक हैं, जिनकी संख्या करीब 42 हजार है। इन्हें जुलाई से मानदेय नहीं मिला है। वहीं, कई ऐसे हैं, जिनका सात माह से बकाया है।

#### दीपोत्सव-2025 में होंगी कई प्रतियोगिताएं

अमृत विचार, लखनऊ : अयोध्या में दीपोत्सव-2025 के अवसर पर निबंध, कविता एवं शॉर्ट एनीमेशन फिल्म जैसी विविध प्रतियोगिताओं का आयोजन किया जाएगा। इससे रचनात्मक प्रतिभाओं को मंच मिलेगा, प्रतिभायों को आमंत्रित किया गया है कि वे अपनी रचनाओं के माध्यम से दीपोत्सव की आत्मा को शब्दों, चित्रों, कविताओं और एनीमेशन के माध्यम से अभिव्यक्त करें। प्रत्येक प्रतियोगिता के शीर्ष तीन विजेताओं को दीपोत्सव के विशेष अतिथि द्वारा सम्मानित किया जाएगा। यह जानकारी पर्यटन एवं संस्कृति मंत्री जयवीर सिंह ने गुरुवार को दी। उन्होंने बताया कि दीपोत्सव निबंध प्रतियोगिता 2025 में सभी आयु वर्ग के प्रतिभागी शामिल हो सकते हैं।

#### फोटोग्राफी प्रतियोगिता में यूपी को पुरस्कार

अमृत विचार, लखनऊ : अंतरराष्ट्रीय स्तर पर आयोजित ग्लोबल बिग केंद्रस फोटोग्राफी प्रतियोगिता में उत्तर प्रदेश ने शानदार प्रदर्शन किया। प्रतियोगिता में पौलीभीत टाइगर रिजर्व के बाघ की एक तस्वीर ने पुरस्कार जीता। विजेता फोटोग्राफर जीतेंद्र चावरे को नकद राशि के साथ-साथ दुधवा में स्थित जमीर मगर में चार दिन और तीन रात ठहरने का अवसर प्रदान किया गया। यह जानकारी पर्यटन मंत्री जयवीर सिंह ने गुरुवार को दी।

#### 66 राजनीतिक दलों ने रखा अपना पक्ष

अमृत विचार, लखनऊ : मुख्य निर्वाचन अधिकारी नवदीप रिणवा ने गुरुवार को सुनवाई के अंतिम दिन 62 राजनीतिक दलों का पक्ष सुना। इसमें 26 राजनीतिक दलों के पदाधिकारियों ने प्रतिभाग किया। सीईओ द्वारा बीते तीन दिनों तक की गई सुनवाई में कुल 66 दलों के पदाधिकारियों ने उपस्थित होकर अपना पक्ष रखा। सीईओ ने प्रत्येक दल द्वारा प्रस्तुत किए गए अंशदान रिपोर्ट, वार्षिक लेखा परीक्षण (ऑडिट) रिपोर्ट एवं निर्वाचन व्यय विवरणी जैसे महत्वपूर्ण दस्तावेजों का गहन परीक्षण किया और सभी दलों के मोबाइल नंबर, पंजीकरण संख्या, वर्तमान पता व ईमेल की भी जांच की।



गुरुवार को लखनऊ में कांशीराम की पुण्यतिथि के अवसर पर कांशीराम स्मारक स्थल पर आयोजित बसपा की रैली में भारी संख्या में पार्टी समर्थक शामिल हुए।

अमृत विचार

## मायावती ने फूंक दिया मिशन-27 का बिगुल लखनऊ में महारैली कर बसपा ने ली प्रदेश में नई राजनीतिक करवट

राज्य ब्यूरो, लखनऊ

#### ● भाजपा सरकार से नरमदिली तो सपा-कांग्रेस से बेरुखी जताई

अमृत विचार : राजधानी में मनमाफिक भीड़ जुटाने में कामयाब रही बसपा नेत्री मायावती ने तो मिशन-27 का बिगुल अभी से फूंक दिया। उन्होंने मंच से अपने परंपरागत वोटबैंक से खुद को पांचवी बार मुख्यमंत्री बनाने का आह्वान भी किया। सपा के आंबेडकर प्रेम को नाटक करार देकर बसपा प्रमुख ने यह भी स्पष्ट कर दिया कि भाजपा के मुकाबले सपा से उनकी प्रमुख सियासी लड़ाई है।

कुल मिलाकर बसपा ने महारैली कर उत्तर प्रदेश में एक नयी

राजनीतिक करवट ले ली है। अब महारैली में जुटी भीड़ कितनी वोट में तब्दील होगी, यह बाद का विषय है लेकिन दो ऐसे संदेश दे दिए, जिससे पार्टी अवश्य अपने समर्थकों के बीच जीवंत हो जाएगी। एक तो लंबे वक्त बाद हुई रैली में लाखों समर्थकों का जोश और दूसरा मायावती ने मंच पर दिखा दिया दलितों के पास 'वन मैन शो' का नहीं बल्कि 'टीम बसपा' का नेतृत्व है। जिसमें आकाश आनंद जैसा युवा, सतीश मिश्र जैसा रणनीतिकार और आनंद कुमार

#### ● समर्थकों से पांचवीं बार मुख्यमंत्री बनाने का किया आह्वान

जैसे पार्टी लाइन के प्रति समर्पित पदाधिकारी हैं।

हकीकत यह है कि लंबे समय से राजनीति की नजर से अपनी कूटनीतिक चालों को सिमटा कर चल रही मायावती ने एकाएक सियासी हलकों में खासी हलचल मचा दी है। बसपा के संस्थापक कांशीराम की पुण्यतिथि पर एक विशाल रैली का आयोजन कर बसपा नेत्री ने न केवल अपनी राजनीतिक ताकत एहसास करा दिया, बल्कि यह भी बता दिया कि

अभी उनका रिटायरमेंट तो कतई नहीं। रैली के दौरान जिस तरह मायावती ने भाजपा सरकार के प्रति नरमदिली दिखायी और सपा व कांग्रेस को लेकर तीखी बयानबाजी की, उससे भी साफ हो गया कि मिशन-27 का संघर्ष भाजपा बनाम सपा-कांग्रेस तक ही सीमित नहीं है।

हालांकि, कभी उत्तर प्रदेश में अपनी सरकार बनाकर चार दफा मुख्यमंत्री रह चुकीं मायावती ने वो बुरा दौर भी देखा, जबकि 2022 विधानसभा चुनाव में पार्टी महज एक सीट पर सिमट कर रह गई। वहीं, 2024 के लोकसभा चुनाव में पार्टी का खाता शून्य रहा।



रैली के मंच पर मायावती का आशीर्वाद लेते उनके भतीजे आकाश आनंद।

ऐसे में, बसपा प्रमुख का अपने राजनीतिक अस्तित्व को बचाना किसी चुनौती से कम नहीं रहा। इसी बीच निरंतर दिग्गज नेताओं के भी बसपा से अलग होने का संदेश यह निकला कि पार्टी 'समाप्तवादी' बन चुकी है। लेकिन हाल के दिनों में मायावती ने जिस तरह अपने

भतीजे आकाश आनंद को आगे कर समर्थकों के बीच युवा नेतृत्व का संदेश दिया और भाई आनंद कुमार व ससुर अशोक सिद्धार्थ को भी जिम्मेदारी दी, उससे मजबूती मिली। सारे संकेत यूपी की सियासी जमीन पर बसपा के पुर्जीवित होने के हैं।

## दो अस्पतालों ने फर्जीवाड़ा कर कराया भुगतान सीबीआई ने कानपुर के रजनी और टॉरस हॉस्पिटल के खिलाफ दर्ज की रिपोर्ट

राज्य ब्यूरो, लखनऊ

#### अमृत विचार : केंद्र सरकार की स्वास्थ्य योजना के बिल व भुगतान में फर्जीवाड़ा सामने आया। इस आधार पर सीबीआई (केंद्रीय अन्वेषण ब्यूरो) ने कानपुर के दो अस्पतालों रजनी हॉस्पिटल और टॉरस अस्पताल के खिलाफ रिपोर्ट दर्ज की है। रिपोर्ट में दोनों अस्पतालों पर फर्जीवाड़ा कर 40.58 करोड़ रुपये का भुगतान कराने का आरोप है। यह रिपोर्ट सीजीएचएस निदेशालय की जांच के आधार पर दर्ज की गई है। निदेशालय की जांच में सामने आया कि अस्पतालों ने ऐसे

#### ● सीजीएचएस निदेशालय की जांच में हुआ खुलासा

#### ● केंद्र सरकार की स्वास्थ्य योजना में 40.58 करोड़ रुपये का घपला

मरीजों के बिल जारी किये, जो भर्ती ही नहीं हुए थे।

केंद्र सरकार की स्वास्थ्य योजना (सीजीएचएस) केंद्र सरकार और कुछ स्वायत्त संगठनों के सेवारत और सेवानिवृत्त कर्मचारियों को रियायती उपचार प्रदान करती है। जिसके लिए पैनल में शामिल निजी अस्पतालों सहित सभी अस्पतालों को सरकार भुगतान करती है। जांच में सामने आया कि रजनी अस्पताल ने

#### 25 लाभार्थियों को दिखाया 66 बार भर्ती

अस्पताल निगरानी समिति ने 25 सीजीएचएस लाभार्थियों के फर्जी दावों का पता लगाया। जिन्होंने रजनी अस्पताल में किसी भी प्रवेश से इनकार किया है। जबकि रजनी अस्पताल में 66 बार भर्ती दिखाया गया था। 25 सीजीएचएस लाभार्थियों के उपरोक्त फर्जी दावों के संबंध में मेसर्स रजनी अस्पताल, कानपुर को 79,42,932 रुपये के फर्जी चिकित्सा उपचार बिल का भुगतान किया गया था। इस मामले की जांच सीबीआई इंस्पेक्टर द्वारा की जा रही है।

कुल 39.34 करोड़ रुपये का बिल भेजकर भुगतान कराया। जून 2021 से अब तक सीजीएचएस, कानपुर से 27 करोड़ रुपये का भुगतान किया गया। वहीं टॉरस अस्पताल की जांच में सामने आया कि स्वास्मिव बदलने के बाद चिकित्सकीय

दावों में अचानक तेजी आ गई। संदिग्ध बिल भी देखे गये। रिपोर्ट के अनुसार, टॉरस अस्पताल को विभिन्न सीजीएचएस लाभार्थियों के चिकित्सा दावों के संबंध में 2024-25 के दौरान 1.24 करोड़ रुपये से अधिक का भुगतान किया गया है।

#### योगी आज करेंगे स्वदेशी मेलों की शुरुआत

अमृत विचार, लखनऊ : मुख्यमंत्री योगी आदित्यनाथ शुक्रवार को गोरखपुर से प्रदेशव्यापी स्वदेशी मेलों की शुरुआत करेंगे। दस दिवसीय ये मेले स्थानीय उत्पादकों, कारीगरों, स्वयं सहायता समूहों और उद्यमियों को मंच देंगे।

प्रदेश के सभी 75 जिलों में आयोजित हो रहे मेले यूपी इंटरनेशनल ट्रेड शो 2025 के विस्तार के रूप में देखे जा रहे हैं। मेले में उद्योग विभाग, ओडीओपी, खादी ग्रामोद्योग, माटी कला बोर्ड, सीएम युवा और स्वरोजगार योजनाओं के लाभार्थियों को निःशुल्क स्टॉल दिए गए हैं। आयोजन को जीएसटी बचत उत्सव के रूप में भी मनाया जाएगा, जहां जीएसटी दरों में कमी की जानकारी जनता को दी जाएगी।

## मायावती की भाजपा से अंदरूनी सांठगांठ

राज्य ब्यूरो, लखनऊ

#### अमृत विचार : सपा प्रमुख अखिलेश यादव ने बसपा प्रमुख का नाम लिए बगैर कहा कि उनकी



भाजपा से अंदरूनी सांठगांठ जारी है। इसीलिए वो जुलूम करने वालों की आभारी हैं। भाजपा सरकार में पिछड़े, दलितों, अल्पसंख्यकों के साथ लगातार जुलूम हो रहा है। झूठे मुकदमे लगाकर प्रताड़ित किया जा रहा है। किसी को न्याय नहीं मिल रहा है।

सपा प्रमुख गुरुवार को, कांशीराम परिनिर्वाण दिवस के मौके पर बसपा प्रमुख मायावती द्वारा सपा पर लगाए गए आरोपों का मीडिया के सामने

खंडन कर रहे थे। बसपा सरकार में बने पाकों की साफ-सफाई न होने के आरोपों पर उन्होंने कहा कि इसका रिकार्ड लिखित में है कि सपा सरकार ने पाकों के रखरखाव और साफ-सफाई के लिए एलडीए को आदेश जारी कर निर्देश दिये थे। हमने खजूर के पेड़ सूखने पर पाकों में वासिंगटोनिया और क्रोशिया के पेड़ लगवाए। ऐसे पेड़ लगवाए जिनकी पत्तियां गिर जाने के बाद भी फूल आते हैं। भाजपा सरकार अगर मटीनेंस और रख-रखाव कर रही होती तो पत्थर काले नहीं पड़ते। इतना ही नहीं, उन्होंने कहा कि उनके के अलावा उनकी मूर्ति सपा सरकार में हमने ही लगवाई है।

## आईटीआई संस्थानों में प्रवेश की अंतिम तिथि 17

राज्य ब्यूरो, लखनऊ

अमृत विचार : प्रवेश सत्र अगस्त-2025 के लिए राज्य के सभी राजकीय एवं निजी औद्योगिक प्रशिक्षण संस्थानों (आईटीआई) में प्रवेश की अंतिम तिथि बढ़ाकर 17 अक्टूबर 2025 तक कर दी गई है। कौशल विकास राज्यमंत्री (स्वतंत्र प्रभार) कपिल देव अग्रवाल ने बताया कि यह प्रवेश प्रक्रिया वाक-इन सिद्धांत के अनुसार संचालित की जाएगी। सभी संस्थानों के प्रधानाचार्य समय रहते प्रवेश प्रक्रिया पूरी करेंगे। देरी या लापरवाही की स्थिति में उसकी जिम्मेदारी संबंधित प्रधानाचार्य या प्रबंधक की होगी। इस अवधि तक

#### ● वाक-इन सिद्धांत पर होगी प्रवेश प्रक्रिया, लापरवाही पर जिम्मेदार होंगे प्रधानाचार्य व प्रबंधक

अभ्यर्थी एसीवीटी पोर्टल (www.sevttup.in) पर पंजीकरण एवं प्रवेश ले सकेंगे। यह भी व्यवस्था की गई है कि प्रवेश प्रक्रिया में रिक्त सीटों को शत-प्रतिशत भरा जाए। इसके लिए पूर्व पंजीकृत और नवीन अभ्यर्थियों को वाक-इन के माध्यम से प्रवेश लेने का मौका दिया गया है। प्रवेश प्रक्रिया पूरी करने के बाद सभी संस्थानों को यह सुनिश्चित करना होगा कि 17 अक्टूबर सायं 5 बजे तक अभ्यर्थियों का डाटा एसीवीटी पर वेरीफाई एवं फ्रीज कर दिया जाए।

## खेलों से आत्मनिर्भर और सशक्त होगा यूपी : मुख्यमंत्री

### झांसी में विद्या भारती पूर्वी उप्र. क्षेत्रीय खेलकूद समारोह का समापन



झांसी में आयोजित 36वें क्षेत्रीय खेलकूद समारोह के समापन के मौके पर विजेताओं को पुरस्कृत करते मुख्यमंत्री योगी।

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने झांसी में विद्या भारती पूर्वी उत्तर प्रदेश द्वारा आयोजित 36वें क्षेत्रीय खेलकूद समारोह के समापन पर खिलाड़ियों को आत्मनिर्भरता, अनुशासन और सफलता का मंत्र दिया।

मुख्यमंत्री ने इस अवसर पर भारती देवी गोयल सरस्वती विद्या मंदिर इंटर कॉलेज में मिनी स्टेडियम निर्माण की घोषणा की। योगी ने कहा कि विद्या भारती भारतीय संस्कृति, परंपरा और राष्ट्रीयता की संवाहक संस्था है, जिसने बिना सरकारी सहायता के शिक्षा और संस्कार का मॉडल खड़ा किया है। योगी ने इस अवसर पर विद्या भारती के प्रथम छात्र देवेंद्र सिंह को सम्मानित किया और संस्था की उपलब्धियों का

#### सभी माफिया के खिलाफ करें सख्त कार्रवाई : योगी

अमृत विचार : झांसी के दौरे पर पहुंचे मुख्यमंत्री योगी आदित्यनाथ ने गुरुवार को कन्वेंशन सेंटर में स्थानीय अफसरों और जन प्रतिनिधियों के साथ बैठक कर कानून व्यवस्था और विकास कार्यों की समीक्षा की। मुख्यमंत्री ने निर्देश दिए कि माफिया के खिलाफ पुलिस ज़ीरो टॉलरेंस की नीति अपनाते हुए सख्ती से कार्रवाई करे। मुख्यमंत्री ने पेयजल से संबंधित परियोजनाओं को पूर्ण करने में गुणवत्ता और समयबद्धता सुनिश्चित करने के निर्देश दिए। मुख्यमंत्री ने कहा कि बीडा के अंतर्गत जमीन आवंटन कराने वाले निवेशक तीन वर्षों के भीतर निवेश की प्रक्रिया शुरू करें, इस बात को सुनिश्चित किया जाए। जमीनों के लिए प्रस्ताव आने से पूर्व भूमि अधिग्रहीत कर ली जाए।

उल्लेख करते हुए कहा कि इसके खिलाड़ी कॉमनवेल्थ, एशियन गेम्स, ओलंपिक और पैरालंपिक तक में देश का नाम रोशन कर रहे हैं।

**काशी प्रांत चैंपियन, अनुशासन ट्रॉफी गोरक्ष प्रांत को :** प्रतियोगिता में ओवरऑल चैंपियनशिप ट्रॉफी काशी प्रांत नगरीय ने जीती, जबकि अनुशासन ट्रॉफी गोरक्ष प्रांत ग्रामीण को मिली।

#### लाभार्थियों को दिए चेक

मुख्यमंत्री योगी आदित्यनाथ ने गुरुवार को कन्वेंशन सेंटर में मुख्यमंत्री युवा उद्यमी विकास अभियान के लाभार्थियों को योजना के चेक प्रदान किए। विश्वकर्मा श्रम सम्मान योजना के अंतर्गत टूलकिट का वितरण किया। इसी के साथ योगी ने नव निर्मित कन्वेंशन सेंटर का भी लोकार्पण किया।

#### अनजाने में बच्चे का जोखिम बढ़ा देती हैं मां

## बच्चों की 68 प्रतिशत मौतें कुपोषण के कारण

राज्य ब्यूरो, लखनऊ

अमृत विचार : विश्व स्वास्थ्य संगठन की रिपोर्ट के अनुसार, बच्चा सबसे अधिक अपनी मां के संपर्क में रहता है। मां अपने बच्चे का नुकसान नहीं चाहती, लेकिन स्वच्छता का व्यवहार न होने से अनजाने में वह जोखिम बढ़ा देती है। दरअसल, 88 प्रतिशत लोग बिना उबाले या फिल्टर किए पानी का सेवन करते हैं, जिससे संक्रमण और कुपोषण की स्थिति बनती है। सच्चाई यह है कि बच्चों की लगभग 68 प्रतिशत मौतें कुपोषण के कारण होती हैं और इसके पीछे स्वच्छता की कमी एक प्रमुख वजह है।



पोषण पाठशाला में स्वच्छता के फायदे बताते अधिकारी।

पोषण पाठशाला के दौरान गुरुवार को एकीकृत बाल विकास सेवा योजना (आईसीडीएस) विभाग के ब्लॉक स्तरीय अधिकारियों और आंगनबाड़ी कार्यकर्ताओं को ऐसे संदेश दिए गए। इस कार्य में बताया गया कि सिर्फ सही समय पर हाथ धोने से 80 प्रतिशत

बीमारियां रोकी जा सकती हैं। मुंह की स्वच्छता न रखने पर भी गर्भवती महिला और शिशु दोनों की सेहत प्रभावित हो सकती है और कुपोषण का खतरा बढ़ जाता है।

महिलाओं व बच्चों के स्वास्थ्य और पोषण में स्वच्छता का महत्व विषयक



न्यूज़ ब्रीफ

100 घरों की बिजली गुल

हैरिदनगंज, अयोध्या। अमृत विचार : ग्राम सागर पट्टी राय का पुरवा गांव में गुरुवार को पाँवर कॉर्पोरेशन की टीम ने बकाया बिजली बिलों की वसूली के लिए एक मेगा कैप का आयोजन किया। इस दौरान 160 घरों की जांच की गई और 100 बड़े बकायेदारों के बिजली कनेक्शन काट दिए गए। जूनियर इंजीनियर अरुण कुमार वर्मा के नेतृत्व में हुई इस कार्रवाई में विभाग ने मौके पर 55 हजार रुपये की वसूली की गई। उन्होंने बताया कि उपकेंद्र क्षेत्र में लगभग 85 लाख रुपये का बिजली बिल बकाया है। भुगतान न करने वालों को पहले भी नोटिस दी थी, जिसके बाद यह कार्रवाई की गई।

छह दिवसीय पुस्तक मेला 12 से

अयोध्या, अमृत विचार : नारायण दास खत्री मेमोरियल ट्रस्ट के तत्वावधान में आयोजित छह दिवसीय पुस्तक मेला 12 अक्टूबर को शुरू होगा। यह रीडगंज स्थित एक होटल में छह दिन तक चलेगा। समापन 17 अक्टूबर को किया जाएगा। पुस्तक प्रेमियों के लिए ये किसी महाकुंभ से कम नहीं होता। ट्रस्ट के सचिव व कांग्रेस के पूर्व प्रदेश अध्यक्ष व पूर्व सांसद निर्मल खत्री ने बताया कि इसमें अनेक प्रतियोगिताएं भी होंगी। उनके आयोजन अलग- अलग स्थानों और अलग- अलग समय पर होंगे। पुस्तक मेला रीडगंज स्थित एक होटल परिसर में सुबह 10 से रात्रि 8 बजे तक आयोजित होगा।

सड़क किनारे मिला युवक का शव

सोहावल, अमृत विचार : रौनाही थाना क्षेत्र में सोहावल चौराहा से सुधितागंज मार्ग पर रिजस्ट्री ऑफिस से कुछ कदम की दूरी पर गुरुवार को एक युवक का शव सड़क किनारे पड़ा मिला। उसकी पहचान सानु उर्फ मुफ़ीद (30) पुत्र मो. अमीन निवासी शेखपुर जाफ़र, थाना रौनाही के रूप में हुई। थाना प्रभारी संदीप कुमार सिंह ने बताया कि मृतक की पहचान हो जाने पर शव पोस्टमार्टम के लिए भेजा गया है। कोई तहरीर प्राप्त नहीं हुई है। वह नशे का आदी था। परिवार से अलग सोहावल चौराहे के पास एक कमरे में रहता था। पेंटिंग का काम करता था।

ट्रेन से कटकर युवक की मौत

मसौधा, अमृत विचार : पुराकलंदर थाना क्षेत्र टोनिया बिहारीपुर गांव के सामने अयोध्या- प्रयागराज रेल मार्ग पर गुरुवार दोपहर युवक का क्षतिग्रस्त शव पाया गया। थाना प्रभारी निरीक्षक पुराकलंदर सुनील सिंह ने बताया कि प्रामाणों को बुलाकर शव की शिनाख्त कराई गई। मृतक की पहचान विक्रम कोथी निवासी टोनिया गांव के रूप में की गई है। रेलवे पुलिस के नेबाम से शव को पोस्टमार्टम के लिए भिजवाया गया है।

गबन में सहायक डायरेक्टर को जमानत नहीं

अयोध्या, अमृत विचार : फर्जी कंपनी खोलकर जनता का पैसा हड़पने के मामले में कोर्ट ने कंपनी के कथित सहायक डायरेक्टर सुशील कुमार यादव निवासी मीरापुर भिटौरा को जमानत पर रिहा करने से इनकार कर दिया है। यह आदेश अपर जिला जज विजय कुमार विश्वकर्मा की अदालत से गुरुवार को हुआ। सहायक जिला शासकीय अधिवक्ता श्रीधर मिश्रा ने बताया कि घटना की रिपोर्ट अभिषेक चतुर्वेदी द्वारा थाना गोसाईगंज में लिखाई गई थी।

नकली शराब के कारोबारी को जमानत नहीं

अयोध्या, अमृत विचार : नकली व कूट रचित क्यूआर कोड के जरिए नकली शराब बनाने और बेचने के कारोबारी को कोर्ट ने जमानत अर्जी निरस्त कर दी है। यह आदेश अपर जिला जज विजय कुमार विश्वकर्मा की अदालत से गुरुवार को हुआ। सहायक जिला शासकीय अधिवक्ता कोशल कुमार चतुर्वेदी श्रीधर मिश्रा ने बताया कि आबकारी निरीक्षक विवेक पाठक की टीम ने कुमारगंज कस्बे में गिरधारी लाल की दुकान पर तलाशी ली थी। वहां मिले 37 क्यूआर कोड नकली व कूट रचित पाये गये। इस पर गिरधारी लाल को गिरफ्तार किया गया। उसकी जमानत अर्जी पर सुनवाई के बाद कोर्ट ने अर्जी खारिज कर दी।

67 किग्रा दूधित मिठाइयां नष्ट कराईं

अयोध्या, अमृत विचार : खाद्य सुरक्षा अधिकारियों के सचल दल ने गुरुवार को 67 किग्रा दूधित मिठाइयां नष्ट कराईं। सहायक आयुक्त खाद्य मानिक चंद्र सिंह ने बताया कि टीम ने मुख्य खाद्य सुरक्षा अधिकारी डॉ. पीके त्रिपाठी के नेतृत्व में टीम ने 1.60 लाख मूल्य की 800 किग्रा नमकीन जड़ की। इसके अलावा सेवई, 705 टन फॉर्ल्यून कच्ची धान। अंथल व 5549 किग्रा मैदा जड़ किया। अंथल, डोडाधान का चमूने जांच के लिए प्रयोगशाला भेजे।

1338 किमी. की पदयात्रा कर अयोध्या पहुंचे बुजुर्ग जयंती लाल

श्रीराम के किये दर्शन, आडवाणी की सोमनाथ- अयोध्या रथ यात्रा में लिया था संकल्प

अयोध्या कार्यालय। अमृत विचार : प्रभु श्रीराम लला के प्रति समर्पण व संकल्प पूर्ति के लिए 73 वर्षीय बुजुर्ग 40 दिन में 1338 किलोमीटर की पदयात्रा कर गुरुवार अयोध्या वाम पहुंचे प्रभु श्रीराम के दर्शन किये। श्रीराम जन्मभूमि तीर्थ क्षेत्र के महासचिव चम्पतराय से भेंट की। गुजरात के मेहसाणा जिले के ग्राम मोदीपुर निवासी जयंती लाल हरजीवन दास पटेल ने बताया कि अक्टूबर 1990 में भाजपा नेता लालकृष्ण आडवाणी की सोमनाथ- अयोध्या रथयात्रा जब मेहसाणा पहुंची तो वे भी इसमें शामिल हुए थे। तब उन्होंने मंदिर बन जाने पर मेहसाणा से अयोध्या तक की पदयात्रा का संकल्प लिया था। कहा कि रोज 33- 35 किलोमीटर चलते व रात को विश्राम करते थे। 30 अगस्त को शुरू की गई यात्रा 40वें दिन अयोध्या में समाप्त हुई। रास्ते में अधिकांशतः मंदिरों, सार्वजनिक पार्क व अतिथि गृहों में भोजन विश्राम करते हुए यात्रा की निरन्तरता रखी।



बुजुर्ग जयंती लाल हरजीवन दास पटेल।

20 मिनट एडी, सीएमएस व सीएमओ को फटकार, 10 मिनट निरीक्षण

जिला अस्पताल पहुंचे स्वास्थ्य मंत्री/उपमुख्यमंत्री ने बंद कमरे में एक-एक को बारी-बारी से बुला लगाई वलास

अयोध्या कार्यालय।

अमृत विचार : जिला अस्पताल की नब्ज टटोलने गुरुवार को पहुंचे स्वास्थ्य मंत्री/उपमुख्यमंत्री ब्रजेश पाठक चिकित्सा अधिकारियों पर बरस पड़े। वह अस्पताल में 40 मिनट तक रहे। इस दौरान उन्होंने 10 मिनट में निरीक्षण को निपटया और 20 मिनट तक अफसरों पर बरसते रहे। बंद कमरे में बारी-बारी से एक-एक को बुलाकर उनकी क्लास लगाई। इनमें अपर निदेशक स्वास्थ्य (एडी हेल्थ) डॉ. बीके चौहान, प्रभारी सीएमएस डॉ. राजेश सिंह व सीएमओ डॉ. सुशील कुमार बानियान शामिल रहे। इस दौरान अफसरों से तक्रिए की खरीदारी से लेकर अस्पताल में रोगी कल्याण समिति के पैसों का एक-एक पाई का हिसाब मांगा। जाते-जाते दायित्वों को गंभीरता से निर्वाहन करने के निर्देश दिये।

स्वास्थ्य मंत्री ब्रजेश पाठक दोपहर 03:36 पर जिला अस्पताल पहुंचे। उन्होंने सबसे पहले इमरजेंसी ओपीडी का निरीक्षण किया। यहां एक दो मरीजों से बातचीत की। इसके बाद वह सर्जिकल व इमरजेंसी वार्ड की तरफ बढ़ गए। वहां एक-एक मरीज के पास पहुंचकर उनका हाल जाना। अस्पताल में मिलने वाली व्यवस्थाओं की जानकारी ली। यहां से सीएमएस ऑफिस चले गए। सबसे पहले पत्रकारों से बात करते हुए उन्होंने कहा कि समय-समय पर अस्पताल



बंद कमरे में एडी हेल्थ डॉ. बीके चौहान, प्रभारी सीएमएस डॉ. राजेश सिंह व सीएमओ डॉ. सुशील कुमार बानियान को फटकार लगाते स्वास्थ्य मंत्री ब्रजेश पाठक।

मरीजों की सुननी पड़ेगी, कभी लखनऊ आओ तो दिखाऊं

स्वास्थ्य मंत्री ब्रजेश पाठक ने मौके पर मौजूद चिकित्साधिकारियों से कहा कि आप लोगों को मरीजों की हर हाल में सुननी पड़ेगी। इसलिए आपको नौकरी पर रखा गया है। विश्वास न हो तो लखनऊ आ जाइये। जनता दरबार में दिखाऊं कि कैसे लोगों की परेशानियां दूर की जाती हैं।

का स्वयं निरीक्षण करता हूं। यहां अभी समीक्षा करूंगा। उसके बाद ही आप लोगों से बात करूंगा।

यह कहकर वह सीएमएस ऑफिस के पीछे स्थित कक्ष में चले गए। सूत्रों की मानें इस दौरान एक-एक कर अधिकारियों को बुलाना शुरू किया गया। सबसे पहले प्रभारी सीएमएस डॉ. राजेश सिंह से पूछा कि आवश्यक औषधि की सूची (ईडीएल)

वित्त मंत्री ने उतारी रामलला की आरती, किया जयघोष

अयोध्या कार्यालय

अमृत विचार : केंद्रीय वित्त मंत्री निर्मला सीतारमण गुरुवार भोर में चार बजे होने वाली राम लला की श्रृंगार आरती में शामिल हुईं। परिवार के साथ रामलला की आरती उतारी। श्रद्धालुओं के साथ जै श्रीराम का जयघोष किया। घंटों राम मंदिर परिसर में बिताए। मंदिर के बारे में ट्रस्ट महासचिव चंपत राय ने उनको जानकारी दी।

यहां श्रीराम जन्म भूमि तीर्थ क्षेत्र ट्रस्ट की ओर से प्रदेश के वित्त मंत्री सुरेश खन्ना ने पुष्पगुच्छ देकर उनका अभिनंदन किया। सौम्य भाव में मंदिर में प्रवेश किया। राम लला के सामने हाथ जोड़ प्रार्थना करती



श्री राम जन्मभूमि में आरती लेती वित्तमंत्री निर्मला सीतारमण एवं कुबेर टीला पर जलाभिषेक करती वित्तमंत्री।

रहीं। आरती उतारी। प्रसाद ग्रहण किया। प्रणाम किया। पुजारी ने उनको रामनामी ओढ़ाई। भक्ति संगीत के बीच शंख ध्वनि हुई। यहां से वह गोल्व कार्ट से कुबेर टीला पहुंची। यहां देवाधिदेव महादेव का रुद्राभिषेक किया। इसके बाद वह परिसर के कक्ष में लोगों के साथ बैठीं। बातचीत की। इसके बाद



श्रीरामजन्मभूमि तीर्थ क्षेत्र ट्रस्ट के महामंत्री चम्पत राय ने उनको मंदिर परिसर का भ्रमण कराया। निर्माण से जुड़ी महत्वपूर्ण जानकारीयां साझा कीं। वित्त मंत्री मंदिर परिसर को निहारती रही। मंदिर के भव्य स्वरूप को देखकर आस्था और गर्व की अनुभूति की। उनके साथ कृषि व प्रभारी मंत्री सूर्य प्रताप शाही भी थे।

- दवा की सूची से अनभिज्ञ दिखे चिकित्सक, कहा-बाबू व फार्मासिस्ट अस्पताल चलाएंगे
- तक्रिए की खरीदारी से लेकर रोगी कल्याण समिति के बजट पर चुप्पी साधे रहे अधिकारी

मंदिर परिसर में नंगे पांव टहलीं वित्त मंत्री

अयोध्या कार्यालय। अमृत विचार : केंद्रीय वित्त मंत्री निर्मला सीतारमण ने नंगे पांव श्रीराम मंदिर परिसर का भ्रमण किया। राम लला सहित कुबेर टीला, सप्त ऋषि मंदिर सहित अन्य मंदिरों में दर्शन पूजन किया। नमन किया। मंदिर की भव्यता को निहार। श्री राम जन्म भूमि तीर्थ क्षेत्र ट्रस्ट के सदस्य जे. अनिल मिश्रा ने बताया कि केंद्रीय वित्त मंत्री निर्मला सीतारमण सुबह श्री रामलला के श्रृंगार आरती में शामिल होने के लिए पहुंची थीं। उन्होंने राम लला का पूजन- अर्चन तो किया ही। अन्य मंदिरों में भी पूजन- अर्चन कर आशीर्वाद लिया। केंद्रीय वित्त मंत्री श्री राम मंदिर परिसर में नंगे पैर ट्रस्ट के पदाधिकारियों और अन्य साथ के श्रद्धालुओं के साथ घूम रही थीं। उन्होंने मंदिर परिसर में सूर्योदय के बाद हरी घास पर प्रदेश के मंत्रियों, ट्रस्ट महासचिव व परिवारी जनों के साथ तस्वीरें खिंचवाईं। लोगों के साथ बातचीत भी की। हालांकि बातचीत का ब्योरा नहीं बताया गया लेकिन माना जा रहा है कि भविष्य के कार्यक्रमों को लेकर भी चर्चा हुई होगी। इसके बाद अन्य कार्यक्रमों में शामिल होने के बाद वह वापस लौट गईं।



स्वास्थ्य मंत्री आने से पहले खाली पड़ा आयुष्मान वाई।

स्वास्थ्य मंत्री के दौरे से पहले

खाली हो गए वार्ड

अयोध्या, अमृत विचार : स्वास्थ्य मंत्री ब्रजेश पाठक के गुरुवार को जिला अस्पताल के दौरे से पहले अस्पताल प्रशासन ने तैयारियों को चाक- चौकंद कर दिया था। सुबह- सुबह बेड पर नई चादरें बिछाई गईं। परिसर में गमले सजाए गए और पूरे अस्पताल को चमकाया गया है।रान करने वाली बात यह रही कि अस्पताल के वार्ड लगभग खाली नजर आए। जबकि एक दिन पहले तक बेड के लिए मरीजों में मारामारी थी। सूत्रों के अनुसार मंत्री के दौरे से पहले बड़ी संख्या में मरीजों को डिस्चार्ज कर दिया गया। एक मरीज के परिजन ने नाम न छापने की शर्त पर बताया कि बुधवार तक बेड न मिलने में मुश्किल आ रही थी। कुछ का मानना है कि यह व्यवस्था रिफॉर्म मंत्री के दौरे के लिए की गई थी। हालांकि अस्पताल प्रशासन ने इन आरोपों पर कोई टिप्पणी नहीं की।

इंग्लैंड के वेलिंगबोरो के मेयर ने रामलला के किए दर्शन

अयोध्या कार्यालय। अमृत विचार : इंग्लैंड के वेलिंगबोरो शहर के मेयर राज मिश्रा गुरुवार को रामनगरी पहुंचे। उन्होंने रामलला का दर्शन कर आशीर्वाद लिया और देर से आने पर भगवान से क्षमा मांगी। अयोध्या नगर निगम के महापौर और पार्षदों ने राज मिश्रा का भव्य स्वागत किया। उनके साथ 12 सदस्यीय प्रतिनिधिमंडल भी था। राज मिश्रा ने कहा कि यह उनके जीवन का सबसे सौभाग्यपूर्ण क्षण है। उन्होंने प्रधानमंत्री नरेंद्र मोदी को विश्व नेता बताते हुए उनकी दूरदृष्टि और विकास कार्यों की प्रशंसा की। मुख्यमंत्री योगी आदित्यनाथ द्वारा प्रदेश में कानून-व्यवस्था और पारित्यक्त को दी गई नई दिशा की सराहना की। उन्होंने घोषणा की कि वे उत्तर प्रदेश में 2500 करोड़ रुपये का निवेश करने जा रहे हैं। यह निवेश एआई डेवलपमेंट सॉल्यूशन प्रोजेक्ट के तहत होगा, जिससे 3000 रोजगार (1000 प्रत्यक्ष, 2000 अप्रत्यक्ष) मिलेंगे। कहा कि भारत और इंग्लैंड के संबंध मजबूत हो रहे हैं और अयोध्या आना अब प्रवासी भारतीयों के लिए गर्व का विषय बन गया है।

स्वास्थ्य मंत्री ने की मेडिकल कॉलेज की प्रशंसा

पत्रकार वार्ता के दौरान स्वास्थ्य मंत्री ब्रजेश पाठक ने कहा कि प्रदेश सरकार लोगों को उच्च कोटि की सुविधाएं दिलाने का कार्य कर रही है। हमारे पास दवाइयों की कमी नहीं है। हम अयोध्या में स्वास्थ्य सेवाओं को उच्चीकृत कर रहे हैं। गैरकानूनी अस्पतालों पर कार्रवाई की जा रही है। कहा किअयोध्या का राजर्षि दशरथ मेडिकल कॉलेज अच्छा कार्य कर रहा है। लगातार वीसी पर अधिकारियों से बातचीत हो रही है। कमियों को दुरुस्त भी किया जा रहा है।

इस दौरान विधायक वेद प्रकाश गुप्ता व अन्य भी मौजूद रहे। जिला अस्पताल के निरीक्षण के बाद स्वास्थ्य मंत्री ने हनुमान गढ़ी में दर्शन पूजन किया। वह भाजपा युवा मोर्चा के प्रदेश महामंत्री हर्षवर्धन सिंह के आवास भी पहुंचे। उनकी मां को श्रद्धांजलि अर्पित की। प्रदेश उपाध्यक्ष त्रयंबक त्रिपाठी भी उपस्थित रहे।

भी यही सवाल किया। इसके बाद स्वास्थ मंत्री ने किसी को फोन लगाया और कहा कि यहां तीनों को ईडीएल की जानकारी नहीं है। सूत्रों की मानें तो एडी हेल्थ से पूछा कि कितनी तकिया खरीदी गई हैं? वह इसका जवाब नहीं दे पाए। इसके बाद सीएमएस ए व एडी हेल्थ से अस्पतालों में चिकित्सकों की पूर्ति के लिए प्रस्ताव बना भेजने को कहा। श्रीराम अस्पताल

पाँवर कॉर्पोरेशन ने चिह्नित किए 45 हजार बिजली चोर

अयोध्या, अमृत विचार : पाँवर कॉर्पोरेशन ने नगर क्षेत्र में 45 हजार बिजली चोरों को चिन्हित किया है। जिससे राजस्व का नुकसान हो रहा है। सबसे अधिक लाइन लॉस वाले चार सब-स्टेशनों के राठहवेली, देवकाली, पुरुषोत्तम नगर,आवास विकास कॉलोनी, तेली टोला, कंधारी बाजार आदि 11 फीडरों पर विशेष अभियान चलाया जाएगा। आर्मर्ड इन्फैंट्री केबल और स्मार्ट मीटर लगाने के बावजूद चोरी जारी है। सरकार का लक्ष्य है कि लाइन लॉस को 15 प्रतिशत से नीचे लाया जाए जिसके लिए अधिकारियों की ड्यूटी लगाई गई है। अधिशासी अभियंता, प्रथम मनीष चौबे ने बताया कि बिजली चोरी रोकने के लिए क्षेत्रवार अभियान चलाया जाना तय किया गया है। अभी कुल 11 फीडरों को चिन्हित कर लिया गया है। शीघ्र ही शुरू किया जाएगा।



अयोध्या कार्यालय।

अमृत विचार : केंद्रीय वित्त मंत्री निर्मला सीतारमण ने गुरुवार को एक होटल में अयोध्या के व्यवसायियों, उद्योगपतियों, चार्टर्ड एकाउंटेंट और टैक्स बार के पदाधिकारियों के साथ बैठक की।

ईंट निर्माता समिति के प्रांतीय अध्यक्ष अतुल कुमार सिंह ने जीएसटी रिफॉर्म में ईंट भट्ठा को भी रियायत देने की मांग रखी। उन्होंने इस आशय का एक ज्ञापन भी वित्त मंत्री को सौंपा। सीए सजन कुमार अग्रवाल ने इनकम टैक्स विभाग में पोर्टल को अल्फाबेटिकल करने और रिटर्न भरने की अंतिम तिथि को प्रतिवर्ष 30 नवंबर करने का अनुरोध किया। उत्तर प्रदेश उद्योग व्यापार प्रतिनिधि मंडल के प्रांतीय उपाध्यक्ष आशीष अग्रवाल ने इनकम टैक्स की तरह जीएसटी विभाग को भी फेसलेस करने एवं ब्याज दर को 12 प्रतिशत



केंद्रीय वित्तमंत्री को ज्ञापन सौंपते ईंट निर्माता समिति के प्रांतीय अध्यक्ष अतुल कुमार सिंह साथ में कृषि मंत्री व विधायक।

● ईंट निर्माता समिति के प्रांतीय अध्यक्ष ने बैठक में वित्त मंत्री से की मांग, सीपा ज्ञापन

करने बात रखी। अधिवक्ता आनंद सिंघल ने जीएसटी विभाग में धारा 73 के अंतर्गत व्यापारियों को राहत देने की मांग रखी। बैठक का संचालन कर रहे महानगर महामंत्री अरुण कुमार अग्रवाल ने बताया कि लघु उद्योग भारती के अध्यक्ष संजीव

गोयल, महानगर अध्यक्ष चंद्रप्रकाश गुप्ता ने वित्त मंत्री को सम्मान पत्र देकर उनका अभिनन्दन किया। बैठक में प्रदेश के वित्त मंत्री सुरेश खन्ना, कृषि व जिले के प्रभारी मंत्री सूर्य प्रताप शाही, नगर विधायक वेद प्रकाश गुप्ता, रुदौली विधायक रामचंद्र यादव, भाजपा जिला अध्यक्ष संजीव सिंह, नीरज जायसवाल, पुनोत मेहरोत्रा आदि शामिल रहे।



कबड्डी में न्याय पंचायत मड़ना चैंपियन

पूराबाजार, अमृत विचार : परिषदीय विद्यालयों की ब्लॉक स्तरीय खेलकूद प्रतियोगिता का आयोजन गुरुवार को बच्चू लाल इंटर कॉलेज पूरा बाजार में किया गया। प्रथम, द्वितीय, तृतीय स्थान प्राप्त करने वाली छात्र- छात्राओं को पुरस्कार देकर सम्मानित किया गया। खेलकूद प्रतियोगिता में प्राथमिक स्तर पर 50 मीटर की दौड़ में बालक वर्ग में काव्यांश, हिरामशु और अलेख को प्रथम, द्वितीय व तृतीय स्थान मिला। बालिका वर्ग में परी, रशा और श्रेयांशी ने प्रथम, द्वितीय, तृतीय स्थान बनाया। उच्च प्राथमिक स्तर पर 50 मीटर की दौड़ में बालक वर्ग में अंकित यादव प्रथम, अर्जुन द्वितीय, शिव ने तृतीय स्थान बनाया। बालिका वर्ग में रीता राजभर प्रथम, कोमल द्वितीय और राधा ने तीसरा स्थान पाया। कबड्डी में बालक वर्ग में न्याय पंचायत मड़ना और रसुलाबाद के बीच खेला गया। इसमें मड़ना विजेता रहा। बालिका वर्ग में न्याय पंचायत पूरा और मड़ना के बीच में खेला गया जिसमें मड़ना विजेता बना। इसी तरह 100 मीटर, 200 मीटर दौड़ और खो-खो आदि खेलों का आयोजन किया गया। प्रथम, द्वितीय और तृतीय स्थान प्राप्त करने वाले खिलाड़ियों को पुरस्कार देकर सम्मानित किया गया। इस अवसर पर खंड शिक्षा अधिकारी रयानुद्दीन, सचेंद्र गुप्ता, अनिल सिंह, संवरज वर्मा, सत्य प्रकाश सिंह आदि मौजूद रहे।



अयोध्या पहुंचे प्रसिद्ध कथा वाचक अनिरुद्ध आचार्य।



### न्यूज़ ब्रीफ

## 261 भैया-बहनों का स्वास्थ्य परीक्षण

अमृत विचार : विद्या भारती विद्यालय शिवदयाल जायसवाल सरस्वती विद्या मंदिर इंटर कॉलेज तुलसीनर में राजकीय बुजकिशोर होम्योपैथिक मेडिकल कॉलेज एसोसिएट एग्जोसिएट प्रोफेसर डॉ. आई पी पटेल और डॉ. आर के नेमा ने सहयोगी शैलेन्द्र सिंह व दृषनाथ के साथ 261 भैया-बहनों का निशुल्क स्वास्थ्य परीक्षण किया। सेवा विभाग एवं सेवा भारती के संयुक्त तत्वावधान में हुए आयोजन में प्रधानाचार्य अतनि कुमार शुक्ल ने चिकित्सकों एवं सहयोगियों को अंगवस्त्र एवं पत्रिका भेंट कर स्वागत किया। इस मौके पर डॉ. उपेंद्र मणि त्रिपाठी, आचार्य परमात्मदीन, रामजी, लाला सिंह, अरविंद आदि मौजूद रहे।

## रामलीला का मंचन 11 नवंबर से

पूराबाजार, अमृत विचार : ब्लॉक क्षेत्र के ग्राम पंचायत गंगौली स्थित रामलीला मैदान में जय मां दुर्गे रामलीला समिति के तत्वावधान में आठ दिवसीय रामलीला मंचन का शुभारंभ 11 नवंबर से होगा। समिति के प्रबंधक सती सिंह ने बताया कि 18नवंबर को दिन में रावण वध के साथ विशाल मेले के साथ समापन किया जाएगा। मंचन स्थानीय कलाकार करते हैं। पदाधिकारियों को रामलीला मंचन की जिम्मेदारियां सौंप दी गईं।

## एडीओ पंचायत को सौंपा झापन

तारुन, अयोध्या। अमृत विचार : भारतीय किसान यूनियन ने गुरुवार को तारुन ब्लॉक के सामने स्थित पंचायत भवन के सामने किसानों की समस्याओं को लेकर मासिक विचायत की। एडीओ पंचायत मोहम्मद हुसैन फारुखी ने पंचायत में पहुंचकर सहायक, महासचिव संबंधित ज्ञान लिया। निराकरण का भरोसा दिया। फख्रपुर ग्राम पंचायत के प्रधान अर्जुन वर्मा ने संगठन की सदस्यता ग्रहण की। पंचायत में नवनियुक्त ब्लॉक उपाध्यक्ष राम नयन वर्मा, प्रदेश सचिव श्रीराम वर्मा, ब्लॉक अध्यक्ष श्रवण सैनी, युवा बिंग के जिलाध्यक्ष राम जनम यादव, महासचिव गोल्ू गोस्वामीसहित अन्य पदाधिकारी मौजूद रहे।

## देश के विकास में युवाओं की भूमिका अहम

रुदौली, अयोध्या। अमृत विचार : बैंक ऑफ इंडिया महाई की ओर से सतर्कता जागरूकता अभियान गोष्ठी की। जबकि हरिद्वेश चंद्र श्रीवास्तव ने कहा कि देश के विकास में युवाओं की भूमिका सबसे अहम है। हर नागरिक को अपने कार्य क्षेत्र में निष्ठा व ईमानदारी बनाए रखनी चाहिए। बताया कि यदि किसी के साथ ऑनलाइन टगी या साइबर फ्राँड जैसी घटना होती है तो तत्काल राष्ट्रीय हेल्पलाइन नंबर 1930 पर कॉल करके सहायता ला जा सकती है। आशुतोष पाठक, अशीष शुक्ला, दिनेश वर्मा, संदीप यादव आदि मौजूद रहे।

## गुलाब देकर हड़ताल में मांगा समर्थन

अयोध्या, अमृत विचार : केंद्रीय श्रम आयोग के समक्ष फैक्टमियों के संगठन ऑल इंडिया बीका नेशनल बैंक ऑफिसर्स फेडरेशन (एआईपीनबीओएफ) के नेतृत्व में हुई बैठक बेनतीजा रही। इसके बाद गुरुवार को अयोध्या सर्फिल ऑफिस पर अशोक कुमार पांडे, नितिन कुमार, अंकित मौर्य, महेंद्र पाठक, जितेंद्र यादव समेत कई बैंककर्मों धरना- प्रदर्शन में शामिल हुए। उन्होंने विभिन्न शाखाओं में जाकर कर्मचारियों को गुलाब का फूल देकर हड़ताल में शामिल होने का आह्वाण किया। कर्मचारियों ने नए बैसिक वेतन, मेडिकल भत्ते और 100% टैक्स राहत जैसी प्रमुख मांगों को लेकर आंदोलन जारी रखने का संकल्प दोहराया।

## युवक ने फंदा लगा की आत्महत्या

रानी बाजार, अयोध्या। अमृत विचार : पूराकलंदर क्षेत्र अंतर्गत ग्राम दौलतपुर में अभय राज (26) पुत्र इंद्रप्रताप ने गांव के दक्षिण तरफ बबूल के पेड़ में फंदा लगाकर आत्महत्या कर ली। लोगों ने पुलिस को सूचित किया। पुलिस ने शव को पोस्टमार्टम के लिए भेज दिया। घटना की पुष्टि थाना प्रभारी संजीव सिंह ने की है।

## सीनियर बालिका आत्मा पात्या की प्रदेश टीम रवाना

अयोध्या, अमृत विचार : कर्नाटक के बेगलूर में 10 अक्टूबर से आयोजित होने वाली राष्ट्रीय सीनियर आत्मा पात्या प्रतियोगिता में प्रतिभाग करने वाली उत्तर प्रदेश की बालिका टीम गुरुवार को रवाना हुई। जिला आत्मा पात्या संघ के सचिव विजेन्द्र सिंह ने बताया कि प्रदेश टीम में अयोध्या की सुश्रुषू, अंतिमा, जानसी साहू व ज्योति शामिल हैं।

# अयोध्या में 40 हजार करोड़ की परियोजनाएं लगा रहीं चार चांद: शाही बोले, कृषि व जिले के प्रभारी मंत्री, विकसित अयोध्या की संकल्पना के लिए पार्षदों ने रखी राय

### अयोध्या कार्यालय

**अमृत विचार:** मुख्यमंत्री योगी आदित्यनाथ ने अर्थव्यवस्था का पांचवां हिस्सा उत्तर प्रदेश से पूरा करने का लक्ष्य रखा है।अयोध्या के विकास में 40,000 करोड़ की परियोजनाएं चार चांद लग रही हैं। विकसित भारत- 2047 की परिकल्पना को पूरा करने में उत्तर प्रदेश की अहम भूमिका है। ये बातें कृषि व जिले के प्रभारी मंत्री सूर्य प्रताप शाही ने कही। वह समृद्धि का शताब्दी पर्व के तहत विकसित उत्तर प्रदेश और विकसित अयोध्या की संकल्पना



आयोजित गोष्ठी को संबोधित करते कृषि व प्रभारी मंत्री सूर्य प्रताप शाही।

को साकार करने के लिए पार्षदों और प्रबुद्ध वर्ग की राय जानने के लिए सर्किट हाउस सभागार में नगर निगम की ओर से आयोजित बैठक को संबोधित कर रहे थे।

अध्यक्षता कर रहे महापौर गिरीशपति त्रिपाठी जी ने कहा कि यूपी में मुख्यमंत्री के नेतृत्व में एक ट्रिलियन इकोनॉमी करने का लक्ष्य रखा गया है। अयोध्या यूपी का चेहरा बनकर उभरी है।

# स्वास्थ्य मंत्री के आने से पहले एंबुलेंस के अभाव में तड़पा मरीज, मौत

### अयोध्या कार्यालय

**अमृत विचार:** जिला अस्पताल में डिप्टी सीएम व स्वास्थ्य मंत्री ब्रजेश पाठक के पहुंचने से चार घंटे पहले सरकारी सिस्टम दम तोड़ता नजर आया। सिस्टम की खामी के चलते एक मरीज एंबुलेंस के लिए छटपटा दिखा। स्वास्थ्यकर्मों व तीमारदार एंबुलेंस के टोल फ्री नंबर पर फोन पर फोन घुमाते रहे, लेकिन कोई रिस्पांस नहीं मिला। इस दौरान कुछ लोग आगे आए और उसे निजी एंबुलेंस के सहारे मेडिकल कॉलेज पहुंचवाया, जहां इलाज के दौरान मरीज ने दम तोड़ दिया।

बीकापुर कोतवाली के कुहा निवासी मो. तौसीक के घर उनका दामाद हैदरगंज निवासी अल्लाफ पत्नी व बच्चों के साथ पहुंचा था। रात में सभी ने खाना खाया। सुबह

**दवा लेने गई थी जिला अस्पताल की एंबुलेंस**  
जिला अस्पताल के प्रभारी सीएमएस डॉ. राजेश सिंह ने बताया कि हमारे यहां एक एंबुलेंस है। वह मेडिकल कॉलेज में दवा लेने के लिए गई थी। मामले की जानकारी मुझे शाम को हुई है। 108 एंबुलेंस तो मरीजों को ले जाया करती है। अब क्या हुआ यह जांच का विषय है।

चार बजे के करीब अल्लाफ, उनके साले छोटे (15) व अल्लाफ के चार माह के बच्चे की तबीयत बिगड़ गई। तीमारदारों ने बताया कि वे लोग तीनों को बीकापुर सीएचसी ले गए। जहां चिकित्सकों ने उन्हें जिला अस्पताल रेफर कर दिया। गांव के प्रधान मो. लतीफ की मानें तो छोटे की जिला अस्पताल में पहुंचा था। रात में सभी ने खाना खाया। सुबह

# रुदौली में मिला शव बाराबंकी की छात्रा अंजली का निकला

### शुजागंज, अयोध्या।

**अमृत विचार :** रुदौली कोतवाली क्षेत्र की शारदा सहायक नहर में मंगलवार 2 अक्टूबर को उतरराता पाया गया शव बाराबंकी की रहने वाली छात्रा अंजली वर्मा का निकला है। उसकी गुरुवार को शिनाख्न होने के बाद रुदौली पुलिस ने बाराबंकी पुलिस को सूचना दी गई। परिजनों ने छात्रा की हत्या का आरोप लगाते हुए बाराबंकी पुलिस को तहरीर दी है। पुलिस ने दो युवकों को हिरासत में लिया है।

बाराबंकी में टिकैत नगर थाना क्षेत्र के अतारौली गांव की रहने वाली जे.बी.एस (कैलेंज टिकैतनगर में बीए की अंजली वर्मा (20) चार दिन से लापता थी। परिजनों का आरोप है कि एक युवक उससे बात करता था। उसने

### ● घर से शनिवार को साइकिल से निकली थी, रुदौली शारदा सहायक नहर में मंगलवार को मिला था शव



अंजली वर्मा (फाइल फोटो)

अपने एक साथी के साथ मिलकर हत्या कर दी है। परिजनों के मुताबिक शनिवार छह सितम्बर की दोपहर करीब तीन बजे वह साइकिल से घर से निकली थी, लेकिन देर रात तक वापस नहीं लौटी। उसकी तलाश की तो साइकिल रुदौली शारदा सहायक नहर के किनारे खड़ी मिली, जबकि उसका मोबाइल फोन बंद

मिला।रिश्तेदारी और आसपास काफी तलाश के बाद भी अंजली का कोई पता नहीं लगा था। थाना प्रभारी टिकैतनगर जगदीश प्रसाद ने बताया कि मामले की जांच की जा रही है। दोनों आरोपी पुलिस हिरासत में हैं। पोस्टमार्टम रिपोर्ट आने के बाद ही स्थिति स्पष्ट होगी।

## आपराधिक उद्देश्य से महिला को बहलाकर ले जाने पर 3 साल की सजा

अयोध्या कार्यालय। अमृत विचार : अवध विश्वविद्यालय के एम .एड विभाग में मिशन शक्ति 05 के तहत दहेज प्रथा से संबंधित घरेलू हिंसा विषय पर व्याख्यान का आयोजन किया गया। मुख्य अतिथि न्यायिक सदस्य स्थायी लोक अदालत सुल्तानपुर डॉ. मुदुला राय ने कहा भारतीय दण्ड संहिता की धारा 498 ए में किसी भी महिला को आपराधिक उद्देश्य से बहलाकर ले जाने के लिए तीन साल की सजा और जुर्माना हो सकता है। भारतीय न्याय संहिता (बीएनएस) की धारा 84, 85, 86 में महिलाओं से संबंधित कानूनी अधिकार प्राप्त है। उन्होंने संज्ञेय अपराध से छात्राओं को जागरूक कराया। बताया दहेज लेना और देना दोनों ही अपराध है। जिसमें 15 हजार का जुर्माना और छह माह की सजा का प्रावधान है। बताया जिला विधिक सेवा प्राधिकरण एक संस्था है जो संविधान के अनुच्छेद 39 (क) के तहत मुफ्त कानूनी सहायता और सलाह देता है।। प्रो. नीलम पाठक ने प्रतिबद्ध होकर लक्ष्य की ओर आगे बढ़ने का मूल मंत्र दिया। डॉ. गीतिका श्रीवास्तव ने मिशन शक्ति के मूल उद्देश्यों पर चर्चा करते हुए कहा कि सामाजिक तौर पर शादी से पूर्व एवं शादी के बाद पितृ सहायक परिवारों में लिये जाने वाले निर्णय अभिभावक ही लेते हैं। डॉ. शशिकला सिंह ने महिला उपीड़न के बचाव के उपाय बताए। संचालन समृद्धि पाण्डेय द्वारा किया गया।

### अयोध्या कार्यालय

**अमृत विचार :** पंचकोसी परिक्रमा मार्ग पर स्थित कनक किड्स इंटरनेशनल स्कूल में गुरुवार को सभी पदों के संपूर्ण दायित्व का निर्वहन हेतु हेड गर्ल- दिविषा सिंह, हेड बॉय- ओजस त्रिपाठी की नामित किया गया। इसके साथ ही रघु, राज, प्रभा व सरला हाउस के हेड कैप्टन व वाइस कैप्टन की घोषणा कर छात्र पदाधिकारियों का शपथ ग्रहण समारोह आयोजित किया गया। इसका शुभारंभ कनक किड्स की डायरेक्टर डॉ.मधु

त्रिपाठी एवं सरयू इंटरनेशनल स्कूल के चेयरमैन डॉ. संजय तिवारी, प्रिंसिपल सोनल शुक्ला व कनक किड्स की प्रिंसिपल प्रीति

### अयोध्या कार्यालय

**अमृत विचार :** पंचकोसी परिक्रमा मार्ग पर स्थित कनक किड्स इंटरनेशनल स्कूल में गुरुवार को सभी पदों के संपूर्ण दायित्व का निर्वहन हेतु हेड गर्ल- दिविषा सिंह, हेड बॉय- ओजस त्रिपाठी की नामित किया गया। इसके साथ ही रघु, राज, प्रभा व सरला हाउस के हेड कैप्टन व वाइस कैप्टन की घोषणा कर छात्र पदाधिकारियों का शपथ ग्रहण समारोह आयोजित किया गया। इसका शुभारंभ कनक किड्स की डायरेक्टर डॉ.मधु

त्रिपाठी एवं सरयू इंटरनेशनल स्कूल के चेयरमैन डॉ. संजय तिवारी, प्रिंसिपल सोनल शुक्ला व कनक किड्स की प्रिंसिपल प्रीति

दीपोत्सव के दौरान नगर निगम सरयू आरती करेगा। भाजपा अवध क्षेत्र के महामंत्री विजय प्रताप सिंह ने कहा कि 2014 के बाद प्रधानमंत्री नरेंद्र मोदी के नेतृत्व में देश में अभूतपूर्व बदलाव आया है। जिला सहकारी बैंक के अध्यक्ष धर्मेन्द्र प्रताप सिंह ने सड़कों के चौड़ीकरण, स्वास्थ्य एवं शिक्षा के क्षेत्र में अपने सुझाव दिए। नगर आयुक्त जयेंद्र कुमार ने जीडीपी के लक्ष्य को हासिल करने में कल्चर में सुधार, आय के स्रोत विकसित करने तथा कुटीर उद्योग को बढ़ावा देने पर जोर दिया। गोष्ठी

में पूर्व उपसभापति जयनारायण सिंह, पार्षद जगतनारायण यादव, सूर्यकुमार तिवारी ने ही हिस्सा लिया। संचालन नगर निगम के जनसंपर्क अधिकारी मुकेश कुमार पांडे ने किया। इस मौके पर भाजपा जिला अध्यक्ष संजीव सिंह, पूर्व जिलाध्यक्ष अवधेश पांडेय, उपसभापति राजेश गौड़, भाजपा नेता सुशील मिश्र, राकेश त्रिपाठी, पार्षद अनुज दास, बृजेन्द्र सिंह, संतोष सिंह, चंदन सिंह, विशाल पाल, रिशु पांडे, रामशंकर, अपर आयुक्त डॉ. नागेन्द्र नाथ व भरत भागव मौजूद थे।

## समस्याओं का समाधान न होने पर बड़ा आंदोलन

**बीकापुर, अमृत विचार:** भारतीय किसान यूनियन बीकापुर की मासिक पंचायत गुरुवार को तहसील परिसर स्थित शहीद उद्यान में तहसील अध्यक्ष संतोष वर्मा की अध्यक्षता में हुई। पंचायत में किसानों की समस्याओं के समाधान पर जोर दिया गया। उप जिला अधिकारी से बिंदुवार वार्ता करके एक-एक समस्या समाधान करने का प्रयास किया गया। यूनियन के राष्ट्रीय महासचिव घनश्याम वर्मा ने कहा कि यदि किसानों की समस्याओं का समाधान नहीं किया गया तो बड़ा आंदोलन छेड़ा जाएगा। जिलाध्यक्ष राम गणेश मौर्य ने कहा कि धान खरीद केंद्र न्याय पंचायत वार खोले जाएं। तहसील अध्यक्ष संतोष वर्मा ने कहा कि तमाम नाली चकमागों व आरक्षित जमीनों पर अवैध कब्जा है, इसे हटवाया जाए। पंचायत को गम्बर गोस्वामी, शिवराम शर्मा, डॉ. मंगली, मंसाराम वर्मा, विकास वर्मा आदि ने संबोधित किया।

# जीएसटी सुधारों से हर उपभोक्ता को मिलेगा लाभ

### अयोध्या कार्यालय

**अमृत विचार:** प्रदेश के वित्त मंत्री सुरेश खन्ना ने कहा कि जीएसटी सुधार देश की आर्थिक व्यवस्था को सरल और पारदर्शी बनाने की दिशा में ऐतिहासिक कदम है। देश का प्रत्येक नागरिक उपभोक्ता है, इसलिए इन सुधारों का लाभ हर व्यक्ति तक पहुंचेगा। वह गुरुवार को सर्किट हाउस में आयोजित अयोध्या विधानसभा क्षेत्र की कार्यशाला को संबोधित कर रहे थे।

कहा कि केंद्र और राज्य सरकार टैक्स ढांचे को लगातार सरल बनाने पर कार्य कर रही हैं। पहले जिन वस्तुओं पर पांच फीसदी टैक्स स्लैब लागू था, उनमें से अधिकांश अब शून्य फीसदी स्लैब में शामिल कीर दी गई। इसी तरह 12 फीसदी स्लैब की करीब 90 फीसदी वस्तुएं, अमरेंद्र मिश्र, अनिल सिंह, अनिरुद्ध मिश्र, वीरेंद्र प्रताप, आदि मौजूद रहे।

## खरीदें स्वदेशी उत्पाद, बनाएं भारत को आत्मनिर्भर

अयोध्या कार्यालय। अमृत विचार : प्रदेश के कृषि एवं जिले के प्रभारी मंत्री सूर्य प्रताप शाही ने कहा कि स्वदेशी उत्पादों का बढ़ावा दिए जाने के लिए इस प्रकार के आयोजन महत्वपूर्ण हैं। उन्होंने आम लोगों से अपील की कि स्वदेशी उत्पादों का खरीदारी एक लॉन में यूपी ट्रेड शो 2025 के तहत 10 दिवसीय स्वदेशी मेले के उद्घाटन अवसर पर बतौर मुख्य अतिथि बोल रहे थे।

उन्होंने लाभार्थियों को वीएसएसवाई टूलकिट वितरित की। मुख्यमंत्री युवा उद्यमी विकास अभियान के तहत चेक का वितरित किया।

सीडीओ केके सिंह ने आए हुए अतिथियों का धन्यवाद ज्ञापन किया। उपायुक्त उद्योग अमरेश पांडेय ने बताया कि स्वदेशी मेले का आयोजन 18 अक्टूबर तक चलेगा। इस अवसर पर स्टाल लगाने वाले दुकानदारों के साथ खरीदा

**● दस दिवसीय स्वदेशी मेले का उद्घाटन, लगाए गए स्टाल**

मौजूद रहे। उद्घाटन अवसर उनके साथ विधायक वेद प्रकाश गुप्ता, विधायक राम चन्द्र यादव भाजपा जिलाध्यक्ष संजीव सिंह, ब्लॉक प्रमुख मसौदा अभिषेक सिंह, संयुक्त आयुक्त उद्योग सविता रंजन भारती मौजूद रहे। सभी ने लगाए गए स्टॉल का अवलोकन किया। विधायक राम चन्द्र यादव ने स्वागत उद्बोधन किया।



यूपी एजुकेशनल मिनिस्ट्रीयल आफिसर्स एसोसिएशन के नवनिर्वाचित पदाधिकारी, उप निदेशक सतीश त्रिपाठी व अन्य अधिकारी।

## आनंद अध्यक्ष और निशा उपाध्यक्ष चुनीं गईं

अयोध्या कार्यालय। अमृत विचार : यूपी एजुकेशनल मिनिस्ट्रीयल ऑफिसर्स एसोसिएशन के गुरुवार को सहायक शिक्षा निदेशक बैसेक कार्यालय सभागार में आयोजित अधिवेशन में आनंद यादव को जिलाध्यक्ष और निशा मिश्रा को उपाध्यक्ष चुना गया। पांच सदस्यों वाली कार्यकारिणी को शपथ दिलाई गई। अधिवेशन के मुख्य अतिथि उप शिक्षा निदेशक माध्यमिक नवम मंडल डॉ. ओम प्रकाश गुप्ता ने कर्मियों को शासन की नीतियों के अनुसार कार्य का आह्वान किया। मंडलीय उप निदेशक संस्कृत सतीश त्रिपाठी और उप निरीक्षक उर्दू प्रमोद कुमार तिवारी और जिला विद्यालय निरीक्षक डॉ. पवन कुमार तिवारी ने भी संबोधित किया। इससे पहले चुनाव पर्यवेक्षक डेनियल भारती और चुनाव अधिकारी सूर्यभान सिंह व प्रांतीय पदाधिकारी अजय कुमार शुक्ल की निगयनी में चुनाव हुआ। जिसमें नीरज सिंह जिला महामंत्री, कोषाध्यक्ष सागर यादव, ऑडिटर दिनेश कुमार चुने गए। अधिवेशन संयोजक वरिष्ठ सहायक हरिबंश वर्मा रहे। उन्होंने सभी का स्वागत और आभार व्यक्त किया।



सर्किट हाउस में प्रदेश के वित्तमंत्री सुरेश खन्ना का स्वागत करते नगर विधायक वेद प्रकाश गुप्ता।

बाजार में मांग भी बढ़ेगी। टैक्स की दरों में कमी के कारण व्यापारियों को अपने कारोबार के विस्तार का अवसर मिलेगा। जीएसटी का सरलीकरण होने से व्यापारी वर्ग बिना किसी जटिलता के कर भुगतान कर सकेगा। कृषि व जिले के प्रभारी मंत्री सूर्य प्रताप शाही ने कहा कि जीएसटी में कटौती से व्यापार को नई गति मिली। आम उपभोक्ताओं को राहत पहुंची है। विधायक वेद प्रकाश गुप्ता ने कहा कि जीएसटी सुधारों ने व्यापारी वर्ग का विश्वास बढ़ाया है।

व्यापार की सुगमता के साथ ही आम उपभोक्ता को भी प्रत्यक्ष लाभ मिल रहा है। कार्यशाला में भाजपा महानगर प्रभारी व क्षेत्रीय मंत्री विजय प्रताप सिंह, विधायक रामचन्द्र यादव, महानगर अध्यक्ष कमलेश श्रीवास्तव, व्यापारी नेता शक्ति सिंह, अतुल, चन्द्र प्रकाश गुप्ता, सुशील जायसवाल, वैश्य विनोद जायसवाल, ज्ञान केसरवानी सहित में बड़ी संख्या में व्यापारी, चार्टर्ड अकाउंटेंट, पार्टी पदाधिकारी, कार्यकर्ता व विभागीय अधिकारी मौजूद रहे।

## प्रतियोगिताओं से होता व्यक्तित्व का विकास: प्रो. हिमांशु

अयोध्या कार्यालय। अमृत विचार : प्रतियोगिता में प्रतिभाग करने से व्यक्तित्व विकसित होता है और प्रतिभाग करने वाले का आत्मविश्वास बढ़ता है। ये बात गुरुवार को संयोजक प्रो. हिमांशु शेखर सिंह ने कहीं। वह अवध विश्वविद्यालय के दीक्षांत समारोह को लेकर बुधवार देर शाम विवेकानंद सभागार आयोजित सांस्कृतिक कार्यक्रम को संबोधित कर रहे थे। कार्यक्रम में कुल 79 छात्र - छात्राओं ने विभिन्न कार्यक्रमों के जरिए अपनी कला कौशल का परिचय दिया। कार्यक्रम में कविता पाठ, शेरों शायरी, मंचन के साथ एकल गायन एवं ग्रुप गायन का आयोजन किया गया। सहसंयोजक प्रो. नीलम पाठक ने बताया कि 10 अक्टूबर को गायन प्रतियोगिता का आयोजन विवेकानंद सभागार में किया जाएगा। नृत्य प्रतियोगिता का आयोजन सुबह 11 से किया जाएगा। निर्णायकों की भूमिका में डॉ. प्रतिभा देवी, डॉ. शांभवी शुक्ला, डॉ. प्रतिभा त्रिपाठी रहें। प्रो. शैलेंद्र कुमार वर्मा, प्रो. फारूख जमाल, डॉ. अनुराग सिंह, डॉ. प्रदीप सिंह, डॉ. मणिकांत त्रिपाठी, डॉ. महेंद्र पाल सिंह, सुधीर सिंह, दिव्यव्रत सिंह आदि सहित बड़ी संख्या में छात्र उपस्थित रहे।

## भरतकुंड महोत्सव में मातृ शक्तियों ने की अवसामन माई की पूजा

अयोध्या कार्यालय। अमृत विचार : योगिराज भरत की धरती पर भरतकुंड महोत्सव के तीसरे दिन अवसान माता की दुरदुरिया पूजन में बड़ी संख्या में पीले वस्त्रों में मातृ शक्तियां पहुंची। महिलाओं की संख्या बहुत ज्यादा होने से दो बार में दुरदुरिया पूजन संपन्न कराया गया। कार्यक्रम में मुख्य अतिथि जिला पंचायत अध्यक्ष रोली सिंह, विशिष्ट अतिथि जिला सहकारी बैंक के सभापति धर्मेन्द्र प्रताप सिंह टिटुलू, मधु पाठक, संत राम शुक्ला और श्री शक्ति त्रिपाठी ने दीप प्रज्वलित कर दुरदुरिया कार्यक्रम का शुभारंभ किया। महोत्सव के दूसरे दिन शाम को रामकुंड से भरत कुंड तक विशाल भरत मिलाप यात्रा निकाली गई।रामकुंड पर पूजा अर्चना के साथ राम, लक्ष्मण, सीता, हनुमान, निषाद राज की झांकी के साथ रथ से भरत मिलाप यात्रा शाम को श्री भरत हनुमान मिलन

मंदिर भरत कुंड पहुंची। यहां महंत संत परमात्मा दास ने ढोल नगाड़े के साथ यात्रा का स्वागत किया। यात्रा में संस्कृति विभाग उत्तर प्रदेश से आई राई नृत्य की अंतर्राष्ट्रीय कलाकार राधा प्रजापति और प्रकृति यादव के गीतों पर झूमते थिरकते हुए भरतकुंड तक पहुंचे। अध्यक्ष डॉ अंजनी कुमार पांडे, संस्थापक सचिव अबरीश चंद्र पांडे, मुख्य व्यवस्थापक रामकृष्ण पांडे, मांडवी मंच की प्रबंधक रीता तिवारी और अध्यक्ष प्रियंका शर्मा ने सभी अतिथियों का मात्पार्षण करके अंग वस्त्र और स्मृति चिह्न भेंट किया। लोक गायिका प्रकृति यादव और उनकी टीम ने अपने भावपूर्ण गीत और नृत्य से शमा बांध दिया। श्रद्धालुओं ने प्रसाद ग्रहण किया। व्यवस्था में मांडवी मंच की संरक्षक डिपल तिवारी, अर्चना द्विवेदी, रश्मि सिंह, क्रांति, स्वर्णलता शुक्ला सहित अन्य लोग लगे रहे।



कनक किड्स इंटरनेशनल स्कूल में छात्र पदाधिकारियों का शपथ ग्रहण समारोह में अमृत विचार

### ● कनक किड्स इंटरनेशनल स्कूल में हुआ छात्र पदाधिकारियों का शपथ ग्रहण समारोह


सिंह ने मां भगवती ब्रह्मचारिणी के समक्ष प्रदीप प्रज्ज्वलित किया। सभी पदाधिकारियों ने विद्यालय के प्रति अपने दायित्वों का निर्वहन सत्य

निष्ठा और कर्तव्य परायणता के साथ करने की शपथ ली।

मुख्य अतिथि चेयरमैन डॉ. संजय तिवारी ने विभिन्न पदाधिकारियों को वैच पहनाकर सम्मानित किया। डॉ. मधु त्रिपाठी ने शैशे पहनाकर पदाधिकारियों से कहा कि यह पद शक्ति का नहीं बल्कि जिम्मेदारियों

## धमाका किन कारणों से हुआ। प्रथम दृष्टया किचन के बर्तन और सामान टूटे मिले हैं। फोरेंसिक टीम के साथ दूसरी जांच की टीमें लगाई गई है। रिपोर्ट आने के बाद सही जानकारी होगी। देर रात तक जेसीबी मशीनें मलबा हटाने में जुटी रहीं। एसएसपी ने बताया कि खेतों में भी जांच कराई

जा रही है। सचं ऑपरेशन अभी चल रहा है। इस घटना ने स्थानीय प्रशासन के लिए गंभीर चुनौती खड़ी कर दी है। खासकर जब चार दिन पहले ही बीकापुर में इसी तरह के धमाके की जांच की जा रही है। घटना के बाद पूरे इलाके में सन्नाटे जैसी स्थिति है।



विस्फोट के बाद घर की छत उड़ी व बिखरा पड़ा मलबा।

**बीकापुर के बाद पांच दिन में दूसरा धमाका छह की हो गई मौत**

गांव से बाहर खेतों में बना है। यहां आसपास मकान नहीं हैं। प्रत्यक्षदर्शी बताते हैं धमाके की तीव्रता का

अंदाजा इस बात से लगाया जा सकता है कि घर के लोगों की बॉडी 10 से 15 फिट की दूरी पर गिरी। हालांकि अभी जांच की जा रही है। डीएम निखिल दी. फुंडे ने पूरे मामले की जांच की बात कही। एसएसपी डॉ. ग़ोवर ने कहा कि अभी यह साफ नहीं हुआ है कि



न्यूज ब्रीफ

शिक्षकों के साथ नहीं

होगा अन्याय : डॉ.संजय

अयोध्या। टेंट अनिवार्यता के खिलाफ उत्तर प्रदेशीय प्राथमिक शिक्षक संघ जिलाध्यक्ष डॉ. संजय सिंह के नेतृत्व में प्रतिनिधिमंडल आम आदमी पार्टी से राज्य सभा सांसद डॉ. संजय सिंह से सिविल लाइन स्थित एक होटल में मिला। प्रधानमंत्री को सम्बोधित ज्ञापन सौंपा। सांसद डॉ. संजय ने कहा कि किसी भी शिक्षक के साथ अन्याय नहीं होने दिया जाएगा। ज्ञापन देने वालों में मिल्कीपुर ब्लॉक अध्यक्ष चंद्र शेखर सिंह, रामजी सिंह, राज नारायण सिंह, अनिल यादव आदि मौजूद रहे।

पैसे के लेन देन में

मारपीट, दो घायल

मसौधा, अमृत विचार। पूराकलंदर थाना क्षेत्र के अयोध्या-प्रयागराज हाईवे पर बुधवार रात करीब साढ़े दस बजे मसौधा गेट बाजार में स्थित एक होटल संचालक और ग्राहक युवकों के बीच मारपीट हो गई। प्रभारी निरीक्षक पूराकलंदर संजीव सिंह का कहना है कि मसौधा बाजार स्थित चौहान होटल के संचालक अंशु चौहान से पैसे के लेनदेन को लेकर ग्राहक युवकों से मारपीट हो गई। घटना में अंशु चौहान सहित दो लोग घायल हैं। घायल अंशु चौहान की तहरीर पर अंकुर वर्मा, शेरू व अंशु शर्मा सहित पांच लोगों के विरुद्ध रिपोर्ट दर्ज कर आरोपियों की तलाश की जा रही है।

साइकिल से पहुंचे

प्रीतम, जीता दिल

बाराबंकी। देवा मेले में पहली बार आयोजित बॉडीबिल्डिंग प्रतियोगिता में रायबरेली से साइकिल चलाकर पहुंचे युवा प्रीतम ने अपनी फिटनेस और मेहनत से सभी को प्रभावित किया। उनकी अनुशासन और जोश से भरी प्रस्तुति ने दर्शकों की तालियां बटोरीं। युवा आहकन अखंड साजिद ने प्रीतम को फूलमाला पहनाकर सम्मानित किया।

# ऐतिहासिक भरत मिलाप मेले का साक्षी बने श्रद्धालु

बसखारी, अंबेडकरनगर

**अमृत विचार।** पूर्वांचल के ऐतिहासिक मेले के रूप में विख्यात बसखारी के ऐतिहासिक भरत मिलाप के सजीव चित्रण को देखने के लिए बुधवार की शाम से ही श्रद्धालुओं की भीड़ बसखारी कस्बे में जुटने लगी। भरत मिलाप के दौरान निकली गई मनमोहक झांकियां लोगों की आकर्षण का केंद्र रहीं। वहीं इस ऐतिहासिक पल का साक्षी बनने आए कई अतिथियों एवं विशिष्ट अतिथियों को भी अध्यक्ष ओमकार गुप्ता ने सम्मानित किया।

सुरक्षा व्यवस्था को लेकर स्थानीय पुलिस के साथ जनपद का प्रशासन भी मुस्तेदी के साथ रात भर डटा रहा। रात्रि 12 बजे तक दुर्गा माता के सजे पंडालों में पूजा-



कलाकारों को सम्मानित करते नगर पंचायत किछोछा के अध्यक्ष ओमकार गुप्ता।

निकाली गई झांकियां

अर्चना करने के बाद राम भरत मिलाप के ऐतिहासिक दृश्य और आकर्षक झांकियां को देखने के लिए जुटी श्रद्धालुओं की अभिलाषा सुबह 4 बजे पूर्ण होनी शुरू हुई।

हाथी घोड़ो के साथ ढोल-नगाड़ो की मधुर थाप पर भरत मिलाप के दौरान निकाली गई झांकियां में नरसिंह अवतार द्वारा हिरणाक्षर्यप का वध, राक्षस वध के समय राम भगवान का दृश्य, हनुमान कृष्ण का दृश्य, सीता माता का दृश्य,

## जीएसटी को लेकर लोगों को किया जागरूक

जलालपुर, अंबेडकरनगर

**अमृत विचार।** नरेंद्र देव इंटर कॉलेज में घटी जीएसटी मिला उपहार और आत्मनिर्भर भारत संकल्प अभियान विषय पर संगोष्ठी का आयोजन किया गया। मुख्य अतिथि के रूप में श्रावस्ती के पूर्व जिलाध्यक्ष, महेश शुक्ला उपस्थित रहे। आयोजन नरेंद्र देव इंटर कॉलेज में हुआ।

महेश शुक्ला ओम ने अपने संबोधन में आत्मनिर्भरता के सिद्धांतों और जीएसटी पर साकार करने के संभावित चुनौतियों पर प्रकाश डाला। उन्होंने उपस्थित लोगों से देश की प्रगति में योगदान देने का संकल्प लेने का



संगोष्ठी में महेश शुक्ला, पूर्व सांसद रितेश पांडेय व उपाध्यक्ष विमलेंद्र प्रताप सिंह।

आह्वान किया। कार्यक्रम का संयोजन कर रहे पूर्व सांसद रितेश पांडे ने बताया कि संगोष्ठी का प्रमुख उद्देश्य जीएसटी और आत्मनिर्भर भारत के लक्ष्य को लेकर समुदाय के बीच जागरूकता फैलाना है। इस दौरान व्यापारी नेता

संतोष गुप्ता, पूर्व जिलाध्यक्ष डॉ. मिथिलेश त्रिपाठी, जिला उपाध्यक्ष विमलेंद्र प्रताप, जिला मंत्री चन्द्रिका विमलेंद्र, पंकज वर्मा, ब्लॉक प्रमुख त्रिभुवननाथ पांडे, वरिष्ठ नेता ओमप्रकाश सिंह, आशुतोष उपाध्याय, धर्मेन्द्र सिंह दरोगा, महेंद्र प्रताप चौहान, केशव श्रीवास्तव, नगर अध्यक्ष संदीप अग्रहरी, विनय सिंह, शुभम पांडे, प्रवीण गौड़, पूर्व नगर अध्यक्ष संजीव मिश्र, सुरेश गुप्त, सुनील गुप्ता, अरुण मिश्र, आनंद मिश्र, विकास निषाद, गिरिशा जायसवाल, सोनू गुप्ता, दिलीप यादव, सोनू गौड़, डेविड गोरे, आशाराम मौर्या, शीतल सोनी, लालचंद, विनय मिश्र आदि रहे।

तहसील प्रशासन ने अतिक्रमण किया ध्वस्त

जहांगीरगंज, अंबेडकरनगर। स्थानीय थाना क्षेत्र के हरिहरपुर ग्राम पंचायत में तहसील प्रशासन द्वारा रामलीला मंच तुड़वाए जाने पर ग्रामीण कड़ी नाराजगी जताते हुए इसकी शिकायत मुख्यमंत्री हेल्पलाइन पर किया है। ग्रामीणों ने बताया कि परिक्रमण के आड़े में रामलीला मंच को तहसील प्रशासन द्वारा गुरुवार को जेसीबी लगाकर तुड़वा दिया। जबकि वहां पर चौड़ा रास्ता भी है और कोई अतिक्रमण रास्ते का नहीं है। जहां पर रास्ते का अतिक्रमण है उसे नहीं हटाया गया। रामलीला मंच के सामने चौड़ा रास्ता भी है और किसी प्रकार का आवागमन बाधित नहीं है। जहां पर रास्ते पर अतिक्रमण है वहां नहीं हटाया गया, जिसे ग्रामीणों में रोष व्याप्त है। तहसील प्रशासन के भेदभाव पूर्ण रवैया से ग्रामीण परेशान हैं। ग्रामीणों ने विनोद पांडे, नागेंद्र पांडे, जयप्रकाश पांडे, दिनेश कनौजिया, शैलेंद्र, राकेश, अरविंद आदि ग्रामीणों ने बताया कि रामलीला मंच पुनः नहीं बनाया गया तो ग्रामीण आंदोलन के लिए बाध्य होंगे। इस बाबत उप जिलाधिकारी आलापुर सुभाष सिंह धामी ने बताया कि रामलीला मंच रास्ते के लिए आरक्षित जमीन पर बनाया गया था, जिसे हटाया गया है। अन्य अतिक्रमण न हटाए जाने के बाबत उन्होंने बताया कि अन्य अतिक्रमण पर स्थानी निर्माण होने के कारण नहीं हटाया गया है, जिसकी प्रक्रिया पूरी करके हटाया जाएगा।

आयोजन

विद्यालयों में निकाली गई तिरंगा रैली एवं प्रभात फेरी, अभियान में अधिक से अधिक लोगों के हिस्सा लेने का आह्वान

# पात्र लाभार्थियों को करें योजनाओं से आच्छादित : राकेश

जिला संवाददाता, अंबेडकरनगर



लाभार्थियों के साथ मौजूद मंत्री राकेश सचान, पूर्व सांसद रितेश पांडेय व साथ में अन्य।

परिसर में विभिन्न विभागों द्वारा संचालित जन कल्याणकारी योजनाओं, स्थानीय उद्यमियों के स्थानीय उत्पादों के स्टालों का अवलोकन किया। उन्होंने अधिकारियों को निर्देशित किया कि अधिक से अधिक जन सहभागिता सुनिश्चित करते हुए योजनाओं की

जानकारी लोगों तक पहुंचाई जाए और पात्र लाभार्थियों को योजनाओं से आच्छादित किया जाए। इसके पश्चात लोहिया भवन सभागार में दीप प्रज्ज्वलित कर कार्यक्रम का शुभारंभ किया गया। सभा को संबोधित करते हुए मंत्री राकेश सचान ने कहा कि प्रधानमंत्री और

उद्यमियों को वितरित किया डेमो चेक

कटेहरी विधायक धर्मराज निषाद ने आत्मनिर्भर भारत अभियान और स्वदेशी को बढ़ावा देने के लिए सरकार की पहल की सराहना की। जिला अध्यक्ष त्रयंबक तिवारी ने मंत्री और उपस्थित अतिथियों का स्वागत किया। इस अवसर पर मंत्री ने मुख्यमंत्री युवा उद्यमी योजना अंतर्गत पांच लाभार्थियों निखिल कसीधन नमकीन उद्योग के लिए पांच लाख रुपए, कंचन डेरी उद्योग के लिए पांच लाख रुपए, रीता देवी प्रिंटिंग प्रेस के लिए पांच लाख रुपए, मुकेश कुमार सीएससी के लिए 1.50 लाख रुपए, आकाश प्रजापति हाईवेपर के लिए ढाई लाख रुपए का डेमो चेक प्रदान किया गया तथा स्वदेशी मेलों में विश्वकर्मा श्रम सम्मान योजना के अंतर्गत ट्रेड दर्जी में पांच लाभार्थियों को टूलकिट और सिलाई मशीन भी वितरित किया गया। यहां एसपी अभिजित आर . शंकर, सीडीओ आनंद कुमार शुक्ला, अधिकारी और उधमी उपस्थित रहे।

मुख्यमंत्री को संकल्प स्थानीय उत्पादों को वैश्विक बाजार से जोड़ने, युवाओं को आत्मनिर्भर बनाने और उत्तर प्रदेश को औद्योगिक दृष्टि से अग्रणी राज्य बनाने के लिए उत्तर प्रदेश अंतरराष्ट्रीय ट्रेड शो की शुरुआत वर्ष 2023-24 में नोएडा एक्सपो मार्ट लिमिटेड में की गई थी।

मंत्री ने कहा कि उक्त सफलता के दृष्टिगत मुख्यमंत्री के निर्देशन में प्रदेश के 75 जनपदों में स्थानीय उत्पादों को प्रोत्साहन देने के लिए स्वदेशी मेलों का आयोजन किया जा रहा है। जिसके अंतर्गत गुरुवार को जनपद में भव्य मेला आरंभ हुआ है, जो 18 अक्टूबर तक निरंतर चलेगा।

कटेहरी विधायक धर्मराज निषाद ने आत्मनिर्भर भारत अभियान और स्वदेशी को बढ़ावा देने के लिए सरकार की पहल की सराहना की। जिला अध्यक्ष त्रयंबक तिवारी ने मंत्री और उपस्थित अतिथियों का स्वागत किया। इस अवसर पर मंत्री ने मुख्यमंत्री युवा उद्यमी योजना अंतर्गत पांच लाभार्थियों निखिल कसीधन नमकीन उद्योग के लिए पांच लाख रुपए, कंचन डेरी उद्योग के लिए पांच लाख रुपए, रीता देवी प्रिंटिंग प्रेस के लिए पांच लाख रुपए, मुकेश कुमार सीएससी के लिए 1.50 लाख रुपए, आकाश प्रजापति हाईवेपर के लिए ढाई लाख रुपए का डेमो चेक प्रदान किया गया तथा स्वदेशी मेलों में विश्वकर्मा श्रम सम्मान योजना के अंतर्गत ट्रेड दर्जी में पांच लाभार्थियों को टूलकिट और सिलाई मशीन भी वितरित किया गया। यहां एसपी अभिजित आर . शंकर, सीडीओ आनंद कुमार शुक्ला, अधिकारी और उधमी उपस्थित रहे।

मिनी ट्रक की टक्कर

से महिला की मौत

जलालपुर, अंबेडकरनगर। बुधवार को हुई सड़क दुर्घटना में एक महिला की मौत के मामले में पुलिस ने पीडित की तहरीर पर मुकदमा दर्ज कर जांच शुरू कर दी है। अमरजीत वर्मा निवासी बेलवारे थाना दोस्तपुर जिला सुल्तानपुर ने पुलिस को दी तहरीर में बताया कि उनकी भाभी मालती देवी बुधवार दोपहर दवा लेकर अपने देवर समरजीत वर्मा के साथ दोपहिया वाहन से जलालपुर से घर लौट रही थीं। इसी दौरान पीछे से आ रही तेज रस्तरा बेकाबू मिनी ट्रक ने जोरदार टक्कर मार दी। हादसे में मालती देवी की मौके पर ही मौत हो गई, जबकि समरजीत गंभीर रूप से घायल हो गए। सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया था। शवमाल संतोष कुमार सिंह ने बताया कि पीडित की तहरीर पर मुकदमा दर्ज कर अग्रिम कार्रवाई की जा रही है।

# नदी में उतराता मिला ढाई वर्षीय बच्ची का शव

संवाददाता, आजमगढ़

अमृत विचार।

जिले के मुबारकपुर थाना क्षेत्र के ग्राम पांही जमीन पांहीं में गुरुवार को तमसा नदी में ढाई वर्षीय बच्ची का शव उतराया मिलने से इलाके में सनसनी फैल गई। मिली जानकारी के अनुसार गुरुवार को पांही जमीन पांही गांव से होकर बह रही तमसा नदी में ग्रामीणों ने एक बच्ची का शव उतरता देखा। इसकी सूचना ग्रामीणों ने तत्काल थाना पुलिस को दी। सूचना पाकर मुबारकपुर थाना प्रभारी शशि मौली पांडेय पुलिस बल के साथ मौके पर पहुंचे और शव को नदी से बाहर निकलवाया। पुलिस ने बच्ची की शिनाख्त कराने का प्रयास किया, लेकिन कई घंटों की मशक्कत के बाद भी पहचान

## लापता वृद्ध का नदी में मिला शव

आजमगढ़। बरदथाना क्षेत्र के बीकपुर गांव निवासी 65 वर्षीय रासा राम बुधवार दोपहर घर से शौच के लिए निकले थे, लेकिन वापस नहीं लौटे। जिससे परिवार परेशान था। गुरुवार सुबह ग्रामीण जब बेसो नदी के तट पर पहुंचे, तो वहां पानी में एक शव उतरता हुआ दिखाई दिया। सूचना मिलते ही गांव में भीड़ जमा होई। ग्रामीणों ने पुलिस को सूचना दी।

नहीं हो सकी। वहीं थाना प्रभारी ने बताया कि घटना के संबंध में अभी तक कोई तहरीर प्राप्त नहीं हुई है। आवश्यक विधिक कार्रवाई करते हुए शव को पोस्टमार्टम के लिए मौसरी हाउस जिला अस्पताल भेज दिया गया है।

बीज विक्रय केंद्र व कृषि विभाग

उ.प्र. को प्रथम पुरस्कार

विश्वविद्यालय द्वारा संचालित महाविद्यालयों में वानिकी महाविद्यालय को प्रथम, मात्स्यकी महाविद्यालय को द्वीतीय और सामुदायिक महाविद्यालय को तीसरा स्थान मिला। बीज विक्रय केंद्र में डॉ. एससी विमल के नेतृत्व में कृषि विवि के बीज विक्रय केंद्र को प्रथम पुरस्कार से सम्मानित किया गया। सरकारी विभाग द्वारा लगाए गए स्टालों में कृषि विभाग उ.प्र. को प्रथम, पशुपालन विभाग अयोध्या को द्वीतीय और उद्यान विभाग को तृतीय स्थान मिला।

मेले में गूंजती रही खेती किसानी व भक्ति गीतों की धुन

राज्यस्तरीय किसान मेला एवं कृषि उद्योग प्रदर्शनी के दौरान स्वर्ण जयंती मैदान में खेती-किसानी एवं भक्ति गानों की धुन सुनाई देती रही। किसानों ने इसका आनंद उठाया। मेरे घर राम आए हैं... बजा दो ढोल हमारे अतिथि आए हैं... मेरा राम जो से कह दो जय सियाराम... रेलिया बेरन पिया को लिए जाए रे... आदि गीत गुनगुनाते रहे।



हॉकी प्रतियोगिता में विजेता टीम के खिलाड़ियों के साथ अतिथि।

अमृत विचार

देवा मेले में राज्य स्तरीय हॉकी का आगाज, हरदोई व गोला ने दिखाया दमखम

देवा, बाराबंकी : अमृत विचार। ऐतिहासिक देवा मेला के हॉकी मैदान पर गुरुवार को राज्य स्तरीय हॉकी प्रतियोगिता की शानदार शुरुआत हुई। उद्घाटन पूर्व ओलंपियन दानिश मुजतबा ने खिलाड़ियों से परिचय प्राप्त कर किया। मैदान पर खिलाड़ियों का जोश और दर्शकों का उत्साह देखने लायक था। प्रतियोगिता का पहला मैच श्री चंद्र हॉकी अकादमी हरदोई और प्रिंस क्लब शाहजहांपुर के बीच खेला गया, जिसमें हरदोई की टीम ने बेहतरीन प्रदर्शन करते हुए 6-1 से जोरदार जीत दर्ज की। शाहजहांपुर की टीम एकमात्र गोल कर सकी। दूसरा मुकाबला गांधी क्लब बाराबंकी और डीएचए गोला के बीच हुआ। रोमांच से भरपूर इस मैच में डीएचए गोला ने 4-2 से मुकाबला अपने नाम किया। दर्शकों ने खिलाड़ियों के जुझारु खेल पर खूब तालियां बजाई। इस मौके पर मैदान में उपस्थित रहे पूर्व ओलंपियन दानिश मुजतबा, जिला ओलंपिक संघ के सचिव धीरेन्द्र कुमार वर्मा, देवा मेला आयोजन सचिव मजहर अजीज खॉं, महबूब-उर-रहमान किंदवई, चंदा रानी समेत अन्य खेल प्रेमियों ने खिलाड़ियों का उत्साहवर्धन किया।

## सरकार ने स्वच्छता कार्यक्रम को दिया है बढ़ावा : ईओ

जहांगीरगंज, अंबेडकरनगर

**अमृत विचार।** विकसित भारत और विकसित उत्तर प्रदेश का सपना केवल सरकार का ही नहीं बल्कि पूरे उत्तर प्रदेश का लक्ष्य है। सरकार की कोई भी योजना तभी सफल होती है जब जनता उसे विश्वास में लेकर सहभागिता के साथ आगे बढ़ती है।

गुरुवार को नगर पंचायत जहांगीरगंज आत्मनिर्भर भारत आत्मनिर्भर उत्तर प्रदेश शताब्दी संकल्प 2047 के बाबत आयोजित कार्यक्रम में अधिशासी अधिकारी उमेश पासी ने व्यक्त किया। उन्होंने कहा कि सरकार ने कृषि क्षेत्र में पशुपालन आर्थिक समृद्धि विकास और रोजगार के संबंध में ऐतिहासिक



कार्यक्रम में मौजूद अधिशासी अधिकारी उमेश पासी व अध्यक्ष सुनीता।

कार्य किए हैं। 2017 तक शहरीकरण अव्यवस्थित रहा है, निकाय और बजट आबादी के अनुरूप नहीं थे। कार्यक्रम में नगर पंचायत अध्यक्ष सुनीता, सभासद बाल गोविंद तिवारी, नरेंद्र मिश्रा, मिर्की दुबे, खदेरू यादव, संतोष गुप्ता, अखिलेश पांडे, शाहिद आदि लोग शामिल हुए।

## पुरातन छात्र सम्मेलन की पुरानी यादें हुई ताजा

जिला संवाददाता, अंबेडकरनगर



सम्मेलन में मौजूद पूर्व छात्र और साथ में शिक्षक।

अमृत विचार

स्मृति चिह्न भेंटकर किया। पूर्व छात्रों ने विद्यालय में बिताए अपने सुनहरे पलों को साझा करते हुए कहा कि यह संस्थान उनके व्यक्तित्व निर्माण की नींव रहा है। वहीं प्रधानाचार्य डॉ. शंकर कुमार चौधरी ने कहा कि आंगतुकों का स्वागत पुष्पगुच्छ और

पहचान होते हैं और उनका अनुभव नई पीढ़ी के लिए प्रेरणास्रोत है। इस दौरान पुरातन अविनाश श्रीवास्तव, हरिश्चंद्र, अभिषेक कुमार, कृष्ण कुमार पांडे, आनंद कुमार दुबे, हनुमान प्रताप सिंह, रामशंकर वर्मा, संजय पांडे, सभाजीत वर्मा आदि मौजूद रहे।



### न्यूज़ ब्रीफ

## प्रधान पुर भाजपा नेता को गांव के ही लोगों ने पीटा, केस दर्ज

सुलतानपुर, अमृत विचार : जयसिंहपुर कोतवाली क्षेत्र के भिंदूरा ग्राम पंचायत के प्रधान बृजेश यादव ने कोतवाली में तहरीर दी है। प्रधान ने बताया कि वह बुधवार को घर से दूसरे पुरवे में आदमियों की तलाश करने बाइक से जा रहा था। रास्ते में ही पहले से ही धात लगाए बैठे भूलेशवर, दीपक, भावती व महंत ने उनकी बाइक गिरा दी। जब तक वह खड़े हो पाते इससे पहले उवत लोगों ने लाठी डंडे लात धुंसे से मारने लगे। आरोप है कि उक्त गला दबा कर मारना चाहते थे किसी तरह वह जान बचाकर भाग इसी बीच उवत लोगों ने उसकी जेब से मजदूरी के रखे हुए 12 हजार रुपए भी निकाल लिए। सूचना पर पहुंची डायल 112 पुलिस को देख उक्त लोग भाग लिए। जयसिंहपुर कोतवाल सत्येंद्र कुमार सिंह ने बताया कि तहरीर पर मुकदमा दर्ज कर जांच पड़ताल शुरू कर दी गई है।

**आम आदमी पार्टी की तैयारी बैठक संपन्न**  
कादीपुर, सुलतानपुर, अमृत विचार : आम आदमी पार्टी की ‘रोजगार दो, सामाजिक न्याय दो’ अभियान की तैयारी बैठक जिलाध्यक्ष सुशा चंद्र एडवोकेट और युथ विंग के प्रदेश महासचिव अंकित परिहार की संयुक्त अध्यक्षता में पार्टी कार्यालय पर हुई। बैठक में युथ विंग जिलाध्यक्ष रौनक सिंह ने बताया कि सांसद की पदयात्रा में संभटन के लगभग पचास युवा शामिल होंगे। बैठक के बाद कार्यकर्ताओं ने गांव-गांव जाकर संपर्क अभियान चलाया। मौके पर रामपुरत शर्मा, दिनेश सिंह, अरुण पाल, लालजी मौर्य, संगम लाल सहित अनेक कार्यकर्ता मौजूद रहे।

# पिया की दीर्घायु को सुहागिनें रखेंगी व्रत

विदेशवरीगंज, सुलतानपुर

**अमृत विचार :** बल्दीराय तहसील क्षेत्र में आज करवा चौथ का पर्व धूमधाम से मनाया जाएगा। बीते कई दिनों से बाजारों में जबरादस्त रौनक है। महिलाओं की खरीदारी से बाजार गुलजार है। करवा, चलनी, सिन्दूर, चूड़ी, मेहंदी, बिंदी, श्रृंगार सामग्री, साड़ियां और जेवरों की दुकानों पर भीड़ उमड़ पड़ी है।

देहली बाजार, बल्दीराय बाजार में दुकानदारों ने विशेष सजावट की है। रेडीमेड दुकानदार अन्नू ने बताया कि 500 से 3000 रुपये तक की साड़ियों की बिक्री हो रही है, जिनमें पेट्रल पिक और स्कॉर्ड ब्लू सबसे पसंदीदा रंग है।” वहीं धौरेन्द्र ज्वेलर्स के अनुसार, सोना महंगा होने से चांदी के आभूषणों पायल, बिछिया और अंगुठियों की बिक्री बढ़ गई है। महिलाएं मेहंदी और श्रृंगार में जुटी हैं। विनीता पांडेय ने कहा कि “यह व्रत पति की दीर्घायु और मंगलकामना के लिए रखा जाता है।”

# मां गंगा की प्रतिमा के विसर्जन से महोत्सव का समापन

- मां के अंतिम दर्शन करते नम हुई लोगों की आंखें
- 45 घंटे तक चला प्रतिमा विसर्जन का कार्यक्रम

जिला संवाददाता, सुलतानपुर

अमृत विचार : गंगा जमुनी तहजीब की मिसाल बनी जिले की ऐतिहासिक दुर्गा पूजा महोत्सव इस बार भी शांति और सौहार्द के बीच संपन्न हो गया। संवेदनशीलता को देखते हुए डीएम एसपी के साथ उच्चाधिकारी सीताकुंड घाट से लेकर विविर्जन कार्यक्रम पर पल-पल नजर रखे रहे। गुरुवार शाम करीब 6 बजे अंतिम प्रतिमा मां गंगा की विसर्जित की गई। रात भर सीताकुंड धाम पर विसर्जन देखने के लिए लोगों की भीड़ उमड़ी।

ऐतिहासिक दुर्गा पूजा महोत्सव में इस बार करीब 45 घंटों तक विसर्जन कार्यक्रम चला। मंगलवार की शाम साढ़े नौ बजे से चौक से विसर्जन शोभायात्रा शुरू हुई। निर्धारित रास्तों से होते हुए बुधवार की रात करीब साढ़े 12 बजे बड़ी दुर्गा की प्रतिमा आदि गंगा गोमती के सीताकुंड तट पर पहुंची। विधि विधान से पूजन अर्चन के साथ आदि गंगा गोमती की बीच धारा में प्रतिमाओं का विसर्जन शुरू हुआ। रात भर सीताकुंड धाम पर भारी भीड़ उमड़ी। गुरुवार की शाम करीब 6 बजे अंतिम प्रतिमा सब्जी मंडी के श्री गंगा माता पूजा समिति की ओर से मां गंगा की पहुंची। जिसके विसर्जन के बाद महोत्सव का समापन हुआ। करीब दो सौ प्रतिमाओं का विसर्जन गोमती नदी में किया गया। इसके अलावा

# ट्रक की टक्कर से ई-रिक्शा सवार 2 बहनों की मौत

आधा दर्जन से अधिक श्रद्धालु घायल, शहर से विसर्जन देखकर लौटते वक्त बाईपास पर हुआ हादसा

भदैया, सुलतानपुर

**अमृत विचार :** अयोध्या-प्रयागराज हाईवे बाईपास पर बुधवार देर रात हुए दर्दनाक हादसे में ई-रिक्शा सवार दो सगी बहनों की मौत हो गई, जबकि आधा दर्जन श्रद्धालु गंभीर रूप से घायल हो गए। हादसा उस वक्त हुआ जब सभी लोग विसर्जन कार्यक्रम देखकर घर लौट रहे थे। कोतवाली देहात क्षेत्र के कमनगढ़ गांव स्थित बाईपास पर बुधवार रात करीब दो बजे ई-रिक्शा सवार श्रद्धालु विसर्जन शोभायात्रा से वापस लौट रहे थे। इसी दौरान ई-रिक्शा से उतरकर श्रद्धालु सड़क पार कर रहे थे कि तभी तेज रफ्तार



हादसे की सूचना मिलने पर रोते-बिलखते परिजन।

ट्रक ने उन्हें टक्कर मार दी। हादसे में 17 वर्षीय सीमा और 10 वर्षीय रीमा पुत्री रामकरन निषाद, निवासी ओदरा गांव की मौके पर ही मौत हो गई। वहीं, चालक मंजीत (35), रेखा (20), कुलदीप (18), रिंकू (14), अंजली (10), अंतिमा (14), संजनी (12) और सावित्री

(35) गंभीर रूप से घायल हो गए। सभी घायलों को तत्काल जिला अस्पताल पहुंचाया गया, जहां उनका उपचार जारी है। घटना की जानकारी मिलते ही मौके पर बड़ी संख्या में ग्रामीण जुट गए। पुलिस ने दोनों शवों को कब्जे में लेकर पोस्टमार्टम के लिए भेज दिया है।

# समय से नहीं पहुंचीं आंगनबाड़ी संविदा चिकित्सक हत्याकांड: आरोपी डाइवर के खिलाफ कुर्की नोटिस जारी

कार्यकर्त्रियां तो बच्चे घर लौटे

**करौंदीकला, सुलतानपुर,** अमृत विचार : करौंदीकला ब्लॉक क्षेत्र के कटघर पूरे चौहान गांव स्थित आंगनवाड़ी केंद्र में गुरुवार को उस समय अफरा-तफरी मच गई जब आंगनवाड़ी कार्यकर्त्रियां समय से नहीं पहुंचीं। केंद्र सुबह 10:30 बजे तक खुला रहा, लेकिन किसी कार्यकर्त्री के न आने से अभिभावक नाराज होकर अपने बच्चों को वापस घर ले गए।

ग्रामीणों के अनुसार, केंद्र पर तीन कार्यकर्त्रियों की तैनाती है, लेकिन अधिकांश दिनों में केवल एक ही कार्यकर्त्री आती है, वह भी निर्धारित समय से काफी देर बाद। अभिभावक रंजीत ने बताया कि

“हमारे बच्चे समय से केंद्र पहुंच जाते हैं, लेकिन कार्यकर्त्री नहीं आतीं। बच्चों को खाली लौटाना पड़ता है।” वहीं अभिभावक विनोद ने कहा कि “अगर महीने में एक-दो दिन ऐसा हो तो ठीक है, मगर अब यह रोज की समस्या बन गई है। इसलिए हम बच्चों को अब कोचिंग सेंटर भेज रहे हैं।” इस मामले में सीडीपीओ राहुल रुख उपनया है। गिरफ्तारी वारंट जारी होने के बावजूद गुरुवार को वह अदालत में पेश नहीं हुआ। वादिनी निशा तिवारी की ओर से अधिवक्ता संतोष पांडेय ने आरोपी की अनुपस्थिति पर आपत्ति दर्ज कराते हुए कोर्ट से कुर्की नोटिस जारी करने की मांग की। मामले की सुनवाई करते हुए अपर जिला एवं सत्र न्यायाधीश (प्रथम) संतोष कुमार ने आरोपी दीपक सिंह के विरुद्ध कुर्की नोटिस जारी करने का आदेश दिया है। एडीजीसी पवन दूबे ने बताया अदालत ने अगली सुनवाई की तारीख 10 अक्टूबर नियत की है। गौरतलब है कि 23 सितंबर 2023 को कोतवाली नगर क्षेत्र के नरायनपुर में संविदा चिकित्सक घनश्याम तिवारी की हत्या कर दी गई थी। इस मामले में मुख्य आरोपी अजय नारायण सिंह, उनके पिता विजदीश नारायण सिंह (जिनकी जगहियर के दौरान मृत्यु हो चुकी है) और डाइवर दीपक सिंह के खिलाफ हत्या, षडयंत्र और दहशत फैलाने जैसे गंभीर आरोप तय किए गए हैं।

अधिशासी अभियंता हत्याकांड में सुनवाई 28 को जल निगम के अधिशासी

## गिरफ्तारी वारंट के बावजूद कोर्ट में पेश न होने पर अदालत सख्त

विधि संवाददाता, सुलतानपुर

**अमृत विचार :** संविदा चिकित्सक घनश्याम तिवारी हत्याकांड में आरोपी डाइवर दीपक सिंह की गैरहाजिरी पर अदालत ने सख्त रुख उपनया है। गिरफ्तारी वारंट जारी होने के बावजूद गुरुवार को वह अदालत में पेश नहीं हुआ। वादिनी निशा तिवारी की ओर से अधिवक्ता संतोष पांडेय ने आरोपी की अनुपस्थिति पर आपत्ति दर्ज कराते हुए कोर्ट से कुर्की नोटिस जारी करने की मांग की। मामले की सुनवाई करते हुए अपर जिला एवं सत्र न्यायाधीश (प्रथम) संतोष कुमार ने आरोपी दीपक सिंह के विरुद्ध कुर्की नोटिस जारी करने का आदेश दिया है। एडीजीसी पवन दूबे ने बताया अदालत ने अगली सुनवाई की तारीख 10 अक्टूबर नियत की है। गौरतलब है कि 23 सितंबर 2023 को कोतवाली नगर क्षेत्र के नरायनपुर में संविदा चिकित्सक घनश्याम तिवारी की हत्या कर दी गई थी। इस मामले में मुख्य आरोपी अजय नारायण सिंह, उनके पिता विजदीश नारायण सिंह (जिनकी जगहियर के दौरान मृत्यु हो चुकी है) और डाइवर दीपक सिंह के खिलाफ हत्या, षडयंत्र और दहशत फैलाने जैसे गंभीर आरोप तय किए गए हैं।

**अधिशासी अभियंता हत्याकांड में सुनवाई 28 को जल निगम के अधिशासी**

## ट्रक की ठोकर से दिव्यांग वृद्ध की मौत

संवाददाता, सुलतानपुर : नगर कोतवाली क्षेत्र के लखनऊ बाराणसी राजमार्ग पर अमहट के समीप एक तेज रफ्तार ट्रक ने दिव्यांग बुजुर्ग को ठोकर मार दी। स्थानीय लोगों द्वारा ट्रक को रोक लिया गया वहीं चालक मौके से भाग निकला। सूचना पर पहुंची पुलिस ने बुजुर्ग के शव के शिनाख्त का प्रयास किया तो उसकी शिनाख्त नगर कोतवाली के तुराबखानी स्थित वृद्धाश्रम में रहने वाले अशोक साहू के रूप में हुई। नगर कोतवाल ने बताया कि शव को पोस्टमार्टम के लिए भेजा गया है।

## अस्पताल आ रही महिला को वाहन ने कुचला, मौत

संवाददाता, सुलतानपुर : कोतवाली देहात के श्याम नगर अहिमाने निवासी हीरावती 50 वर्ष शहर के एक निजी अस्पताल में काम करती है। गुरुवार की सुबह वह पैदल ही अस्पताल आ रही थी तभी एक अज्ञात तेज रफ्तार वाहन ने उसे कुचल दिया। वाहन के कुचलने से उसकी मौके पर ही मौत हो गई। सूचना पर पहुंची देहात कोतवाली पुलिस ने महिला के शव को मोर्चरी भेजा। मिली जानकारी के मुताबिक मृतका के कोई संतान नहीं थी उसके पति की भी तीन साल पहले मौत हो चुकी थी। मृतका की मौत की सूचना मिलते ही उसके देवर सुरेंद्र विषयकर्मा व अन्य ग्रामीणों ने महिला के शव को पोस्टमार्टम कराकर शव घर ले गए।

## अपहरण व दुराचार का आरोपी दोषी करार

संवाददाता, सुलतानपुर : जयसिंहपुर थाना क्षेत्र के एक गांव में दो साल पूर्व 15 वर्षीय किशोरी को बहला-फुसलाकर अपहरण करने व दुष्कर्म करने के आरोपी वीरू चौहान को पॉक्स कोर्ट जज नीरज श्रीवास्तव ने दोषी ठहराकर जेल भेज दिया जिसे शुक्रवार को जेल से तलब कर सजा सुनाई जायेगी। विशेष लोक अभियोजक रमेश चन्द्र सिंह के मुताबिक दो अगस्त 2023 की घटना में दर्ज हुए केस में पीड़िता की मां ने आरोप लगाया था उनकी 15 वर्षीय नाबालिग किशोरी को आरोपी ने बहला-फुसलाकर कर अपहरण कर दुराचार जैसी वारदात को अंजाम दिया। तहरीर पर केस दर्ज कर पुलिस ने आरोपी के खिलाफ अपहरण व दुष्कर्म के आरोप में चार्जशीट दाखिल की। मुकदमे के दौरान अभियोजन की तरफ से पेश किए गये सात गवाहों के साक्ष्यों के आधार पर को कोर्ट ने दोषी वीरू चौहान को अपहरण व दुष्कर्म का दोषी पाते हुए जेल भेज दिया।

## कोर्ट ने इस्पेक्टर को अंतिम अवसर देते हुए किया तलब

संवाददाता, सुलतानपुर : महिला आरक्षी से दुष्कर्म के चर्चित मामले में आरोपित इस्पेक्टर नीशू तोमर पर गुरुवार को उनके कोर्ट में हाजिर न होने से आरोप तय नहीं हो सके। पीड़िता के वकील संतोष पांडेय ने इस पर आपत्तिज जताते हुए कार्रवाई की मांग की। कोर्ट ने इस्पेक्टर को अंतिम अवसर देते हुए व्यक्तिगत या जरिये वीडियो कान्फ्रेंसिंग हाजिर रहने का आदेश देते हुए आरोप तय करने के लिए 28 अक्टूबर की तारीख निर्धारित की है। गौरतलब है कि 14 जुलाई 2022 को महिला आरक्षी ने इस्पेक्टर नीशू तोमर पर हलियापुत्र थाने में तैनाती के दौरान शारीरिक और मानसिक उत्पीड़न के साथ दुष्कर्म का गंभीर आरोप लगाते हुए मुकदमा दर्ज कराया था।

अभियंता संतोष कुमार की हत्या के बहुचर्चित मामले में गुरुवार को एडीजे द्वितीय विशेष एससी-एसटी न्यायालय न्यायाधीश अदकाश पर होने से सुनवाई टल गई। मामले में आरोपियों को गिरफ्तार करने वाले अभियोजन गवाह तत्कालीन थानाध्यक्ष अरुण द्विवेदी को तलब किया गया है। बचाव पक्ष के अधिवक्ता संतोष पांडेय ने बताया कोर्ट ने दरोगा को तलब कर सुनवाई के लिए 28 अक्टूबर की तारीख नियत की है।

सहायक अभियंता अमित कुमार शाह व आरोपी प्रदीप राम को पुलिस ने मुठभेड़ के बाद गिरफ्तार कर जेल भेजा था। अभियोजन पक्ष से पीड़ित के वकील अरविंद सिंह राजा ने बताया 17 अगस्त 2024 को अधिशाषी अभियंता संतोष कुमार की उनके घर में पीट-पीटकर हत्या कर दी गई थी। इस संबंध में मृतक के भाई संजय कुमार ने सहायक अभियंता समेत अज्ञात लोगों के खिलाफ मुकदमा दर्ज कराया था।

## नहर हादसे में लापता

## युवक का शव

## तीसरे दिन मिला

**बल्दीराय, सुलतानपुर, अमृत विचार :** बल्दीराय

थाना क्षेत्र में तीन



पप्पू यादव की फाल्गु फोटो

दिन पहले हुई दर्दनाक नहर दुर्घटना में लापता युवक का शव आखिरकार गुरुवार को बरामद हो गया। जानकारी के अनुसार अयोध्या जनपद के कुमारांरंज निवासी पप्पू यादव का शव शारदा सहायक खंड-16 नहर में पूरे छेदी सिंह, बल्दीराय बाजार के पास मिला। मंगलवार की देर रात दक्खिन गांव के समीप एक स्विफ्ट डिजायर कार अनियंत्रित होकर नहर में गिर गई थी। कार में चार लोग सवार थे। स्थानीय ग्रामीणों की मदद से दो लोगों को सुरक्षित बाहर निकाल लिया गया, जबकि एक की इलाज के दौरान मौत हो गई थी। वहीं, पप्पू यादव हादसे के बाद से लापता थे। लगातार तीन दिनों तक चले रेस्क्यू और खोज अभियान के बाद गुरुवार को उनका शव नहर से बरामद किया जा सका। सूचना पर पहुंची बल्दीराय थाना पुलिस ने शव को कब्जे में लेकर पंचनामा कर पोस्टमार्टम के लिए भेज दिया। शव मिलने की खबर फैलते ही पूरे क्षेत्र में सनसनी फैल गई। मौके पर भारी संख्या में ग्रामीण एकत्र हो गए। शव देखते ही परिजनों का रो-रोकर बुरा हाल हो गया। गांव व गांव मोहात्सव के समापन कर्मियों ने विसर्जन व्यवस्था की निगरानी सुनिश्चित की।

# छात्रवृत्ति से वंचित छात्र 27 से 31 तक कर सकते हैं आवेदन

सुलतानपुर, अमृत विचार : परीक्षा परिणाम देर से आने के चलते व छात्रवृत्ति योजना से वंचित हो गए थे। मुख्य सचिव के समाज कल्याण द्वारा वित्तीय वर्ष 2024- 25 में छात्रवृत्ति से वंचित छात्रों के लिए एक बार फिर से पोर्टल खोला गया है। कक्षा 11 व 12 को छोड़कर संस्थान 10 अक्टूबर से 14अक्टूबर तक शिक्षण संस्थान को सभी सूचनाएं भर कर डिजिटल हस्ताक्षर लाक करवाना है। 18 अक्टूबर तक शिक्षण संस्थान को फीस अंकित कर डिजिटल प्रमाणित करना है। 26 अक्टूबर तक जिला समाज कल्याण अधिकारी द्वारा

- एक नवंबर को शिक्षण संस्थान में जमा करानी होगी आवेदन की कॉपी

शिक्षण संस्थान, पाठ्यक्रम सीटों की संख्या व फीस का सत्यापन किया जाएगा। 27 से 31 अक्टूबर तक छात्रों को रजिस्ट्रेशन व आनलाइन आवेदन करना होगा। एक नवंबर को ऑनलाइन आवेदन का प्रिंट आउट निकाल हाई कॉपी शिक्षण संस्थान में जमा करना है वहीं दो अक्टूबर को शिक्षण संस्थानों में आवेदन पत्रों को ऑनलाइन सत्यापित कर अग्रसारित करना है। उक्त जानकारी जिला समाज कल्याण अधिकारी अमित कुमार सिंह ने दी है।

# अमृत विचार क्लासीफाइड

विज्ञापन हेतु अमृत विचार कार्यालय में सम्पर्क करें

<b>सूचना</b> सर्व साधारण को सूचित किया जाता है कि मेरा बी. फार्म (Bachelor of Pharmacy) के डिग्री का मूल प्रमाण पत्र परीक्षा वर्ष 2013 अनुक्रमांक संख्या 0901250041 वास्तव में कहीं खो गया है। विनोद कुमार राम पुत्र हीरा राम ग्राम साधोपुर उर्फ रामपुर पोस्ट रेवतीपुर जिला गाजीपुर उत्तर प्रदेश।	<b>सूचना</b> मेरी एलआईसी की पॉलिसी संख्या 215 566 483 में मेरा घरेलू नाम कु. प्राची मिश्रा पुत्री संजय मिश्रा दर्ज है। जबकि आधार और पासबुक के अनुसार अब मेरा नाम साक्षी मिश्रा पुत्री स्व. संजय मिश्रा निवासी राम पोस्ट अंबारा पश्चिम जिला रायबरेली है। मैं दोनों नामों से जानी पहचानी जाती हूँ।
<b>सूचना</b> सर्व साधारण को सूचित किया जाता है कि मैंने अपना नाम तहसीलदार खान (TAHASILDAAR KHAN) से बदल कर तहसीलदार खां (TAHSILDAR KHA) रख लिया है, अब मुझे इसी नाम से जाना पहचाना जाए। ग्राम व पोस्ट खास धौलत तहसील महरी थाना रामगांव जनपद बहराइच।	<b>सूचना</b> सूचित किया जाता है कि मेरे दस्तावेजों में नाम में त्रुटि है। मेरे पैन कार्ड एवं आधार कार्ड में मेरा नाम मो० इरफान दर्ज है, जो सही है। जबकि मेरे पासपोर्ट में मेरा नाम इरफान हमद दर्ज हो गया है, जो गलत है। दोनों नाम एक ही व्यक्ति के हैं। मो० इरफान पुत्र मो० अयूब, निवासी— ग्राम—प्रतापपुर कनैचा, पोस्ट—महारानी पश्चिम, जिला—सुलतानपुर, पिन—222303
<b>सूचना</b> सूचित हो कि मैं अतिका रानी पाल पत्नी अरविन्द कुमार पाल, निवासिनी ग्राम बरैयापुरवा, धियर महोदिया, ब्लॉक टडियावा तहसील व जिला हरदोई, मेरा नाम स्कूल के शैक्षिक अभिलेखों में अतिका पाल है, जबकि मेरे आधार कार्ड में नाम अतिका रानी पाल है जो कि सही है। अतः मेरे शैक्षिक अभिलेखों में मेरा नाम अतिका रानी पाल अंकित किया जाय।	<b>सूचना</b> मैंने अपने पुत्र प्रशांत कुमार से गलत आचरण के चलते संबंध विच्छेद कर चल अचल संपत्ति से बेदखल कर दिया है। अब मुझे व मेरे परिवार के सदस्यों को उसके अच्छे-बुरे कृत्यों से कोई लेना देना नहीं है। पुष्पेंद्र कुमार पुत्र सत्यनार सिंह ग्राम कसियापुर पोस्ट खोजाफूल थाना अमराहट तहसील — सिकंदरा जिला — कापुर देहात

<b>सूचना</b> मेरा बड़ा पुत्र पवन गुप्ता उर्फ अंशु व पुत्रवधू शशि गुप्ता का आचरण ठीक ना होने पर उन दोनों को अपनी चल-अचल संपत्ति से बेदखल कर उनसे संबंध विच्छेद कर लिए हैं। अब उन दोनों के किसी भी कृत्य या लेनदेन से मेरा और मेरे परिवार का कोई वास्ता नहीं होगा। रानी गुप्ता पत्नी नरेंद्र गुप्ता, निवासी— मोहल्ला अफसरि, गुरसहायगंज, छिबरामऊ (कन्नौज)।	<b>सूचना</b> मैंने अपने पुत्रों रिकू व विकास का आचरण ठीक ना होने पर उन दोनों से संबंध विच्छेद कर अपनी चल अचल संपत्ति से बेदखल कर दिया है। अब उन दोनों के किसी भी कृत्य या लेनदेन से मेरा कोई वास्ता नहीं होगा। रामसेवक पुत्र बच्चन लाल, निवासी हाथिन, छिबरामऊ (कन्नौज)।
--	--

<b>सूचना</b> मेरे आर्मी के दस्तावेजों में पुत्र का नाम यश प्रताप सिंह (Yash Partap Singh) अंकित हो गया है। जब कि पुत्र के दस्तावेजों में नाम यश प्रताप सिंह (Yash Pratap Singh) है जो सही है। पुत्र को इसी नाम से जाना व पहचाना जाये। नायक अनुराग पुत्र श्री केशाश निवासी — बन्सरामऊ पोस्ट— नेरा तहसील व जनपद—कन्नौज।	<b>सूचना</b> सूचित हो कि मेरे पासपोर्ट नं०— N2367728 पर मेरा नाम MOHAMMAD SOYAB KHAN दर्ज है। जो कि गलत है जबकि मेरे आधार कार्ड नं०— 76245818456 पर मेरा नाम MO MOHAMMED KHAN व जन्मतिथि 07.08.1982 दर्ज है। जो कि सत्य व वास्तविक है तथा इसी नाम से अपने गाम व मोहल्ले में जाने-पहचाने जाते हैं। मो० शोएब खान पुत्र मो० नईम खान, निवासी— गाम खैरातपुर, परगना— जगदीशपुर, तहसील— मुसाफिरखाना, जनपद—अमेठी (उ०प्र०) —227809
--	---

<b>सूचना</b> सूचित हो कि मेरा नाम आधार कार्ड में शिव कुमार उर्फ नेतराम पुत्र सहज राम अंकित है जबकि बैंक में नेतराम नाम दर्ज है शिव कुमार उर्फ नेतराम और नेतराम दोनों एक ही नाम का व्यक्ति है। शिव कुमार उर्फ नेतराम पुत्र सहज राम निवासी परशिया आलम पोस्ट राम नगर खजुरी पयागपुर जिला बहराइच	<b>सूचना</b> मैंने अपने पुत्र प्रताप सिंह का नाम मोहाम्मद शाकेल KHAN दर्ज है। जो कि गलत है जबकि मेरे आधार कार्ड नं०— 76245818456 पर मेरा नाम MO SHAKEEL KHAN व जन्मतिथि 07.08.1982 दर्ज है। जो कि सत्य व वास्तविक है तथा इसी नाम से अपने गाम व मोहल्ले में जाने-पहचाने जाते हैं। मो० शोएब खान पुत्र मो० नईम खान, निवासी— गाम खैरातपुर, परगना— जगदीशपुर, तहसील— मुसाफिरखाना, जनपद—अमेठी (उ०प्र०) —227809
--	--

<b>सूचना</b> मेरा हाईस्कूल वर्ष 2008 अनुक्रमांक 1842072, इंटरमीडिएट वर्ष 2010 अनुक्रमांक 0905944 की मुख्य परीक्षा अंकपत्र व प्रमाणपत्र, बीएससी प्रथम वर्ष 2011 अनुक्रमांक 914950, बीएससी द्वितीय वर्ष 2012 अनुक्रमांक 2720760 व बीएससी तृतीय वर्ष 2013 अनुक्रमांक 2767338 का अंकपत्र वास्तव में खो गया है। यदि प्रताप सिंह पुत्र राम सहाय सिंह ग्राम-वरुंडा पूरे परसन थाना-परसपुर (गोंडा)	<b>सूचना</b> मैंने अपने (माइनर) पुत्र का नाम ZAINAM AHMAD से बदलकर ZAINAB AHMED रख लिया है अब भविष्य मे इसी नाम से जाना व पहचाना जाये।S/O-MOHAMMED AHMED ADD- PLOT NO-32 BARAURA HUSSAIN BARI,MARI MATA MANDIR, HASRAT TOWN DIST -LUCKNOW -226003(U.P)
--	---



**न्यूज़ ब्रीफ**

**डाल काटते समय पेड़ से गिर कर युवक की मौत**

कटरा बाजार, गोंडा। थाना क्षेत्र मंगुरही गांव निवासी एक व्यक्ति की पेड़ से गिरने से मौत हो गई। मंगुरही निवासी भजनलाल बृहस्पतिवार की शाम को पेड़ की टहनी काटने भटैया गांव के पास गए थे। पेड़ की टहनी काटते समय पैर फिसल गया और वह जमीन पर गिर गए। जिससे उनकी मौके पर ही मौत हो गई। प्रभारी निरीक्षक राजेश कुमार सिंह ने बताया कि भजन लाल की मां रामरती की सूचना पर शव को कब्जे में लेकर पोस्टमार्टम के लिए भेजा गया है।

**गड्डे में डूबकर तीन साल के बच्चे की मौत**

कटरा बाजार, गोंडा। सिंहपुर गांव में बुधवार की शाम को घर के बाहर खलते समथ पानी से भरे गड्डे में गिरकर तीन वर्षीय मासूम कृष्णा की मौत हो गई। पिता संजय ने बताया कि वह मजदूरी के कार्य से बाहर गए थे। बच्चे की मां घर में अंदर खाना बना रही थी। कुछ देर बाद बाहर आई तो बच्चे को नहीं देखा तो तलाशने लगी। तलाशने पर पता चला कि वह गड्डे में पड़ा है। जब तक उसको निकालते तब तक उसकी मौत हो चुकी थी। इस दर्दनाक घटना से परिजनों का रो-रो कर बुरा हाल है। मासूम की मौत से पूरे गांव में मुताम परसरा हुआ है।

**बाइक की ठोकर से वृद्ध की मौत**

इटियाथोक: इटियाथोक थाना क्षेत्र के ग्राम पंचायत सुखराम पुरवा पूरे सिधारी निवासी छोटेलाल पुत्र भम्हाू (75) को सामने से मोटरसाइकिल सवार ने ठोकर मार दी। ग्रामीणों के मुताबिक शाम करीब 7:00 के आसपास अपने घर साइकिल से वापस आ रहे थे। पास में गन्ना क्रयकेंद्र के पास सामने से आ रहे हैं। मोटरसाइकिल सवार ने ठोकर मार दी। ग्रामीणों की मदद से आनन फानन में उन्हें जिला अस्पताल ले जाया गया जहां इलाज के दौरान मौत हो गई।

**रास्ते के निर्माण को लेकर सौंपा झापन**

रूपईडीह: स्थानीय ब्लॉक की ग्राम पंचायत छितौनी के हिसाब तिवारी पुरवा गांव में कालीथापा तक मार्ग का निर्माण न होने के मामले में नाराज ग्रामीणों ने भारतीय किसान संघ की शाखा रूपईडीह के अध्यक्ष सुखदेव शुक्ल की अगुवाई में खंड विकास अधिकारी को झापन सौंपा। पंकज कुमार पांडेय, राम जी शुक्ल, विकास पांडेय, हेमराज शुक्ल, राकेश शुक्ल, ददन तिवारी, कृष्णामोहन तिवारी आदि लोग शामिल रहे। इस झापन पर खंड विकास अधिकारी अभय सिंह ने शीघ्र ही निर्माण कार्य कराए जाने का आश्वासन दिया है।

**5 नए मुख्य सेविकाओं की हुई तैनाती**

रूपईडीह: स्थानीय ब्लॉक में संचालित ऑगनबाड़ी केंद्रों के सफल संचालन के लिए शासन ने पाँच और मुख्य सेविकाओं की तैनाती की है। इस प्रकार से यहां पर सात मुख्य सेविकाओं की नियुक्ति हो चुकी है। सीडीपीओ दुर्गाेश कुमार गुप्त ने बताया कि अभी हाल में शासन द्वारा दिवाली मिश्र, प्रतिभा सिंह, सरिता, किरण व मीनू की नियुक्ति की गई है। इसके पूर्व यहां पर मुख्य सेविका सुनिता व सुष्मा सिंह कार्यरत हैं। इन सभी मुख्य सेविकाओं को आगनबाड़ी केंद्रों के निरीक्षण के लिए शीघ्र ही अलग- अलग दायित्व सौंपा जाएगा।

**जागरण का आयोजन**

रूपईडीह: क्षेत्रीय जनता के सहयोग से ब्लॉक के धुडकुड़ी गांव में भव्य जागरण का कार्यक्रम आयोजित किया गया। कार्यक्रम के अध्यक्ष सूरज तिवारी ने बताया कि कार्यक्रम का शुभारंभ जिला पंचायत सदस्य श्रवण कुमार शुक्ल व शंकर भगवान शुक्ल ने फीता काटकर किया। कार्यक्रम के संचालक विष्णुकुंत शुक्ल ने कहा कि जय मां शारदे जागरण ग्रुप के गायक राजकुमार तिवारी व पवन कुमार दुबे की अगुवाई में गायकों द्वारा विभिन्न प्रकार के देवी गीत व भजन प्रस्तुत किया गया। विद्या प्रकाश तिवारी, मुनू शुक्ल, अन्नी तिवारी, अखिलेश विश्वकर्मा, हरिओम, लवकेश, अमन, द्वारका शुक्ल आदि लोग उपस्थित रहे।

**धरना शुरू**

गोंडा: भाषणा माले जिला कमेटी के अगुवाई में कार्यकर्ताओं ने डीएम कार्यालय पर अनिश्चितकालीन धरना शुरू कर दिया है। धरने में त्रिलोकपुर दत्तनगर गांव में चकबंदी की समस्या को लेकर गांव के तालाबों व चकमागों को लेकर गांव को लेकर तथा चकबंदी अधिकारियों के भ्रष्टाचार के खिलाफ धरना किया जा रहा है।

**आजाद समाज पार्टी ने दी श्रद्धांजलि**

गोंडा: आजाद समाज पार्टी द्वारा पार्टी के जिला कार्यालय पर काशीराम के परिनिर्वाण दिवस पर श्रद्धांजलि सभा का आयोजन किया गया। मुख्य अतिथि पूर्व मंडल प्रभारी जयशंकर गौतम रहे। उन्होंने काशीराम के चित्र पर माल्यांजन कर श्रद्धा सुमन अर्पित किया।

# करवा चौथ आज, सज-धज कर सुहागिनें रखेंगी निर्जला व्रत

मांगेंगी अटल सुहाग, बाजारों में साड़ी, श्रृंगार सामग्री, मेहंदी और पूजा-सामग्री की खरीदारी को लेकर दिनभर रौनक बनी रही

संवाददाता, गोंडा

**अमृत विचार:** करवा चौथ का पर्व देशभर में धूमधाम से मनाया जाएगा। सुहागिन महिलाओं ने अपने पति की दीर्घायु और सुख-संपन्न जीवन की कामना के लिए व्रत की तैयारियां पूरी कर ली हैं। बाजारों में साड़ी, श्रृंगार सामग्री, मेहंदी और पूजा-सामग्री की खरीदारी को लेकर दिनभर रौनक बनी रही। सुहागिनों ने पारंपरिक श्रृंगार सामग्री, करवे और मिट्टी के दीपक खरीदकर घरों को सजाना शुरू कर दिया है। हाथों में मेहंदी रचवाने के लिए ब्यूटी पालर और मेहंदी स्टॉल पर महिलाओं की लंबी



बाजार में करवा खरीदती महिलाएं।

अमृत विचार

कतारें देखी जा रही हैं। वहीं, ज्वेलरी की दुकानों और

कपड़ा बाजार में भी भीड़ बनी हुई है। कल सुबह सूर्योदय से पहले



रंग-बिरंगी चुड़ी की खरीदारी करती महिलाएं।

अमृत विचार

‘सरंगी’ ग्रहण कर महिलाएं दिनभर निर्जला व्रत रखेंगी। शाम को वे

सोलह श्रृंगार कर मां गौरी और भगवान गणेश की पूजा-अर्चना

**कुछ अपने घर तो कुछ करेंगी सामूहिक पूजन**

करवा चौथ व्रत धारण करने वाली सुहागिनें एकल पूजन नहीं करती हैं। करवा के फेरे के लिए या तो अपने पति या घर की महिला के साथ फेरे करती हैं। वहीं रानी बाजार स्थित राम जानकी धर्मशाला एवं बस स्टॉप के भगवती मंदिर परिसर में महिलाएं एक साथ पूजन करेंगी। सज संवर कर सुहागिनें पूरे विधि-विधान से पूजन करेंगी और चंद्रमा के उदय होने पर उन्हें अर्घ्य देकर दीप दान कर व्रत का पारण करेंगी।

करेंगी तथा चंद्रमा को अर्घ्य देकर व्रत का पारण करेंगी। पंडित राजन

मिश्र ने बताया कि करवा चौथ का व्रत इस वर्ष कार्तिक कृष्ण पक्ष की चतुर्थी तिथि को पड़ रहा है। इस दिन महिलाएं अखंड सौभाग्य और पति की लंबी आयु के लिए व्रत रखती हैं। यह व्रत नारी श्रद्धा और समर्पण का प्रतीक है। गोंडा शहर के मुख्य बाजारों नवाबगंज, इटियाथोक, मुजेहना, करनैलगंज, परसपुर, बेलसर, मनकापुर और खरगपुर में महिलाओं की भीड़ के चलते देर शाम तक रौनक बनी रही। मिठाई की दुकानों पर भी खरीदारी जारी रही। रात्रि में चांद निकलने के बाद सुहागिनें छलनी से चांद और फिर पति का चेहरा देखकर व्रत खोलेंगी।

## नाबालिग से दरिंदगी, बच्ची के जन्म के बाद हुआ खुलासा

**गोंडा, अमृत विचार :** वजीरगंज में इंसानियत को झकझोर देने वाला मामला सामने आया है। एक गांव की 17 वर्षीय किशोरी को नवाबगंज के भोपतपुर गांव के एक अंधेड़ व्यक्ति ने महीनों तक अपनी हवस का शिकार बनाया। मामला तब उजागर हुआ जब पीड़िता ने बीते रविवार को सामुदायिक स्वास्थ्य केंद्र वजीरगंज में एक बच्ची को जन्म दिया।



पीड़िता की मां ने थाने में आरोपी के खिलाफ नामजद तहरीर दी, लेकिन आरोपी के रसूख के चलते पुलिस ने कार्रवाई करने के बजाय मामले को दबाने की कोशिश की। क्षेत्र के एक सिपाही पर आरोपी से मिलीभगत कर पीड़िता की मां पर समझौते का दबाव बनाने के

**अस्पतालों के चक्कर लगाते रहे आरोपी व पीड़िता**

घटना के खुलासे के बाद सोमवार को आरोपी ने पीड़िता, उसकी मां और छोटी बहन को अपनी कार में बैठाकर नवाबगंज और आसपास के अस्पतालों में भर्ती कराने की कोशिश की। सीएवसी और निजी क्लीनिकों ने गर्भपात करने से मना कर दिया तो आरोपी उन्हें अयोध्या के श्रीराम अस्पताल ले गया। वहां से महिला

**मां की गुहार न्याय चाहिए**

पीड़िता की मां ने कहा कि उस आदमी ने उसकी बेटी की जिंदगी बर्बाद कर दी। ऐसे गंभीर अपराध के मामले में जिला प्रशासन और महिला थाना इलाज कराने को दिखावा करता रहा। यह दृश्य किसी ने मोबाइल में कैद कर सोशल मीडिया पर साझा कर दिया, जिसके बाद मामला सुर्खियों में आ गया।

**बच्ची को गोद दे दूंगा - आरोपी का शर्मनाक बयान**

अस्पताल में मौजूद लोगों के अनुसार, जब आरोपी से नवजात के भविष्य के बारे में पूछा गया, तो उसने बेहयाई से कहा कि बच्ची के बारे में किसी से बात हुई

है, बच्ची को गोद ले लेगा। इसके बाद आरोपी और पीड़िता की मां के बीच तीखी बहस हुई और आरोपी सभी को लखनऊ ले जाने की बात कहकर वहां से चला गया। फिलहाल यह स्पष्ट नहीं है कि इस समय नाबालिग और उसकी बच्ची कहाँ हैं।



छात्र-छात्राओं को जागरूक करते पुलिसकर्मी।

अमृत विचार

**मार्ग दुर्घटना में घायल बुजुर्ग की हालत गंभीर**

**करनैलगंज :** ग्राम पिपरी के निकट हुई सड़क दुर्घटना में घायल बुजुर्ग की हालत नाजुक बनी हुई है। पुलिस मामले में रिपोर्ट दर्ज कर जांच कर रही है। ग्राम पिपरी निवासी विश्वनाथ तिवारी ने बताया कि उनके पिता जीवनलाल तिवारी (60) बीते 2 अक्टूबर की शाम पिपरी पेट्रोल पंप से घर लौट रहे थे। तभी सामने से आ रही तेज रफ्तार बाइक ने उन्हें टक्कर मार दी, जिससे वह सड़क पर गिरकर गंभीर रूप से घायल हो गए। आसपास के लोगों ने तत्काल उन्हें स्थानीय स्वास्थ्य केंद्र पहुंचाया, जहां प्राथमिक उपचार के बाद डॉक्टरों ने उन्हें जिला अस्पताल रेफर कर दिया (हालांकि कई दिनों के उपचार के बावजूद स्वास्थ्य में सुधार न होने पर डॉक्टरों ने लखनऊ मेडिकल कालेज रेफर कर दिया, जहां उनकी हालत चिंताजनक बताई जा रही है। परिजनों के मुताबिक उनके सिर व छाती में गंभीर चोटें आई हैं। कोतवाल तेज प्रताप सिंह ने बताया कि पीड़ित पक्ष की तहरीर पर बाइक चालक प्रशांत मिश्रा निवासी बहराइच के विरुद्ध संबंधित थाराओं में मुकदमा दर्ज किया गया जा जिसकी जांच चल रही है।

## शराब दुकानों पर एसडीएम की छापेमारी, मचा हड़कंप



शराब की दुकान में छापेमारी करती एसडीएम नेहा मिश्रा व आबकारी की टीम।

**करनैलगंज, अमृत विचार :** उपजिलाधिकारी नेहा मिश्रा के नेतृत्व में बृहस्पतिवार को आबकारी निरीक्षक रमेश पाण्डेय सहित विभागीय टीम ने नगर और ग्रामीण क्षेत्रों में संचालित शराब की दुकानों पर छापेमारी की। कार्रवाई की जानकारी मिलते ही शराब विक्रेताओं में हड़कंप मच गया। एसडीएम ने क्यूआर कोड स्कैन कर शराब की गुणवत्ता की जांच की और दुकानों पर उपलब्ध स्टॉक का भौतिक सत्यापन किया। स्टॉक रजिस्टर से मिलान करने के बाद पाया गया कि अधिकांश दुकानों पर बिक्री निर्धारित मूल्य पर की जा रही है। एसडीएम नेहा मिश्रा ने बताया कि तहसील क्षेत्र की देशी शराब ठेका बस स्टैंड, मॉडल शॉप समेत करीब आधा दर्जन दुकानों की जांच की गई। विक्रेताओं को साफ-सफाई रखने, मानक के अनुसार क्यूआर कोड लगे मदिरा की बिक्री करने और निर्धारित दर पर ही शराब बेचने के निर्देश दिए गए। उन्होंने बताया कि आबकारी विभाग की टीम को प्रत्येक दो सप्ताह में दुकानों का नियमित निरीक्षण करने के निर्देश दिए गए हैं। एक दुकान पर स्टॉक अधिक मिलने पर टीम को पूरे स्टॉक का सत्यापन करने का आदेश दिया गया है। ग्रामीण क्षेत्रों की देशी शराब दुकानों की भी नियमित जांच की जाएगी।

**स्वदेशी दीपावली की तैयारी**

करनैलगंज: स्वदेशी अपनाओ अभियान अब गांवों तक पहुंच चुका है। इस वर्ष दीपावली पर लोग भारत में निर्मित रंगीन बिजली की झालरों, दीपों और मोमबतियों से घर सजाने की योजना बना रहे हैं। बाजारों में मिठाइयों के आकार की रंगीन मोमबतियां लोगों को खूब भा रही हैं। जैसे-जैसे दीपावली का पर्व नजदीक आ रहा है, बाजारों में तरह-तरह की झालरें, मिट्टी के दीए और आकर्षक मोमबतियां सजने लगी हैं। खासकर कुम्हारों द्वारा बनाए गए रंग-बिरंगे दीए आकर्षण का केंद्र बने हुए हैं। स्वदेशी भावना के चलते इस बार मिट्टी के दीयों की बिक्री में बढ़ोतरी देखने को मिल रही है। दीपावली पर आतिशबाजी की अवैध बिक्री पर सख्ती: उपजिलाधिकारी नेहा मिश्रा ने चारों थाना क्षेत्रों के प्रभारियों को निर्देश जारी करते हुए कहा है कि बिना लाइसेंस या अनुमति के आतिशबाजी की दुकानें नहीं लगाई जाएगी। किसी भी स्थान पर अवैध रूप से पटाखों की बिक्री पाई जाने पर संबंधित दुकानदार के खिलाफ रिपोर्ट दर्ज कर जेल भेजने की कार्रवाई की जाएगी। एसडीएम ने यह भी स्पष्ट किया कि जिस क्षेत्र में अवैध बिक्री पाई जाएगी, वहां के जिम्मेदार पुलिसकर्मियों के विरुद्ध विभागीय कार्रवाई की जाएगी। उन्होंने बताया कि इस वर्ष अब तक तहसील स्तर से किसी भी व्यक्ति को पटाखा बिक्री या भंडारण का लाइसेंस जारी नहीं किया गया है।

**मिशन शक्ति अभियान** **आईजी, डीएम सीडीओ व एएसपी ने छात्र छात्राओं को किया जागरूक**

## मोबाइल से निकलकर करियर पर दें ध्यान

**गोंडा, अमृत विचार :** सीएम योगी के मिशन शक्ति अभियान 5.0 के अंतर्गत बृहस्पतिवार को मुजेहना ब्लॉक के दुल्हापुर बनकट गांव में जिला प्रशासन की तरफ से चौपाल कार्यक्रम का आयोजन कर महिलाओं व बेटियों को जागरूक किया गया।



छात्राओं को सम्मानित करती डीएम, सीडीओ व एएसपी।

अमृत विचार

चौपाल कार्यक्रम में देवीपाटन परिक्षेत्र के आईजी अमित पाठक, डीएम प्रियंका निरंजन, सीडीओ अंकिता जैन, एएसपी मनोज कुमार रावत समेत सभी जिला स्तरीय अधिकारी मौजूद रहे। मिशन शक्ति कार्यक्रम की जानकारी देते हुए आईजी अमित पाठक ने कहा कि आज हम मोबाइल फोन के जाल में

फंस गए हैं। मोबाइल फोन के जाल से निकल कर वह अपने करियर पर फोकस करें। जिलाधिकारी प्रियंका निरंजन ने महिलाओं व बेटियों को जागरूक करते हुए कहा कि सरकार महिलाओं की सुरक्षा सम्मान व स्वावलंबन के लिए योजनाएं चला रही है। इसके लिए महिलाओं को भी आगे आना होगा। प्रशासन हर स्तर पर उनका सहयोग करने के लिए तैयार है। सीडीओ अंकिता जैन ने भी महिलाओं व बेटियों को सुरक्षा, सम्मान व स्वावलंबन को आधार बनाकर आगे बढ़ने का संदेश दिया।

**डीएम ने महिला किसान को सम्मानित किया**

कटरा बाजार: बृहस्पतिवार को मैजपुर चीनी मिल में शरदकालीन गन्ना बुआई व किसान सम्मान समारोह का आयोजन किया गया। मुख्य अतिथि जिलाधिकारी प्रियंका निरंजन व विशिष्ट अतिथि उपजिलाधिकारी करनैलगंज नेहा मिश्रा ने दीप प्रज्वलित कर कार्यक्रम का शुभारंभ किया। जिलाधिकारी ने क्षेत्र में गन्ने की अच्छी पैदावार के लिए महिला किसानों को प्रशंसित पत्र देकर सम्मानित किया। इकाई प्रमुख संदीप अग्रवाल ने आये हुए किसानों को धन्यवाद ज्ञापित किया।

संवाददाता, इटियाथोक, गोंडा

**अमृत विचार:** बीते 5 वर्षों से मनोरमा तीर्थ स्थल पर दिवाली महोत्सव मनाया जा रहा है, जिसमें प्रतिवर्ष मनवर नदी के चारों तरफ 21000 दिव जलाए जाते हैं। इस वर्ष में 20 अक्टूबर को दिवाली उत्सव मनाया जाएगा। दुर्गा प्रतिमा

संवाददाता, इटियाथोक, गोंडा

विसर्जन के उपरांत मनवर नदी या उसके आसपास काफी दंगरी व्याप्त हो गई है जिसकी सफाई आवश्यक है। इस संबंध में वीरेंद्र सिंह व महाराज दहन पांडे के द्वारा जिलाधिकारी को प्रार्थना पत्र दिया गया है। दिए गए प्रार्थना पत्र में साफ सफाई व्यवस्था की मांग की गई है। जिलाधिकारी के द्वारा खंड विकास

अधिकारी रूपईडीह को निर्देशित किया गया है तत्काल मनोरमा स्थल की साफ सफाई की व्यवस्था सुनिश्चित की जाए। महाराज दहन पांडे ने बताया कि मनोरमा स्थल पर दिवाली महोत्सव बड़ी धूमधाम से बनाया जाता है कि इस बार भी 21000 दीपों व रंगोली के साथ पूरा स्थल सजाया जाएगा।



कथा कहते कौशलेश दास।

**कार्यक्रम का आयोजन कर मानसिक स्वास्थ्य के प्रति किया जागरूक**

गोंडा, अमृत विचार : परसपुर के उच्च प्राथमिक विद्यालय बेलवा नोहर में मानसिक स्वास्थ्य सप्ताह के अंतर्गत जागरूकता कार्यक्रम का आयोजन किया गया। बच्चों को जागरूक करते हुए विज्ञान शिक्षक मनोज कुमार चतुर्वेदी ने बताया कि जिस तरह शारीरिक स्वास्थ्य महत्वपूर्ण है, उसी तरह मानसिक स्वास्थ्य भी हर व्यक्ति के लिए महत्वपूर्ण है। अच्छा मानसिक स्वास्थ्य हमें जीवन की चुनौतियों से निपटने, खुश रहने और अपने लक्ष्यों को प्राप्त करने में मदद करता है। विद्यालय के प्रधानाध्यापक श्रवण कुमार सिंह ने कहा कि मानसिक स्वास्थ्य समस्याओं से जुड़ा रहे लोगों को अक्सर समाज द्वारा कलंकित महसूस कराया जाता है, जिससे वे मदद लेने से हिचकिचाते हैं। हमें इस कलंक को तोड़ने और मानसिक स्वास्थ्य के बारे में खुलकर बात करने के लिए एक सुरक्षित माहौल बनाना होगा। महेश चौधरी ने जागरूक करते हुए कहा कि अपनी भावनाओं, चिंताओं और परेशानियों के बारे में खुलकर बात करना मानसिक स्वास्थ्य के लिए अच्छा है। अखिलेश कुमार ने भी बच्चों को समझते हुए कहा कि मानसिक स्वास्थ्य के बारे में जागरूकता फैलाना हमारी जिम्मेदारी है ताकि अधिक से अधिक लोग मदद ले सकें। यह सुनिश्चित करने के लिए कि हर कोई स्वस्थ और खुशहाल रहे, हम एक स्वस्थ समुदाय का निर्माण करना चाहिए।

**शरदकालीन गन्ना बुवाई को लेकर जागरूकता रैली का आयोजन**

मनकापुर, गोंडा: बलरामपुर चीनी मिल्स लिमिटेड, इकाई मनकापुर द्वारा बुधवार को शरदकालीन गन्ना बुवाई के प्रति किसानों को जागरूक करने के उद्देश्य से रैली का आयोजन किया गया। रैली का शुभारंभ जिला गन्ना अधिकारी सुनील सिंह, चीनी मिल के अधिशासी अध्यक्ष जयजय कुमार दुबे तथा महाप्रबंधक राजकुमार टायी ने फीता काटकर एवं हरी झंडी दिखाकर किया। जिला गन्ना अधिकारी ने कहा कि अधिक से अधिक क्षेत्रफल में उन्नतशील गन्ना प्रजातियों की बुवाई सुनिश्चित कराई जाए और किसानों से संपर्क कर उन्हें प्रोत्साहित किया जाए। महाप्रबंधक ने बताया कि शरदकालीन गन्ना बुवाई कृषकों के लिए अत्यंत लाभदायक है, क्योंकि इस समय बोग गए गन्ने से बसंतकालीन बुवाई की तुलना में लगभग 25 प्रतिशत अधिक उत्पादन प्राप्त होता है। उन्होंने किसानों से अपील की कि गन्ने के साथ सरसों, मटर, आलू, लाही एवं सब्जियों की अंतःफसल लेकर लागत घटाएं और मुनाफा बढ़ाएं। उन्होंने बताया कि शरदकालीन बुवाई के लिए को-15023, को-0118, को-लख-14201 तथा को-लख-16202 प्रजातियों को प्राथमिकता दी जाए, जबकि को-0238 प्रजाति लाल सड़न रोग से प्रभावित होने के कारण बोआई से बचे।

**सीता हरण पर गमगीन हुए दर्शक**

नवाबगंज: कटरा शिवदयाल गंज बाजार में चल रहे 12 दिवसीय श्री रामलीला महोत्सव के पांचवें दिन पंचवटी सीता हरण और राम-सुग्रीव मित्रता प्रसंग का भव्य मंचन हुआ। आरती-पूजन और भगवान श्रीराम, सीता, लक्ष्मण व हनुमान की झांकी से लीला का शुभारंभ हुआ। मंचन में दिखाया गया कि पंचवटी में निवास के दौरान रावण की बहन शूर्पणखा भगवान राम से विवाह का प्रस्ताव रखती है। मुख्य भूमिकाएं सरवन गुप्ता, राज गुप्ता, मनोज गुप्ता, आशीष गुप्ता और अमित राय ने निभाई।



सीता के हरण के बाद जटायू से युद्ध करता रावण का दृश्य।

अमृत विचार



## न्यूज ब्रीफ

## विनियमित क्षेत्र बोर्ड की बैठक संपन्न

बहराइच, अमृत विचार : कलेक्ट्रेट सभागार में बुधवार को ढेर शाम जिलाधिकारी अक्षय त्रिपाठी की अध्यक्षता में नियंत्रक प्राधिकारी बोर्ड की बैठक सम्पन्न हुई। 139 अपीलों की सुनवाई की गई। भवन निर्माण एवं विकास उपविधि 2025 को विनियमित क्षेत्र बहराइच में लागू करने हेतु अंगीकृत किया गया। इस अवसर पर नगर मंजिस्ट्रेट राजेश प्रसाद, टाउन प्लानर अयोध्या दिवेक भास्कर, अधि. अभि. लो.नि.वि. प्रांतीय खण्ड प्रदीप कुमार आदि मौजूद रहे।

## 14 व 15 को गोरखपुर में रोजगार महाकुंभ

बहराइच, अमृत विचार : श्रम एवं सेवायोजन विभाग के तत्वावधान में प्रदेश के युवाओं को विदेश में रोजगार के अवसर दिलाने के उद्देश्य से क्षेत्रीय सेवा योजन कार्यक्रम गोरखपुर द्वारा मदन मोहन मालवीय प्रौद्योगिकी विवि में 14 एवं 15 अक्टूबर को रोजगार महाकुम्भ का आयोजन किया गया है। इसमें युएई और ओमान में लगभग 46 प्रकार के टेडों अन्तर्गत लगभग 10 हजार से अधिक अभ्यर्थियों के चयन हेतु संयुक्त अरब अमीरात (युएई) और ओमान की कम्पनियों द्वारा प्रतिभाग किया जा रहा है। यह जानकारी जिला सेवायोजन अधिकारी संजय कुमार ने दी।

## पुलिस ने छात्राओं को किया जागरूक

पयागपुर, बहराइच, अमृत विचार : मिशन शक्ति अभियान के तहत राम प्रकाश इंटर कॉलेज सुहेलवा में कार्यक्रम आयोजित किया गया। इसमें पुलिस ने छात्राओं को सुरक्षा के प्रति जागरूक किया। थानाध्यक्ष मिथिलेश कुमार राय ने उन्होंने महिला संबंधी अपराधों की शिकायत दर्ज कराने के लिए महत्वपूर्ण टोल-फ्री नंरों की जानकारी दी, जिनमें महिला हेल्पलाइन 1090, चाइल्ड हेल्पलाइन 1098, मुख्यमंत्री हेल्पलाइन 1076, पुलिस आपातकालीन सेवा 112, महिला सहायता 181 की जानकारी दी।



श्रीमद्भागवत कथा समापन के अवसर पर पूर्णाहुति करते श्रद्धालु। ● अमृत विचार

## ज्ञान का माध्यम है श्रीमद्भागवत कथा: मिथिला शरण

बहराइच। श्रीमद्भागवत कथा भक्ति ज्ञान और वैराग्य का माध्यम है। ये बातें अयोध्या धाम के आचार्य मिथिला शरण ने रूपईडीहा के घंसीयान टोला में प्राचार्य एवं संस्थापक सीमांत इंटर कॉलेज सुभाष चंद्र पांडे के घर पर आयोजित श्रीमद्भागवत कथा में कही। समापन अवसर पर उन्होंने लोगों को प्रेम से रहने का संदेश दिया। भागवत कथा सुनने के लिए अमरेंद्र पांडेय, कोशलेंद्र पांडेय, विकास पाण्डेय, विनीत पांडेय, देवेंद्र पाण्डेय, विधा पाण्डेय आदि मौजूद रहे।

## पुलिया से टकराई बाइक, एक की मौत

महराजगंज तराई, बलरामपुर, अमृत विचार : स्थानीय थाना क्षेत्र के शिवचरण डीह निवासी भूरे (20) पुत्र रामगुलाम और सूरज (20) पुत्र छोटकरु बुधवार देर रात ग्राम जनकपुर से लौट रहे थे। करीब 9 बजे प्यार गांव के पास उनकी बाइक अनियंत्रित होकर पुलिया से टकरा गई। हादसे में दोनों युवक गंभीर रूप से घायल हो गए। ग्रामीणों की मदद से उन्हें सामुदायिक स्वास्थ्य केंद्र तुलसीपुर भेजा गया, जहां डॉक्टरों ने भूरे को मृत घोषित कर दिया। सूरज की गंभीर हालत को देखते हुए पहले जिला अस्पताल बलरामपुर और बाद में बहराइच रेफर किया गया।

## आरएसएस शताब्दी वर्ष पर भव्य पथ संचलन

तुलसीपुर, बलरामपुर, अमृत विचार : राष्ट्रीय स्वयंसेवक संघ के शताब्दी वर्ष के उपलक्ष्य में तुलसीपुर में स्वयंसेवकों ने भव्य पथ संचलन निकाला। पथ संचलन बुद्धा मैरिज लॉन से शुरू होकर पुरानी बाजार, जरवा रोड होते हुए लाल चौराहा से वापस लॉन में समाप्त हुआ। इस अवसर पर क्षेत्र प्रचार प्रमुख सुभाष ने कहा कि यह संचलन केवल शक्ति प्रदर्शन नहीं, बल्कि संघ के विचार, आचार और राष्ट्र निर्माण के संकल्प का प्रतीक है। पथ संचलन में विभाग प्रचारक प्रवीण, जिला प्रचारक जितेंद्र, शैलेन्द्र, डॉ. विकल्प, अभिमन्यु, अशोक, मीना किन्नर सहित सैकड़ों स्वयंसेवक पूर्ण गणवेश में उपस्थित रहे। स्थानीय नागरिकों ने पुष्प वर्षा कर उनका उत्साह बढ़ाया। इस अवसर पर विधायक कैलाश नाथ शुक्ला और पूर्व जिला अध्यक्ष भाजपा प्रदीप सिंह भी प्रमुख रूप से उपस्थित रहे। पथ संचलन ने तुलसीपुर में अनुशासन और संगठित समाज का प्रभावशाली संदेश दिया।

## स्वदेशी अपनाएं, देश को आत्मनिर्भर बनाएं

## गेंदघर मैदान में आयोजित स्वदेशी मेले का सांसद ने किया शुभारंभ

संवाददाता, बहराइच

**अमृत विचार :** गेंदघर मैदान में 09 से 18 अक्टूबर तक आयोजित स्वदेशी मेले का सांसद डॉ. आनन्द कुमार गोंड ने फीता काटकर शुभारंभ किया। उनके साथ जिला पंचायत अध्यक्ष मंजू सिंह, जिला सहकारी बैंक के अध्यक्ष जितेन्द्र त्रिपाठी, भाजपा जिलाध्यक्ष बृजेश पाण्डेय, उपाध्यक्ष रणविजय सिंह, विधायक बलहा श्रीमती सरोज सोनकर के प्रतिनिधि आलोक जिंदल, पार्टी पदाधिकारी नन्हें लाल लोधी, हरीश चन्द्र गुप्ता, अमित शर्मा, सतीश सिंह, उद्यमी बृजमोहन मातनहैलिया, मुख्य विकास अधिकारी मुकेश चन्द, अपर पुलिस अधीक्षक नगर रामानन्द ने मेला परिसर का भ्रमण कर सजाये गये स्टालों का अवलोकन किया।

इसके पश्चात सांसद डॉ. गोंड ने अन्य अतिथियों के साथ खुले आसमान में रंग-बिरंगे गुब्बारे छोड़े तथा में सरस्वती के चित्र के सम्मुख दीप प्रज्वलित कर मुख्य पण्डाल



गेंदघर मैदान में आयोजित स्वदेशी मेले का उद्घाटन करते सांसद, साथ में संभ्रांतजन। ● अमृत विचार

में आयोजित कार्यक्रम का शुभारम्भ किया। इस अवसर पर मेट्रो म्यूजिकल ग्रुप की बच्चियों द्वारा ग्रुप लीडर सोनी श्रीवास्तव के नेतृत्व में गणेश वन्दना की भक्तिमय प्रस्तुति के साथ-साथ सांस्कृतिक कार्यक्रमों प्रस्तुत किये गये। सांसद डॉ. आनन्द कुमार गोंड, भाजपा जिलाध्यक्ष बृजेश पाण्डेय, विधायक बलहा के प्रतिनिधि आलोक जिंदल, हरीश चन्द्र गुप्ता सहित अन्य

वक्ताओं ने कहा कि पीएम नरेंद्र मोदी के संकल्प स्वदेशी अपनाएं, देश को आत्मनिर्भर बनाएं को पूरा करने के उद्देश्य से स्वदेशी मेले का आयोजन किया जा रहा है। वक्तागणों ने प्रदेश के सभी जनपदों में स्वदेशी मेला आयोजित कराने के लिए मुख्यमंत्री योगी आदित्यनाथ को धन्यवाद ज्ञापित करते हुए आमजन का आह्वान किया कि अधिक से अधिक संख्या में

आकर दिवाली महापर्व के अवसर पर हस्तशिल्पियों, द्वारा उत्पादित किये जा रहे उत्पादों (स्वदेशी वस्तुओं) की खरीदारी कर स्वदेशी अपनाएं। संचालन उपायुक्त उद्योग केशव राम वर्मा ने किया। इस मौके पर सीओ सिटी पहुंच सिंह, लीड बैंक प्रबन्धक जितेन्द्र मसन्द, जिला प्रोबेशन अधिकारी विनोद राय सहित अन्य अधिकारी मौजूद रहे।

## सपा ने मनायी कांशीराम की पुण्यतिथि

संवाददाता, बहराइच

**अमृत विचार :** कांशीराम की पुण्यतिथि सपा कार्यालय में मनाई गयी। इस दौरान यहां श्रद्धांजलि सभा का आयोजन किया गया। कार्यक्रम के मुख्य अतिथि पूर्व विधायक रमेश गौतम व अध्यक्षता सपा जिलाध्यक्ष रामहर्ष यादव एडवोकेट ने किया। इस दौरान कांशीराम के चित्र पर माल्यार्पण के पश्चात गोष्ठी का आयोजन किया गया। मुख्य अतिथि पूर्व विधायक रमेश गौतम, सपा जिलाध्यक्ष रामहर्ष यादव एडवोकेट, बच्चाराम, पेशकार राव, नंदेश्वर नंद यादव, शैलेश सिंह शैलू,



कांशीराम के चित्र पर माल्यार्पण कर श्रद्धांजलि देते सपा कार्यकर्ता। ● अमृत विचार

मन्तूदेवी, नशीबन निशा, अवधेश वर्मा, शकील मेकरानी ने हिस्सा लिया। कार्यक्रम में देवेशचंद्र मिश्रा,

मुन्ना रइनी, अयोध्या सोनी, गौरव यादव, जवाहर यादव, रामनिवास आर्य आदि मौजूद रहे।

## मार्ग पर जलभराव से लोग परेशान

संवाददाता, जरवलरोड, बहराइच

**अमृत विचार :** जरवल रोड बाजार के गल्ला मंडी में लंबे समय से जल निकासी की समस्या बनी हुई है। घरों से निकलने वाला गंदा पानी सड़कों पर जमा हो जाता है। स्थानीय दुकानदारों ने बताया कि करवा चौथ दीपावली भाईदूज जैसे त्योहार की बिक्री पर काफी प्रभाव पड़ेगा।

बाजारवासी खण्ड विकास अधिकारी, क्षेत्र पंचायत जरवल तथा ब्लॉक प्रमुख जरवल से



मार्ग पर जलभराव। ● अमृत विचार

तत्काल नाले का निर्माण कराकर जल निकासी की समस्या का स्थायी समाधान करने की मांग कर रहे हैं। बाजारवासियों ने कहा कि नाले के

निर्माण से बाजार में पानी का जमाव नहीं होगा। स्थानीय लोग इस मामले में प्रशासनिक हस्तक्षेप की अपेक्षा कर रहे हैं।

## आईजीआरएस रैंकिंग में बलरामपुर द्वितीय

बलरामपुर, अमृत विचार : डीएम पवन अग्रवाल के प्रभावी निर्देशन में जनपद ने सितंबर माह की आईजीआरएस रैंकिंग में पूरे प्रदेश में दूसरा स्थान प्राप्त किया है। शासन की प्रार्थमिकता वाले इस पोर्टल पर शिकायतों के गुणवत्तापूर्ण व समयबद्ध निस्तारण में बलरामपुर जिला प्रशासन का प्रदर्शन बेहतर हो रहा है। डीएम पवन अग्रवाल प्रतिदिन आईजीआरएस पर प्राप्त शिकायतों की समीक्षा करते हैं और शिकायतकर्ताओं से फीडबैक लेते हैं। अगस्त माह में भी बलरामपुर को प्रदेश में प्रथम स्थान प्राप्त हुआ था। जिलाधिकारी ने कहा कि अधिकारियों के समन्वित प्रयासों से यह उपलब्धि मिली है।

## खाद्य सुरक्षा विभाग की टीम ने लिये खाने की वस्तुओं के नमूने

उतरौला, बलरामपुर, अमृत विचार : दीपावली पर्व पर मिलावटी खाद्य पदार्थों की बिक्री और भंडारण पर रोक लगाने के लिए खाद्य सुरक्षा विभाग सक्रिय हो गया है। आयुक्त खाद्य सुरक्षा एवं औषधि प्रशासन के निर्देश और जिलाधिकारी बलरामपुर के मार्गदर्शन में 8 अक्टूबर को विशेष अभियान चलाया गया। सहायक आयुक्त (खाद्य) एवं मुख्य खाद्य सुरक्षा अधिकारी के नेतृत्व में टीम ने नगर क्षेत्र



खाद्य पदार्थों का नमूना एकत्र करते विभागीय अधिकारी।

उतरौला में विभिन्न प्रतिष्ठानों का निरीक्षण कर नमूने लिए। भारत स्वीट हाउस से छेना मिठाई, आरएसपी रेस्टोरेंट से पनीर और

अरहर दाल, तथा सात्विक फूड इंडस्ट्रीज से सूजी मिठाई के नमूने जांच हेतु प्रयोगशाला भेजे गए हैं।

## बेटी को करवा देने जा रहे पिता की हादसे में मौत

संवाददाता, जरवल रोड, बहराइच

**अमृत विचार :** लखनऊ-बहराइच राजमार्ग पर घाघरा घाट के संजय सेतु पर अज्ञात ट्रक की टक्कर से बाइक सवार पिता की मौके पर ही मौत हो गयी जबकि बेटी गंभीर रूप से घायल हो गयी। मौके पर पहुंची पुलिस ने उसे उपचार के लिए अस्पताल में भर्ती कराया है। शव को पोस्टमार्टम के लिए भेज दिया गया है। वह अपनी बेटी को करवा देने जा रहा था। हादसे की सूचन मिलते ही परिवारवालों में कोहराम मच गया।

जरवल रोड थाना अंतर्गत लखनऊ-बहराइच मार्ग घाघरा घाट के संजय सेतु पर पप्पू गुप्ता (50) पुत्र बैजनाथ अपने घर गूलरामऊ थाना महमूदाबाद जनपद सीतापुर से बेटी के साथ अपनी बड़ी बेटी के घर जा रहा था। तभी रामनगर बाराबंकी की

● ट्रक ने बाइक में भारी टक्कर छोटी बेटी की हालत गंभीर

तरफ से आ रहे ट्रक ने बाइक में पीछे से टक्कर मार दी। दुर्घटना में बाइक चालक पप्पू की मौके पर मौत हो गई जबकि उसकी 16 वर्षीया बेटी दीपाली गंभीर रूप से घायल हो गई। उसका उपचार सामुदायिक स्वास्थ्य केंद्र मुस्तफाबाद में चल रहा है। चौकी प्रभारी घाघरा घाट दिनेश कुशवाहा ने बताया कि पप्पू गुप्ता महमूदाबाद से अपने रिश्तदारी करवा देने जा रहा था। रामनगर की तरफ से आ रहा ट्रक ने पीछे से बाइक में टक्कर मार दी जिससे पप्पू गुप्ता की मौत हो गई है जबकि उसकी बेटी गंभीर रूप से घायल हो गई है। उसका उपचार सामुदायिक स्वास्थ्य केंद्र मुस्तफाबाद में चल रहा है। पंचनामा भरकर लाश को पोस्टमार्टम के लिए बहराइच भेज दिया गया है।

## तीन प्रतिष्ठानों पर आयकर का छापा

संवाददाता, रूपईडीहा, बहराइच

**अमृत विचार :** लखनऊ के आयकर अधिकारियों की टीम ने एक दिन पहले सीमावर्ती नगर पंचायत रूपईडीहा स्थित तीन व्यापारियों के प्रतिष्ठानों पर छापेमारी की। आयकर से सम्बंधित उनके दस्तावेज खंगाले। सूत्रों के मुताबिक कुछ व्यापारी जांच में पाये गये कि उन्होंने टैक्स की चोरी की है। जिस पर उनके खिलाफ कार्यवाही की गयी। आयकर विभाग के छापेमारी से सीमावर्ती नगर पंचायत के अधिकतर बड़े व्यापारिक प्रतिष्ठान

बंद मिले। आयकर अधिकारियों की टीम रूपईडीहा पहुंची। सबसे पहले टीम ने मारूति मेगामार्ट पर छापेमारी की। इसके बाद गुरु फर्नीचर व इंटीरियर डेकोरेशन तथा गुरुकृपा इंटरप्राइजेज पर छापेमारी की। सभी स्थानों पर इनकम टैक्स से सम्बंधित आवश्यक दस्तावेज खंगाले गये। सूत्र बताते हैं कि इन प्रतिष्ठानों के इनकम टैक्स से सम्बंधित दस्तावेज पूर्ण नहीं थे। जिस पर अधिकारियों ने कार्यवाही की बात कही है। जब पत्रकारों ने अधिकारियों से कार्यवाही के सम्बंध में जानकारी मांगी तो कहा

गया कि अभी जांच चल रही जांच पूरी होने के बाद जानकारी दी जायेगी। बात यह भी सामने आयी है कि आयकर अधिकारियों ने इन प्रतिष्ठानों पर अधिक मात्रा में नेपाली मुद्रा बरामद की। जिसके बाद प्रतिष्ठान के संचालकों से पूछताछ की। पूछा कि नेपाली मुद्रा की खपत कैसे और कहाँ करते हैं। जबकि भारतीय क्षेत्र में मुद्रा विनिमय का कोई काउंटर भारत सरकार की तरफ से खोला नहीं गया है। लेकिन लेनदेन अरसे से चल रहा है। जांच अधिकारियों को यह बात हजम नहीं हो रही थी।



प्रवचन करते सोमदत्त सागर। ● अमृत विचार

## मुनि सोमदत्त सागर के प्रवचन सुनने उमड़े लोग

जरवलरोड, बहराइच, अमृत विचार : मुनि सोमदत्त सागर के सान्निध्य में आयोजित आशीष कुमार अजय कुमार जैन के मैरिज हाल के उद्घाटन समारोह में जनप्रतिनिधियों और गणमान्य व्यक्तियों ने भाग लिया। मुनि ने प्रवचन दिया। कार्यक्रम में विधायक आनंद यादव, राहुल सिंह, अजय जैन, मंजु जैन, आशीष जैन, नेहा जैन, आदर्श जैन, अनुग्रिया जैन, अनुज जैन, जैनैद जैन, विनय जैन, विनय जैन आदि मौजूद रहे।

## गर्भवती पंचायत सहायक की संदिग्ध परिस्थितियों में मौत

बलरामपुर, अमृत विचार : धर्मपुर गांव की पंचायत सहायक पुष्पा वर्मा (28) पत्नी सुभाष वर्मा की संदिग्ध परिस्थितियों में मौत हो गई। बताया गया कि वह चार माह की गर्भवती थी। बुधवार सुबह मायके वालों को सूचना मिली कि पुष्पा ने फांसी लगाकर आत्महत्या कर ली है। परिजन जब मौके पर पहुंचे तो उसका शव कमरे की फर्श पर पड़ा मिला। मृतका के बाबा हरिशंकर, निवासी शिवपुर महंत (श्रीदत्तगंज), ने थाने में तहरीर देकर आरोप लगाया कि पति सुभाष वर्मा आए दिन पुष्पा को प्रताड़ित करता था। इसी प्रताड़ना से तंग आकर उसने आत्महत्या कर ली। बताया गया कि पुष्पा की शादी 16 वर्ष पहले हुई थी और छह वर्षीया बेटी प्रिया है।

मौत की सूचना पर ग्रामीणों की भीड़ जुट गई। पुलिस और फोरेंसिक टीम ने मौके पर पहुंचकर साक्ष्य जुटाए। देहात कोतवाली प्रभारी निरीक्षक गिरजेश तिवारी ने बताया कि तहरीर के आधार पर जांच की जा रही है। सभी पहलुओं पर छानबीन जारी है।

## एक लाख पूत सवा लाख नाती ता रावण घर दिया न बाती...

चंपक वन के शेर को दीपावली पर आतिशबाजी का बड़ा शौक था। उसने जंगल के अधिकारियों पर टैक्स लगा दिया। कहां की आतिशबाजी पर पैसा न देने वालों के खिलाफ कार्रवाई की जाए। शेर ने अधिकारियों से कहा कि उसे दीपावली पर आतिशबाजी के लिए पैसा जरूर मिलना चाहिए। जंगल के विकास अधिकारियों पर टैक्स लगा दिया गया। उनसे कहा गया कि पैसा नहीं देंगे तो कार्रवाई करने के लिए तैयार रहे। सचिवों को लेखपालों के ऐसी तैसी कर दी गई। उनसे कहा गया कि खेतों की पैमाइश में इधर-उधर करके पैसा कमाएं। चंपकवन के अधिकारी की झोली भरने लगी। वन्यजीव त्राहिमम करने लगे। अधिकारी को उन पर दया नहीं आई। लोमड़ी की आवास का आवंटन गिलहरी के नाम पर

## नारदनामा

कर दिया गया। लोमड़ी शेर के पास शिकायत लेकर गई तो उसे भगा दिया गया। खरगोश के नाम का घर कबूतर को दे दिया गया। लोमड़ी का विधवा पेशन गिलहरी को दिया जाने लगा। दीपावली के चक्कर में वन्य जीव परेशान हो गए। जंगल के राजा शेर की झोली भर गई। कोई भी अधिकारी ऐसा नहीं बचा जिसे राजा शेर को पैसा न दिया हो। इधर राजा के नाम पर चंपक वन केअन्य अधिकारी भी साधारण वन्य जीवों पैसा वसूलने में लग गए। धन वसूली करने वाले भेंड़िए से कहा गया की खुलेआम निर्दोष वन्य जीव का शिकार करें। भालू से कहा गया कि वह जहां चाहे वहां मधुमक्खिओं को उड़ाकर शहद खाएं। वन कुकुरों का

निर्देश मिला कि किसी भी वन्य जीव का शिकार कभी भी कर सकते हैं। दीपावली के चक्कर में चंपक वन की सलतनत खतरे में आ गई। शेर केवल अपने घर में दीपक जलाना चाहता था। उसे अन्य वन्य जीवों की परवाह नहीं थी। जंगल का राज पाट हमेशा बदलता रहता है। कभी कोई निर्दयी शेर राजा बनता है तो कभी कोई दयालु हो सकता है कि राजा की विदाई चंपक वंश से चुनाव के बाद हो। ऐसा हुआ तो चंपक वन की हरियाली फिर से बरकरार हो जाएगी। नहीं हुआ तो इस बार किसी के घर न दिया जलंगा और न ही बाती। सरकार राजा को बदलती रहती है। शेर की तानाशाही बहुत अधिक दिनों तक नहीं चल पाएगी। वैसे भी कहा गया है कि एक लाख पूत सवा लाख नाती ता रावण घर दिया न बाती।

- राकेश सिंह बलरामपुर से।



न्यूज़ ब्रीफ

क्षेत्राधिकारी ने बॉर्डर पर चलाया चेंकिंग अभियान

सिद्धार्थनगर, अमृत विचार । क्षेत्राधिकारी शोहरतगढ़ द्वारा आगामी त्यौहार दीपावली, गोवर्धन पूजा के दृष्टिगत खुनुवां बॉर्डर पर एएसएसबी व थाना शोहरतगढ़ पुलिस के साथ चेंकिंग किया गया। क्षेत्राधिकारी शोहरतगढ़ द्वारा थाना शोहरतगढ़ पुलिस के साथ चेंकिंग किया गया तथा सुरक्षा के दृष्टिगत आपसी सहयोग व सम-वय हेतु एएसएसबी के साथ वार्ता की गयी। इस दौरान थाना शोहरतगढ़ व एएसएसबी के अधिकारी मौजूद रहे ।

150 परिवारों में वितरित कीं मच्छर दानियां

कुशीनगर, अमृत विचार । रोटीर क्लब कुशीनगर द्वारा गुरुवार शाम मच्छर जनित रोगों से बचाव के उद्देश्य से कसया क्षेत्र के अम्बेडकर पार्क, भलुही मदारी पट्टी में मच्छरदानी वितरण कार्यक्रम आयोजित किया गया।लगभग 150 जरूरतमंद परिवारों को मच्छरदानियों प्रदान की गई। इस अवसर पर स्वच्छता और स्वास्थ्य के प्रति लोगों को जागरूक किया गया।

सीमा पर सख्ती से दुकानदारों में चिंता

ककरहवा, सिद्धार्थनगर । नेपाल में हालिया आंदोलन और राजनैतिक उथल पुथल के बाद सीमा पर बड़ी सख्ती का असर सीधे तौर पर सीमावर्ती भारतीय बाजारों पर दिखाई देने लगा है। राजमार्गों की जरूरतों के सामानों को खरीद कर नेपाल ले जाने पर भारतीय सीमा पर तैनात एएसएसबी द्वारा सख्ती लगाए जाने से इन बाजारों में नफाटा पसर गया है। भारत-नेपाल सीमा से लगे कस्बों और बाजारों में नेपाल के नागरिक बड़ी संख्या में खरीदारी करने आते हैं जिससे उन्हें काफी सुविधा मिलती है।

स्वदेशी मेला शुरू, महिलाओं और किसानों को मिलेगा नया बाजार

संवाददाता कुशीनगर। यूपी इंटरनेशनल ट्रेड शो स्वदेशी मेला 2025 का शुभारंभ गुरुवार को जूनियर हाईस्कूल पड़रौना के परिसर में सांसद विजय कुमार दुबे, जिलाधिकारी व मुख्य विकास अधिकारी की उपस्थिति में किया गया।इस मौके पर सांसद विजय कुमार दुबे ने अपने संबोधन में कहा कि यह मेला केवल एक उत्सव नहीं, बल्कि आत्मनिर्भर भारत के निर्माण की दिशा में एक सशक्त कदम है। हमारा देश “वसुधैव कुटुम्बकम्” की भावना से प्रेरित होकर अपने परिश्रम, स्वावलंबन और संस्कृति पर गर्व करता है। आज जब हम स्वदेशी वस्तुओं को

स्वदेशी मेले से मजबूत होगी देश की अर्थव्यवस्था

बीएससी ग्राउंड में जिलास्तरीय यूपी ट्रेड शो स्वदेशी मेला आयोजित

संवाददाता, सिद्धार्थनगर

अमृत विचार। जनपद स्तरीय यूपी ट्रेड शो स्वदेशी मेला का आयोजन बीएसए ग्राउंड में किया गया। उद्घाटन विधायक कपिलवस्तु श्याम धनी राही द्वारा शिक्षक विधायक ध्रुव कुमार त्रिपाठी, जिलाध्यक्ष भाजपा कन्हैया पासवान, प्रभारी जिलाधिकारी/सीडीओ बलराम सिंह की उपस्थिति में फीता काटकर किया गया। जनप्रतिनिधियों एवं प्रभारी डीएम द्वारा मेले में विभिन्न विभागों द्वारा तथा जनपद के उद्यमियों, कारीगरों द्वारा हस्त निर्मित उत्पादों की लगाई गई प्रदर्शनी का अवलोकन कर उनसे जानकारी प्राप्त किया गया। उपयुक्त उद्योग द्वारा जिलाध्यक्ष भाजपा कन्हैया पासवान, प्रभारी जिलाधिकारी/सीडीओ को पुष्प गुच्छ देकर स्वागत किया गया।

स्वदेशी मेले के अवसर पर विधायक कपिलवस्तु ने कहा हमारे देश के कारीगरों द्वारा निर्मित उत्पाद विलुप्त होने के कारण पर थे। पीएम एवं सीएम द्वारा उनके हाथों को मजबूत करते हुए उनके उत्पादों को पुनः जीवंत करने का काम किया है। आज सभी जनपदों में स्वदेशी मेला का आयोजन हो रहा है। सभी लोग अपने देश/प्रदेश के कारीगरों द्वारा निर्मित उत्पाद को खरीद कर स्वदेशी अपनाएं जिससे उनके उत्पादों को बढ़ावा मिले और उन्हें



स्वदेशी मेले में विशिष्टजन को किया गया सम्मानित।

अमृत विचार

अच्छी आय प्राप्त हो और हमारा देश आत्मनिर्भर एवं सशक्त बन सके। देश की अर्थव्यवस्था मजबूत होगी।

जिलाध्यक्ष भाजपा ने कहा मुख्यमंत्री के निर्देश पर सभी जनपदों में यूपी ट्रेड शो स्वदेशी मेला का आयोजन हो रहा है। हमारे जनपद का काला नमक चावल विश्व पटल पर अपनी खुराबू बिखेर रहा है काला नमक चावल के खाद्य सामग्री जनपद में तैयार हो रहा है वह जनपद से प्रदेश स्तर पर उसकी बिक्री होगी और विदेशों में भी पहुंचेगी। हमें अपने जनपद में उद्यमियों हस्तशिल्पियों के द्वारा निर्मित उत्पादों की खरीदारी करनी चाहिए जिससे उनके उत्पाद को बेहतरी सम्मान मिल सके। उनकी हायत में वृद्धि होगी। जब हमारे देश से उत्पादों का निर्यात होता तभी हमारा देश सशक्त समृद्ध और आत्मनिर्भर होगा। सभी लोगों से स्वदेशी को अपनाने का आवाहन

किया गया। शिक्षक विधायक द्वारा भी जनपद के कारीगर द्वारा निर्मित उत्पाद को खरीद कर उनका सम्मान करने का अपील किया गया। जनपद में स्थापित लघु उद्योगों द्वारा अच्छा मेहनत करके उत्पादन किया जाए जिससे निर्यात कर देश की अर्थव्यवस्था को मजबूत करने में अपना योगदान कर सके। प्रभारी डीएम/सीडीओ ने कहा जनपद स्तर पर यूपी ट्रेड शो स्वदेशी मेला में विभिन्न विभागों द्वारा अपने विभाग से संबंधित कारीगरों, उद्यमियों द्वारा निर्मित उत्पादन की प्रदर्शनी लगाई गई है। मेला आज से 18 अक्टूबर तक सुबह 11:00 बजे से रात्रि 8:00 बजे तक रहेगा। स्वदेशी मेले का उद्देश्य है कि हम जनपद के कारीगर द्वारा निर्मित उत्पादों को खरीद कर उनको प्रोत्साहित करें और उनकी आय में वृद्धि हो जिससे हमारा देश प्रदेश सशक्त, समृद्ध , आत्मनिर्भर बन सके।



कार्यालय संवाददाता, कानपुर

अमृत विचार। आईआईटी कानपुर के वार्षिक सांस्कृतिक युवा महोत्सव अंतराग्नि की शुरुआत गुरुवार को हो गई। महोत्सव में देशभर से आए युवाओं के हौसलों और हुनर को नई उड़ान मिली। समारोह में इस बार 400 से अधिक संस्थान व कॉलेज शामिल हुए हैं। पहले दिन साहित्य कार्यक्रम ‘अक्षर’ में विद्वानों ने युवाओं के बीच साहित्य के छुए अनछुए पहलुओं को परोसा। युवाओं की विभिन्न प्रतियोगिताएं भी हुईं।

हाईमास्ट लाइट को ठीक कराने की मांग

शोहरतगढ़/सिद्धार्थनगर। नपं शोहरतगढ़ के वार्ड नौ शिवनगर के सभासद अनूप कसौधन ने अधिशाषी अधिकारी/अध्यक्ष को हाईमास्ट लाइट खराब होने को लेकर अवगत कराया। अधिशाषी अधिकारी/अध्यक्ष को सूचना देने के दौरान बताया कि शिवनगर में नवनिर्मित बूचड़खाने के पास लगी हाईमास्ट लाइट लगने के एक महीने के भीतर खराब हो गई जिसकी जानकारी दी गयी। सैकड़ों बार निवेदन करने पर भी सही नहीं करवाया गया। कुछ समय पूर्व वहां की लाइट एवं गुड्डू पाण्डेय जी के सामने की लाइट सही होने के लिए गई है जो अभी तक सही होकर नहीं आई है जिससे वहां के निवासियों को अंधेरे का सामना करना पड़ रहा है।

220 दिव्यांग छात्रों को मिलेंगे सहयोगी उपकरण

सिद्धार्थनगर, अमृत विचार। समग्र शिक्षा अभियान के तहत राज्य परियोजना कार्यालय के निर्देश पर परिषदीय स्कूलों में पढ़ रहे दिव्यांग छात्र-छात्राओं के सहयोग हेतु बृहस्पतिवार को बीआरसी इटवा गवारिया पूर्व पर एलिम्को द्वारा चिन्हांकन कार्य किया गया। इसमें इटवा एवं डुमरियागंज तहसील के 220 चिह्नित बच्चों को एलिम्को कानपुर के सहयोग से दिव्यांग सहयोगी उपकरण वितरित किया जाएगा। समेकित शिक्षा के जिला समन्वयक करुणापति त्रिपाठी ने बताया कि कैंप में 08 दृष्टि बाधित, 52 श्रवण बाधित, 80 बौद्धिक अक्षम, 80 अस्थि दिव्यांगता वाले बच्चे चिन्हित हुए। बच्चों के सहयोगी उपकरणों में ट्राई साइकिल, हिर्यरिंग

एसपी ने किया ककरहवा बॉर्डर का दौरा

ककरहवा, सिद्धार्थनगर

अमृत विचार। भारत-नेपाल सीमा पर सुरक्षा व्यवस्था को पुख्ता करने के उद्देश्य से पुलिस अधीक्षक डॉ. अभिषेक महाजन ने गुरुवार को ककरहवा बॉर्डर का दौरा किया। आगामी त्योहारों को देखते हुए उन्होंने सीमा क्षेत्र की सुरक्षा तैयारियों का जायजा लिया और सुरक्षा एजेंसियों के साथ संयुक्त बैठक कर दिशा-निर्देश दिए। निरीक्षण के दौरान एसपी ने पैदल यात्री मार्ग से लेकर नेपाल सीमा तक सुरक्षा प्रबंधों की समीक्षा की। उन्होंने सीमा पर तैनात सुरक्षा बलों से बातचीत कर वहां की गतिविधियों की जानकारी ली। उन्होंने सभी एजेंसियों के बीच आपसी तालमेल बढ़ाने पर विशेष बल दिया। डॉ.



ककरहवा बॉर्डर पर भ्रमण करते अधिकारी।

अमृत विचार

महाजन ने मानव तस्करी, मादक पदार्थों, नशीली दवाओं और अवैध शराब की तस्करी को रोकने के लिए सख्त कार्रवाई के निर्देश दिए। संयुक्त बैठक में सीमा सुरक्षा, संवेदनशील क्षेत्रों और तस्करी के नए तरीकों पर भी चर्चा की गई। एसपी ने अधिकारियों को सीमावर्ती

गांवों में पुलिस गश्त बढ़ाने और संधिग्न गतिविधियों पर कड़ी नजर रखने के निर्देश दिए। बैठक में क्षेत्राधिकारी विश्वजीत सौरयान, मोहाना थाना अध्यक्ष रोहित कुमार उपाध्याय, चौकी इंचांच वीरेंद्र यादव सहित सशस्त्र सीमा बल के अधिकारी उपस्थित रहे।

सर्पदंश न्यूनीकरण कार्यक्रम पर कार्यशाला का हुआ आयोजन

कुशीनगर, अमृत विचार। जिप सभागार में सर्पदंश न्यूनीकरण कार्यक्रम के तहत एक दिवसीय प्रशिक्षण कार्यशाला आयोजित हुई। इसमें जनपद के 50 चिकित्साधिकारियों ने भाग लिया। राहत आयुक्त भानु चंद्र गोस्वामी ने सर्पदंश के बढ़ते मामलों को देखते हुए चिकित्सकों को वैज्ञानिक और व्यावहारिक प्रशिक्षण प्रदान करने पर जोर दिया। प्रबंधक कार्मिक शांतनु द्विवेदी ने समन्वय का दायित्व संभाला। सर्पदंश कंसल्टेंट काव्या शर्मा ने प्रशिक्षण की रूपरेखा तकनीकी विषय वस्तु तैयार किया। डा. बलराम दत्त शर्मा तथा डॉ राजीव कुमार ने बताया कि चिकित्सकों के लिए यह अत्यंत आवश्यक है कि वे सर्पदंश के मामलों में त्वरित निर्णय लेें व इलाज की दिशा में शीघ्र कदम उठाएं।

स्वदेशी मेला शुरू, महिलाओं और किसानों को मिलेगा नया बाजार

संवाददाता कुशीनगर। यूपी इंटरनेशनल ट्रेड शो स्वदेशी मेला 2025 का शुभारंभ गुरुवार को जूनियर हाईस्कूल पड़रौना के परिसर में सांसद विजय कुमार दुबे, जिलाधिकारी व मुख्य विकास अधिकारी की उपस्थिति में किया गया।इस मौके पर सांसद विजय कुमार दुबे ने अपने संबोधन में कहा कि यह मेला केवल एक उत्सव नहीं, बल्कि आत्मनिर्भर भारत के निर्माण की दिशा में एक सशक्त कदम है। हमारा देश “वसुधैव कुटुम्बकम्” की भावना से प्रेरित होकर अपने परिश्रम, स्वावलंबन और संस्कृति पर गर्व करता है। आज जब हम स्वदेशी वस्तुओं को

अपनाते हैं, तो केवल किसी उत्पाद को नहीं, बल्कि अपने किसानों, कारीगरों, महिलाओं और छोटे उद्यमियों के श्रम को सम्मान देते हैं। “लोकल को वोकल” बनाना ही प्रधानमंत्री जी का सपना है। जिलाधिकारी महेंद्र सिंह तंवर ने कहा कि स्वदेशी मेला न केवल हमारे स्थानीय उत्पादों का प्रदर्शन है, बल्कि यह हमारे जिले की सामाजिक, आर्थिक और सांस्कृतिक समृद्धि का परिचायक भी है।

इस आयोजन के माध्यम से स्थानीय उद्यमियों, कारीगरों और स्वयं सहायता समूहों को एक ऐसा मंच प्राप्त होता है जहाँ वे अपनी प्रतिभा को निखार सकें और अपने

उत्पादों को व्यापक पहचान दिला सकें। उन्होंने कहा कि जिला प्रशासन इस प्रकार के आयोजनों को सदैव प्रोत्साहित करता रहेगा ताकि आत्मनिर्भर भारत की परिकल्पना को साकार रूप दिया जा सके। डीएम ने कहा प्रत्येक विस क्षेत्र में छोटे छोटे उद्योग स्थापित कराए जाने क उद्देश्य से भूमि का चिन्हांकन कर लिया गया है जहाँ पर सस्ते दर पर उद्यमियों को उपलब्ध कराया जाएगा। उन्होंने फूड प्रोसेसिंग पार्क, के संबंध में भी जानकारी देते हुए उपायुक्त उद्योग को निदेशित किया कि सरल प्रक्रिया में विभाग के विभिन्न योजनाओं के संबंध में सोशल मीडिया के माध्यम से प्रचार- प्रसार कराएं।

बालिकाओं को किया गया जागरूक

संवाददाता, कुशीनगर

अमृत विचार। एसपी केशव कुमार के निर्देशन में “मिशन शक्ति अभियान फेज-5.0” के अंतर्गत जनपद पुलिस द्वारा महिला सुरक्षा, सम्मान एवं आत्मनिर्भरता हेतु विशेष जन-जागरूकता अभियान चलाया गया। जिसके तहत क्षेत्राधिकारी सदर अजय कुमार सिंह द्वारा मिशन शक्ति टीम के साथ थाना रविन्दनगर धूस क्षेत्र के ग्राम कसिया में चौपाल लगाकर महिलाओं व बालिकाओं को जागरूक किया गया। पुलिस क्षेत्राधिकारी कुंदन कुमार सिंह द्वारा क्षेत्र में जागरूक किया गया और महत्वपूर्ण विषयों पर जानकारी दी गई। जनपद के सभी थाना क्षेत्रों में मिशन शक्ति टीमों व एंटी रोमियो



महिलाओं व युवतियों को जागरूक करती पुलिस टीम।

अमृत विचार

स्क्वाड ने स्कूल, कॉलेज, बाजारों, गांवों और भीड़-भाड़ वाले स्थानों पर पहुंचकर महिला सशक्तिकरण, सरकारी योजनाओं, कानूनी अधिकारों की जानकारी दी। साथ ही महिला हेल्पलाइन 1090, 181, आपातकालीन सेवा 112, स्वास्थ्य सेवा 102, एम्बुलेंस 108 और साइबर हेल्पलाइन 1930 सहित

विभिन्न सहायता नंबरों का प्रचार- प्रसार कर पंपलेट वितरित किए गए। इसके अतिरिक्त एण्टी रोमियो टीम द्वारा बेवजह घूमने वाले युवकों को चेतावनी दी गई। युवाओं ने पुलिसकर्मियों ने संवाद स्थापित कर महिलाओं व बालिकाओं को निःसंकोच पुलिस से संपर्क करने का भरोसा दिलाया।

खेलकूद से होता है शारीरिक क्षमता

का संपूर्ण विकास

कुशीनगर, अमृत विचार। हाटा ब्लाक के विद्यालय नैकाछपरा के खेल प्रांगण में सांसद खेल महोत्सव बेसिक बाल क्रीड़ा प्रतियोगिता का आयोजन गुरुवार को किया गया। उच्च प्राथमिक नरकटिया विद्यालय के बालक और बालिका वर्ग में कबड्डी प्रतियोगिता में दबदबा रहा तो प्राथमिक विद्यालय नैकाछपरा के छात्रों ने दौड़ में बेहतर प्रदर्शन किया।खंड शिक्षाधिकारी हाटा अखिलेश कुमार सिंह ने खिलाड़ियों को पुरस्कृत करते हुए कहा कि खेल कूद से छात्रों में बौद्धिक और शारीरिक क्षमता का विकास होता है।

महिलाओं को सुरक्षा के प्रति होना होगा जागरूक

शोहरतगढ़/सिद्धार्थनगर।आये दिन महिलाओं के साथ हो रहे उत्पीड़न के विषय में दुखी मन से रिटायर्ड शिक्षक रामपाल चौधरी के पुत्र समाजसेवी अजय कुमार चौधरी। (रवि) ने प्रेस कन्फ्रेंस में कहा कि मन में एक विचार आया तो सोचा आप मीडियाकर्मियों से पूछ लूँ। निर्भया केस के बाद कितने लोगों ने अपने बेटों को समझाया कि दूसरों से खासतौर, पर लड़कियों से कैसे बर्ताव करना चाहिए। वहीं जरूरत के हिसाब से कराटे, लाठी चलाना, बन्दूक चलाना सीखें। सही-सही बताइयेगा। क्योंकि कोई भी सरकार ऐसे निर्लज्ज इंसानों को नहीं सुधार सकती, और इसको ध्यान में रखते हुए हमें और आपको अपने गांव, शहर, ब्लाक और तहसील में ऐसी व्यवस्था बनानी होगी कि ज्यादा से ज्यादा लोग खासतौर पर महिलाएं अपनी आत्मरक्षा करना सीख सकें।

प्रधानाचार्य की पिटाई का वीडियो वायरल

कुशीनगर, अमृत विचार। डीआईओएस कार्यालय के बाहर राजकीय इंटर कॉलेज मोतीललहा के प्रधानाचार्य की कुछ लोगों ने पिटाई कर दी। इसका वीडियो सोशल मीडिया पर वायरल हो गया। पिटाई करने वाले पटहेरवा के एक कॉलेज से जुड़े कुछ लोग हैं। विवाद की वजह प्रबंधकीय विवाद से जुड़ा बताया जा रहा है। तहरीर के आधार पर पुलिस मामले की जांच कर रही है। पीसीएस प्री परीक्षा को लेकर डीआईओएस ने प्रधानाचार्यों की

बैठक बुलाई थी इसमें प्रधानाचार्य राजीव मल्ल की आए थे। सूत्रों की मानें तो पटहेरवा के नेहरू इंटर कॉलेज में प्रबंध समिति के चुनाव के लिए डीआईओएस ने वर्ष 2024 में प्रधानाचार्य राजीव प्रताप मल्ल को पर्यवेक्षक बनाया गया था। इन दिनों फिर से नेहरू इंटर कॉलेज में प्रबंधकीय विवाद गहराया है। आरोप है कि इस कॉलेज से जुड़े कुछ लोग डीआईओएस कार्यालय पर पहुंचे और राजीव मल्ल से पूर्व में हुए प्रबंधकीय चुनाव से जुड़े

अभिलेख मांगने लगे। राजीव मल्ल ने बताया कि चुनाव के बाद सभी अभिलेख डीआईओएस कार्यालय में जमा कर दिया था। मेरे पास कोई प्रबंधकीय चुनाव से जुड़ा अभिलेख नहीं है। इसी बात को लेकर बात बढ़ गई और नाराज लोगों ने राजीव मल्ल की पिटाई कर दी। इसके बाद प्रधानाचार्य डीएम से मिलकर शिकायत किए। इसके बाद रविंद्र नगर धूस थाने पर तहरीर देकर कार्रवाई की मांग किए। मामले की जांच की जा रही है।

कार्यालय: नगर निगम अयोध्या, जोन अयोध्या धाम।


पत्रांक : 540/न0नि0अयो0जो0अयो0/2025-26

दिनांक: 09.10.2025

सार्वजनिक सूचना

नगर निगम अयोध्या के कर अनुभाग में नामान्तरण के लिए निम्नलिखित भवनों के सम्बन्ध में आवेदन पत्र प्राप्त हुए हैं। इन भवनों पर पूर्व में दर्ज भवन स्वामी हितबद्ध को सूचित किया जाता है कि इस नामान्तरण पर यदि किसी को आपत्ति हो तो अपने प्रमाणित साक्ष्य के साथ प्रकाशित तिथि से 15 दिवस के अन्दर आपत्ति पत्र प्रस्तुत करें, अन्यथा की स्थिति में नामान्तरण की कार्यवाही कर दी जायेगी, जिसका सम्पूर्ण उत्तरदायित्व आपका होगा, जिसका विवरण निम्नवत है:-

क्र०सं०	भवन संख्या	पूर्व में दर्ज नाम	दर्ज होने वाले नाम	दर्ज आधार
वार्ड-विद्याकुण्ड				
1	2/2/3 जुजभाग	पुरुषोत्तम दास	जयगोविन्द तिवारी पुत्र स्व० चन्द्रशेखर तिवारी	रजि० बैनामा
वार्ड-रायगंज				
2	10/7/165 1/2 भाग	रामनुज तिवारी	संगीता पाण्डेय, प्रवीणा तिवारी, रीना पाण्डेय पुत्रीगण स्व० रामअनुज, अनिल कुमार पुत्र स्व० रामअनुज तिवारी	वरासतन
3	10/7/90	मिठाईलाल पुत्र स्व० मोहन लाल पुत्र बार	ममता पत्नी स्व० मिठाईलाल, नम्रता पुत्री स्व० मिठाईलाल	वरासतन





## धामी की रेल क्रांति

धामी की केंद्रीय रेल मंत्री अश्विनी वैष्णव से भेंट और प्रदेश में रेल सुविधाओं, संजाल तथा अवसंरचना विस्तार पर उनकी सैद्धांतिक-व्यावहारिक सहमति हासिल करना उत्तराखंड के सर्वांगीण विकास दिशा में बहुत उल्लेखनीय कदम होने वाला है, जिसके परिणाम दूरगामी होंगे। सूबे में रेल संजाल और सुविधाएं लगातार बढ़ रही हैं, तो इसमें केंद्र सरकार के साथ मुख्यमंत्री पुष्कर सिंह धामी के प्रयासों का भी बहुत बड़ा योगदान है। फिलहाल देहरादून और हरिद्वार स्टेशनों को आदर्श रेलवे स्टेशन के रूप में विकसित करने में धामी का प्रयास रंग लाया, तो इन स्टेशनों पर आधुनिक प्रतीक्षालय, मल्टी-मॉडल ट्रांजिट सिस्टम, हरित ऊर्जा उपयोग और डिजिटल सूचना-प्रणालियां यांत्रियों के अनुभव को विश्वस्तरीय बनाएंगी, जिससे पूरे उत्तराखंड में पर्यटन छवि और निवेश विश्वास को बल मिलेगा।

भविष्य में हल्द्वानी, काशीपुर और पौड़ी जैसे स्टेशनों को भी क्षेत्रीय महत्व के अनुसार पुनर्विकसित किया जा सकता है, ताकि राज्य का रेल ढांचा संतुलित रूप से बढ़े। उत्तराखंड में रेल नेटवर्क का तीव्र विकास केवल परिवहन, पर्यटन का विस्तार नहीं, बल्कि सामरिक, रणनीतिक और आर्थिक दृष्टि से भी महत्वपूर्ण है। पर्वतीय सीमाओं से सटे इस राज्य में रेलवे का प्रसार भारत की उत्तर सीमा की सुरक्षा, पर्यटन, उद्योग, स्थानीय उपज और यहां के रहवासियों के जीवन स्तर- सभी पर गहरा असर डालेगा। उत्तराखंड की लगभग 350 किलोमीटर लंबी अंतर्राष्ट्रीय सीमा तिब्बत और नेपाल से लगी है। ऐसे में रेलवे नेटवर्क का विस्तार सीमा सुरक्षा बलों, आपदा राहत कार्यों और आपातकालीन रसद आपूर्ति के लिए रणनीतिक दृष्टि से अत्यंत उपयोगी सिद्ध होगा। खासकर टनकपुर–बागेश्वर नई रेल लाइन और ऋषिकेश–कर्णप्रयाग रेल परियोजना इस लिहाज से केंद्रीय भूमिका निभाएंगी। कर्णप्रयाग तक रेल पहुंचने से चमोली, रुद्रप्रयाग और पौड़ी जैसे दुर्गम जिलों में रक्षा सामग्री, दवाइयां और आवश्यक वस्तुएं तीव्र गति से पहुंच सकेंगी। आर्थिक दृष्टि से देखें तो यह नेटवर्क पर्यटन और व्यापार- दोनों को नई ऊर्जा देगा। इससे होटल, परिवहन, हस्तशिल्प और खाद्य उद्योग को भी व्यापक प्रोत्साहन मिलेगा। प्रदेश के बहुत से फल, फूल, सब्जियां, वनोपज तथा कृषि उत्पाद नजदीकी बाजार तक पहुंच सकेंगे। ऋषिकेश–कर्णप्रयाग परियोजना पूरे गढ़वाल क्षेत्र को रेल मानचित्र पर जोड़ देगी। केदारनाथ, बद्रीनाथ और हेमकुंड साहिब जैसे तीर्थ स्थलों तक पहुंच आसान होने से धार्मिक और साहसिक पर्यटन में बेहतर वृद्धि की संभावना जगेगी।


ऋषिकेश–कर्णप्रयाग लाइन की सुरंगें और पुल निर्माण कार्य पारिस्थितिकी पर बुरा असर डाल सकते हैं, इसलिए निर्माण के दौरान कंपन और मलबा प्रबंधन, जल निकासी और भूस्खलन-निर्ग्रथण की वैज्ञानिक व्यवस्थाएं कड़ाई से लागू करनी होंगी। नुकसान को न्यूनतम रखने के लिए उत्तराखंड सरकार और पर्यावरण मंत्रालय को संयुक्त रूप से परियोजनाओं की रीयल-टाइम पर्यावरण निगरानी प्रणाली बनाना अत्यावश्यक है। रेल विस्तार उत्तराखंड की नियति बदलने वाला कदम साबित हो सकता है, बशर्ते विकास व पर्यावरण में संतुलन साधा जाए।

### प्रसंगवश

## गालिबे खस्ता के बगैर कौन से काम बंद हैं



लंबी मुकदमेबाजी के कारण मिर्जा गालिब की आर्थिक स्थिति खराब हो गई थी और उनके ऊपर कर्ज का बोझ भी बढ़ गया था। एक महान कवि के रूप में मान्यता प्राप्त कर लेना एक बात है और आराम की जिंदगी बसर कर पाना बिल्कुल दूसरी बात है। गालिब के आर्थिक साधन लगभग सदा ही उनकी



दिल्ली कॉलेज के विजिटर जेम्स थॉमसन कॉलेज के निरीक्षण के लिए आए। उन्होंने कहा कि कॉलेज में फारसी की शिक्षा की कोई संतोषप्रद व्यवस्था नहीं है। उन्होंने सिफारिश की कि इस कमी को दूर किया जाना चाहिए। किसी ने उनको मिर्जा गालिब का नाम सुझाया। थॉमसन ने गालिब को मिलने के लिए बुलाया। थॉमसन अंग्रेज सरकार के सचिव थे और गालिब को जानते थे। गालिब को सरकारी दरबारों में ‘कुसीनशीन’ का ओहदा मिला हुआ था और इस नाते वह थॉमसन से पहले भी मिल चुके थे।

थॉमसन के अनुरोध पर गालिब पालकी में उनके घर पहुंचे। वहां पर वह फाटक पर ही रुक गए और इंतजार करने लगे कि कोई बाहर आकर उनका स्वागत करे, तो वह भीतर जाएं। जिन लोगों को गवर्नर जनरल के दरबार में सम्मान का स्थान प्राप्त था, उनके लिए उस समय यही आम रिवाज था और अनुमानतः गालिब थॉमसन से जब-जब मिलने जाते रहे होंगे, तब उनका इसी प्रकार सम्मान करते रहे होंगे, लेकिन इस अवसर पर गालिब इंतजार करते रहे और उनके स्वागत के लिए कोई बाहर नहीं निकला।

थोड़ी देर बाद थॉमसन स्वयं बाहर आए और उन्होंने गालिब से पूछा कि आप पालकी से उतरकर भीतर क्यों नहीं आ गए। जब गालिब ने अपनी समस्या बताई तो थॉमसन ने कहा कि आपका औपचारिक स्वागत तो तभी किया जा सकता है, जब आप सरकारी अतिथि के रूप में आएँ, इस समय आप दिल्ली कॉलेज में नौकरी प्राप्त करने के उद्देश्य से मुझसे मिलने आए हैं, इसलिए आपको परंपरागत स्वागत प्राप्त करने का हक नहीं है। इस पर गालिब की प्रतिक्रिया बड़ी तीखी रही।

उन्होंने कहा कि मैं दिल्ली कॉलेज की नौकरी के सिलसिले में आपसे इसी उम्मीद से मिलने आया हूँ कि इससे मेरा रुतबा बढ़ेगा और अपने देशवासियों और ब्रिटिश अधिकारी वर्ग की नजरों में मेरी इज्जत बढ़ जाएगी न कि इसलिे कि मेरी इज्जत और भी गिर जाए। अगर इस नौकरी के स्वीकार करने का मतलब यह है कि मैं उस इज्जत से हाथ धो बैटूँ, जो मुझे इस समय प्राप्त है, तो फिर मैं इसे अस्वीकार करना ही पसंद करूँगा। यह कहकर वह अपनी पालकी में आ बैठे और घर वापस लौट आए।



दुनिया आपके उदाहरण से बदलेगी, आपकी राय से नहीं।

–पाउलो कोएल्हो, ब्राजीलियन लेखक

# 1687 अमीरों की कुल नेटवर्थ = आधा ‘हिंदुस्तान’



राजेश जैन  
वरिष्ठ पत्रकार

भारत की असली ताकत उसके 140 करोड़ आम लोग हैं। किसान, मजदूर, छोटे दुकानदार और युवा, जिनके सपनों पर आज धूल जमी है। अगर ये सशक्त होंगे, तभी भारत सचमुच शक्तिशाली बनेगा। असमानता केवल आर्थिक समस्या नहीं है, यह लोकतंत्र, समाज और देश की स्थिरता के लिए खतरा है। भविष्य का भारत केवल 1,687 अरबपतियों का नहीं, बल्कि करोड़ों मेहनतकश लोगों की उम्मीदों और संघर्षों से बना भारत होना चाहिए। विकास तभी सच्चा होगा, जब उसका लाभ सब तक पहुंचे।

भारत आज दुनिया की सबसे तेजी से बढ़ती अर्थव्यवस्थाओं में गिना जाता है। स्टॉक मार्केट रिकॉर्ड बना रहा है, कॉरपोरेट कंपनियां अरबों-खरबों का कारोबार कर रही हैं और भारत अरबपतियों की संख्या में दुनिया के शीर्ष देशों में शामिल हो गया है, लेकिन इस चमक-दमक के पीछे एक गहरी खाई छिपी है। देश में अमीर-गरीब की खाई पहले से कहीं अधिक चौड़ी हो चुकी है।

एक अक्टूबर 2025 को ‘एम-3 एम इंडिया और हरुन रिच लिस्ट’ जारी की गई, जिसमें 1,687 ऐसे भारतीय शामिल हैं, जिनकी संपत्ति 1,000 करोड़ रुपये से अधिक है। इनकी कुल नेटवर्थ लगभग 167 लाख करोड़ रुपए है, जो भारत की जीडीपी का लगभग आधा है। यह आंकड़ा केवल अमीरों की गिनती भर नहीं है, बल्कि पूरे आर्थिक और सामाजिक ढांचे पर सवाल खड़ा करता है।

आज एक ही देश में दो बिल्कुल अलग दुनिया मौजूद हैं। एक ओर हैं वे उद्योगपति जिनके पास अरबों-खरबों की संपत्ति, विदेशी हवेलियां और निजी जेट हैं। दूसरी ओर करोड़ों लोग हैं, जो रोज 200–300 रुपये की दिहाड़ी पर काम करते हैं, जिनके पास स्थायी नौकरी या पक्की छत तक नहीं है। करोड़ों किसान कर्ज के बोझ तले दबे हैं, मजदूर शहरों की फैक्ट्रियों और निर्माण स्थलों पर पसीना बहाते हैं, लेकिन उन्हें अच्छा



## अपंग व्यवस्था की देन हैं नकली दवाइयां



रोहित माहेश्वरी  
खतबे पत्रकार

अगर आप डॉक्टर की बताई मात्रा और सही समय पर दवाइयां ले रहे हैं और आपकी तबीयत में सुधार नहीं हो रहा है, तो फिर आप जो दवा ले रहे हैं वो नकली हो सकती है। एक रिपोर्ट में दावा किया गया है कि भारत में हर चौथी दवा नकली हो सकती है। बुखार, शुगर, ब्लड प्रेशर, पेन किलर से लेकर कैसर तक की घटिया या नकली दवाएं मार्केट में हैं। कई नामी देशी-विदेशी कंपनियों के नाम की ये दवाइयां सरेंआम बिक रही हैं।

आगरा में नकली दवाओं के बड़े सिंडिकेट का पिछले माह पर्दाफाश हुआ है। जांच में सामने आया कि पुडुचेरी-चेन्नई में नकली दवाएं बनाकर आगरा में भंडारण कर चार राज्यों में खपाया जा रहा था। औषधि विभाग की टीम ने ऐसी आठ फर्म्स की करीब 71 करोड़ की दवाएं दवा विक्रेताओं के शामिल होने के सुराग मिले हैं। दवाओं का काला कारोबार करने के लिए 15 डमी फर्म भी न्निहत की हैं। इनके नाम पर ये कई राज्यों में कारोबार कर रहे थे। दवाओं को मंगवाने और भेजने में ये रेलवे सेवा का उपयोग कर रहे थे। पिछले साल नवंबर में आगरा के शास्त्रीपुरम इलाके में पशुओं की नकली दवाएं बनाने की फैक्ट्री पकड़ी गई थी।

नकली दवाओं के कारोबार का नेटवर्क पूरे देश में फैला है। इसनों ही नहीं जानवरों की दवाईयां भी नकली बनाई जा रही हैं। इस काले धंधे के तार ऊपर से नीचे तक जुड़े हुए हैं। 1969 से संघालित देश के सबसे बड़े थोक दवा व्यापारिक केंद्रों में शुमार भागीरथी पैलेस पर पिछले तीन वर्षों में दिल्ली औषधि नियंत्रण विभाग और दिल्ली पुलिस ने छापेमारी कर 14 करोड़ से अधिक की नकली दवाएं पकड़ी हैं। खास बात यह है कि इनमें

से ज्यादातर नकली दवाएं कैसर, हृदय, किडनी, डायबिटीज और नसों के रोगों से संबंधित थीं, जिन्हें नामी दवा कंपनियों के ब्रांड नाम से पैक कर बेचा जा रहा था। नकली दवाओं की पैकेजिंग, बारकोड-क्यूआर कोड मूल दवाओं जैसे होने से इनके खरीदार झांसे में आ जाते हैं। डब्ल्यूएचओ का दावा है कि दुनिया में नकली दवाओं का कारोबार 200 बिलियन डॉलर यानी करीब 16,60,000 करोड़ रुपये का है। नकली दवाएं 67 फीसदी जीवन के लिए खतरा होती हैं। बची हुई दवाएं खतरनाक भले ही ना हों, लेकिन उनमें बीमारी ठीक करने वाली साल्ट नहीं होता, जिससे मरीज का तबीयत ठीक नहीं होती। आखिरकार मर्ज बिगड़ता चला जाता है, जिससे वह मौत के मुंह तक चला जाता है। नकली या घटिया दवाओं के एक्सपोर्ट और इंपोर्ट का भारत दुनिया का चौथा सबसे बड़ा बाजार है। एंथेसैम की एक स्टडी के मुताबिक, भारत में 25 फीसदी दवाएं नकली या घटिया हैं। भारतीय मार्केट में इनका कारोबार 352 करोड़ रुपये का है।

2024 में तेलंगाना में करोड़ों की नकली या घटिया दवाइयां पकड़ी गईं। तेलंगाना ड्रग्स कंट्रोल एडमिनिस्ट्रेशन की जांच में खुलासा हुआ कि नामी कंपनियों के नाम से बनी इन दवाइयों में चाक पाउडर या स्टार्च था। इसी तरह कैप्सूल एमोक्सिलिन का दो उसमें मिला पैरासिटामॉल भरी हुई थी। 500 ग्राम एमोक्सिलिन साल्ट की मात्रा सिर्फ 50 ग्राम ही थी। कैसर तक की नकली दवाएं पकड़ी गईं। ये सभी दवाएं उत्तराखंड के काशीपुर और यूपी के गाजियाबाद से तेलंगाना पहुंची थीं। इन दवाओं की पैकिंग बिल्कुल असली लग रही थीं।

उत्तराखंड में पिछले साल कई दवा कंपनियों के सैपल जांच में खरे नहीं उतरे

तो उनका लाइसेंस कैसल किया गया। यह सभी दवाइयां उत्तराखंड में बन रही थीं। इसी तरह आगरा के मोहम्मदपुर में 2024 में नकली दवा बनाने वाली फैक्ट्री पकड़ी गई। पुलिस ने 80 करोड़ रुपये की नकली दवाएं पकड़ी थीं, इसमें कैसर, डायबिटीज, एलर्जी, स्लीपिंग पिल्स और एंटीबायोटिक्स दवाएं शामिल थीं। इसी तरह देश के कई राज्यों में छापेमारी कर नकली दवाओं की खेप पकड़ी गई। इससे पहले कोविड-19 के समय भी देश भर में नकली रेमेडेसिवीर के इंजेक्शन सप्लाई करने के मामले तक सामने आए थे।


दिल्ली पुलिस की क्राइम ब्रांच ने भी कई ऑपरेशन में पिछले सालों में दिल्ली-एनसीआर में चल रहे कई सिंडिकेट का भंडाफोड़ किया। गाजियाबाद के लोनी स्थित ट्रोनिका सिटी में नकली दवाओं का गोदाम पकड़ा, जिसका मास्टरमाइंड एक डॉक्टर निकला। ये सोनीपत के गनौर स्थित फैक्ट्री में भारत, अमेरिका, इंग्लैंड, बांग्लादेश और श्रीलंका की सात बड़ी कंपनियों के 20 से ज्यादा ब्रांड की नकली दवा तैयार कर रहे थे। इंडिया मार्ट और भागीरथ प्लेस तक में इनकी सप्लाई थी। भारत के अलावा चीन, बांग्लादेश और नेपाल में एक्सपोर्ट करते थे।

नामी ब्रांडेड कंपनियों के नाम से नकली या घटिया दवाइयां बनती हैं, क्योंकि इसके जरिए जालसाज मोटा मुनाफा कमाते हैं। दूसरी तरफ, जेनेरिक दवाइयों के नकली होने के मामले अभी तक सामने नहीं आए हैं, क्योंकि इन्हें नकली बनाने पर ज्यादा मुनाफा नहीं होने वाला है। जेनेरिक दवाएं काफी सस्ती होती हैं। खास बात यह है कि यह ब्रांडेड दवाओं की तरह ही फायदा करती हैं। सरकार जेनेरिक दवाइयों को बढ़ावा दे रही है। इन्हें आप मेडिकल स्टोर और जन औषधि केंद्र से भी खरीद सकते हैं।

### सोशल फोरम

## हम उस जमाने के बच्चे हैं!

पांचवी तक घर से तख्ती लेकर स्कूल गए थे... स्लेट को जीभ से चाटकर अक्षर मिटाने की हमारी स्थायी आदत थी। इस पापबोध के साथ कि विद्यामाता नाराज न हो जाएं। कक्षा के तनाव में पेंसिल का पिछला हिस्सा चबाकर ही हमने तनाव मिटाया था। स्कूल में टाट-पट्टी की अनुपलब्धता में घर से बोरी का टुकड़ा बैठने के लिए बगल में दबा कर भी साथ ले जाते थे। कक्षा छः में पहली दफा



डॉ. पवन विजय  
ब्होंगर

हमने अंग्रेजी का अल्फाबेट पढ़ा और पहली बार एबीसीडी देखी, स्मॉल लेटर में बहिया ‘एफ’ बनाना हमें बारहवीं तक भी न आया था। करसीव राइटिंग भी कॉलेज में जाकर ही सीख पाए। उस जमाने के हम बच्चों की अपनी एक अलहदा दुनिया थी। कपड़े के थैले में किताब और कापियां जमाने का विन्यास हमारा अधिकतम रचनात्मक कौशल था। तख्ती पोतने की तन्मयता हमारी एक किस्म की साधना ही थी। हर साल जब नई कक्षा के बस्ते बंधते (नई कापी-किताबें मिलतीं) तब उन पर जिल्द चढ़ाना हमारे जीवन का स्थायी उत्सव था। सफेद शर्ट और खाकी पैंट में जब हम माध्यमिक कक्षा पहुंचे, तो पहली दफा खुद के कुछ बड़े होने का अहसास तो हुआ, लेकिन पैंट पहन कर हम शर्मा रहे थे, मन कर रहा था कि वापस निकर पहन लें। साइकिल से रोज सुबह कतार बनाकर चलना और साइकिल की रेस लगाना हमारे जीवन की अधिकतम प्रतिस्पर्धा थी।

हर तीसरे दिन पंप को बड़ी युक्ति से दोनों टांगो के मध्य फंसाकर साइकिल में हवा भरते, मगर फिर भी खुद की पैंट को हम काली होने से बचा न पाते। स्कूल में पिटते, कान पकड़ कर मुर्मा बनते ,मगर हमारा इंगो हमें कभी परेशान न करता। हम उस जमाने के बच्चे शायद तब तक जानते नहीं थे कि इंगो होता क्या है !

क्लास में पिटवाई का रंज अगले घंटे तक काफूर हो जाता और हम अपने पूरे खिलंदड़ेपन से हंसते पाए जाते। रोज सुबह प्रार्थना के समय पीठी के दौरान एक हाथ फासला लेना होता, मगर फिर भी धक्का-मुक्की में अड़ते-पिड़ते सावधान विश्राम करते रहते।

हम उस जमाने के बच्चे सपने देखने का सलीका नहीं सीख पाए थे। मां-बाप को भी ये कभी नहीं बता पाते थे कि हम उन्हें कितना प्यार करते हैं, क्योंकि ‘आई लव यू मॉम-डेडी’ नहीं आता था। हम उस जमाने से निकले बच्चे गिरते संभलते लड़ते-भिड़ते दुनिया का हिस्सा बने हैं। कुछ मजिल पा गए हैं तो कुछ यूँ ही खो गई हैं। पढ़ाई फिर नौकरी के सिलसिले में लाख शहर में रहें, लेकिन जमीनी हकीकत जीवनपर्यंत पीछा करती रहती हैं।

–**फेसबुक वाल से**



### सामयिकी

## धराली की महिलाओं का बढ़ता दर्द

“हमारे गांव धराली में आई बाढ़ को एक महीने से ज्यादा गुजर चुका है, लेकिन हम अब भी तंबुओं में यूं बंजारों की तरह जिंदगी गुजार रहे हैं। यहां न सुरक्षा है और न गोपनीयता। हमारी जिंदगी में अब बस इंतजार रह गया है।” ये शब्द हैं मंजू बिष्ट के, जिनका घर धराली में आई पांच अगस्त की त्रासदी में बह गया। मंजू आगे कहती हैं, “हमारा सब कुछ खत्म हो गया। यहां तक कि जिस कपड़े में खड़े हैं, वह भी किसी से मांगकर लाए हैं। काश इस बाढ़ में मैं भी बह जाती।”

उत्तराखंड के धराली में आई आपदा ने तमाम ग्रामीणों से उनका आशियाना छीन लिया। मंजू जैसी कई महिलाएं हैं, जिनके सामने इस वक्त, रोटी, रोजगार के अलावा पहनने के कपड़ों की भी दिक्कत है।



धराली की महिलाएं मांगे हुए कपड़ों पर गुजारा रही हैं। उनका सवाल है कि परजीवियों जैसा जीवन हमें कब तक बिताना है, इसकी हमको जानकारी भी नहीं है। हमें ये नहीं पता कि कब तक हम अपनी पुरानी जिंदगी में लौटेंगे। ये संभव होगा भी, इसकी भी उम्मीद कम है। मंजू के साथ धराली गांव की 249 महिलाओं की यही पीड़ा है। ये तो महिलाएं हैं, जो आपदा से प्रभावित होकर घर से बेघर हुई हैं। यहां गर्भवती महिलाओं के लिए स्थिति और भी खरननाक हो गई है। पहाड़ी क्षेत्रों में आपदा सिर्फ प्राकृतिक घटना नहीं होती, बल्कि एक सामाजिक-आर्थिक संकट बनकर आती है, जो यहां की महिलाओं से घर, आजीविका, स्वास्थ्य और मानसिक शांति सब छीन लेती है। उनके सामने अपने अस्तित्व को बनाए रखने की चुनौती पैदा करती हैं। समाजशास्त्रियों के अनुसार वैसे तो कोई भी आपदा अपने साथ कई समस्याएं लाती है, लेकिन बात महिलाओं की और बच्चों की हो तो वे इससे सबसे ज्यादा प्रभावित होते हैं।


पांच अगस्त को खीर गंगा में ऐसा सैलाब आया, जिसने पलक झपकते ही धराली बाजार और आधे गांव को मलबे के ढेर में बदल दिया। आज भी धराली में हालात जस के तस हैं, चारों तरफ सिर्फ मलबा ही मलबा दिखाई दे रहा है। प्रशासन, एनडीआरएफ, एसडीआरएफ की टीमें गांव में स्थितियां सामान्य करने का प्रयास कर रही हैं। धराली और उससे जुड़े इलाकों हर्षिल, बगोर मुखवा, गंगोत्री धाम की महिलाएं कई चुनौतियों का सामना कर रही हैं।

पहाड़ी इलाकों में रोजगार की कमी, कृषि की घटती उत्पादकता, जलवायु परिवर्तन और शिक्षा की कमी के कारण परिवार के पुरुष मैदानी इलाकों की ओर रुख करते हैं। ग्राम विकास विभाग के अंतर्गत बने पलायन आयोग ने अपनी रिपोर्ट में बताया है कि वर्ष 2018 से 2022 के मध्य उत्तराखंड के 24 गांव वीरान हो गए और राज्य में वीरान गांव की कुल संख्या आज 1726 है। घरो के पुरुष जब पलायन कर जाते हैं, तो परिवार की आजीविका से लेकर खेती, बच्चों-बुजुर्गों सभी की जिम्मेदारी महिला पर आ जाती है। ऐसे में धराली जैसी आपदा महिलाओं का संकट और बढ़ा देती है।

धराली पर्यटन और बागबानी आधारित अर्थव्यवस्था वाला इलाका है। उत्तरकाशी जिले का यह छोटा सा गांव गंगोत्री हाइवे पर स्थित है, जहां हर साल लाखों पर्यटक आते हैं। धराली की महिलाएं होम स्टे और सेब की खेती करके अपना परिवार चलाती हैं। इस बाढ़ ने उनकी आजीविका छीन ली है। धराली के सेब के खेत मलबे से भर गए हैं। होम स्टे बह गए हैं, जिसने धराली की आत्मनिर्भर महिलाओं को बेरोजगार, बेघर दोनों बना दिया है। बाढ़ के बाद सड़कें टूट गई हैं। ऐसे में गर्भवती महिलाओं और बीमार लोगों तक स्वास्थ्य सेवाएं पहुंचाना मुश्किल हो गया है।



भारतीय इंजीनियर, नवप्रवर्तक और शिक्षा सुधारक सोनम वांगचुक ने अपने वैज्ञानिक और तकनीकी योगदानों के माध्यम से न सिर्फ लद्दाख, बल्कि दुनिया को कई बड़े आविष्कार दिए हैं। कहते यहां तक हैं कि श्री ईंडियट फिल्म में आमिर खान वाला किरदार फुंगसुक, वांगचुक से ही प्रेरित था। आइए आपको बताते हैं कि उन्होंने अपने आविष्कारों और खोजों से कैसे जिंदगी को आसान बनाया है।



डॉ. इरफान हासन  
विज्ञान लेखक

## लाई-फाई आधारित माउंटेन-टॉप लेजर 5जी इंटरनेट

सोनम वांगचुक ने लाईफाई (लाइट फिडेलिटी) तकनीक का उपयोग करके लद्दाख में दुनिया का पहला माउंटेन-टॉप लाईफाई लेजर 5 जी इंटरनेट सिस्टम स्थापित किया। यह तकनीक प्रकाश (विशेष रूप से लेजर बीम) का उपयोग करके डेटा ट्रांसमिट करती है, जो पारंपरिक रेडियो आधारित टेलीकॉम टावरों का एक ऊर्जा-कुशल और पर्यावरण अनुकूल विकल्प है। इस सिस्टम ने पहाड़ी क्षेत्रों में इंटरनेट की पहुंच को संभव बनाया, जहां सामान्य टेलीकॉम सिग्नल बाधित हो जाते हैं।

इस सिस्टम में एक लेजर ट्रांसमीटर को पहाड़ की चोटी पर स्थापित किया जाता है, जो रेडियो सिग्नल को लेजर बीम में परिवर्तित करता है। यह लेजर बीम, जिसमें इंटरनेट सिग्नल छिपा होता है, 3.5 किलोमीटर दूर एक श्रवण टावर से ऑप्टिकल सिग्नल प्राप्त करता है और इसे 10 किलोमीटर तक ट्रांसमिट कर सकता है, जिसमें 10 जीबीपीएस (गीगाबिट्स प्रति सेकंड) की बैंडविड्थ होती है। रिसीवर इस सिग्नल को स्थानीय टेलीकॉम टावर या स्कूल जैसे स्थानों तक पहुंचाता है। कठोर हिमालयी परिस्थितियों में उपकरणों को सुरक्षित रखने के लिए वांगचुक ने पावर बैंक के लिए एक विशेष केसिंग डिजाइन की, जो आंतरिक तापमान को लगभग 15 डिग्री सेल्सियस पर बनाए रखती है। खास बात यह है कि यह सिस्टम पारंपरिक टेलीकॉम टावरों की तुलना में बहुत कम ऊर्जा (केवल कुछ सौ वाट) का उपयोग करता है। वांगचुक ने दावा किया कि यह तकनीक सैटेलाइट्स, गुगल के बैलून या एमाजोन के सैटेलाइट्स जैसे समाधानों की तुलना में कम प्रदूषण और कम अंतरिक्ष कचरा पैदा करती है। पहाड़ों को अब बाधा के बजाय प्राकृतिक टावर के रूप में उपयोग किया जाता है, जिससे लद्दाख जैसे क्षेत्रों में इंटरनेट पहुंच संभव हुई। बताते चलें कि कोविड-19 महामारी के दौरान, जब ऑनलाइन शिक्षा की आवश्यकता बढ़ी, इस तकनीक ने स्कूलों और ग्रामीण क्षेत्रों में इंटरनेट उपलब्ध कराया। उनकी लाई-फाई आधारित माउंटेन-टॉप लेजर 5 जी इंटरनेट तकनीक ने दुर्गम क्षेत्रों में डिजिटल कनेक्टिविटी प्रदान की, जो भारत के डिजिटल इंडिया मिशन को समर्थन देता है।



## जोहो मेल : बढ़िया फीचर्स के साथ इंडियन मेल सर्विस



भारत में “मेड इन इंडिया” ऐप्स की लहर लगातार बढ़ रही है। इसी कड़ी में जोहो कार्पोरेशन का बनाया गया अराटाई और जोहो मेल देश में तेजी से लोकप्रिय हो रहा है। खास बात यह है कि अब केंद्रीय गृह मंत्री अमित शाह भी जोहो मेल का उपयोग कर रहे हैं, जिससे इसकी विश्वसनीयता और भी बढ़ गई है।


### ■ क्या है जोहो मेल ?

जोहो मेल एक एड-फ्री और सिक्योर ईमेल सर्विस है, जिसे जोहो कॉर्पोरेशन ने बनाया है। इसका इंटरफेस जीमेल और आउटलुक जैसा है। यह प्लेटफॉर्म उपयोगकर्ताओं को कस्टम डोमेन ईमेल बनाने की सुविधा देता है, जो छोटे व्यवसायों और प्रोफेशनल्स के लिए बेहद उपयोगी है।

### ■ प्रमुख फीचर्स

एड-फ्री और प्राइवसी- फोकर्ड प्लेटफॉर्म टीम, कोलेबोरेशन फीचर्स, जैसे पोस्ट बनाना, टैग करना और ईवेंट प्लानिंग, 1 जीबी तक की फाइल अटैचमेंट, बड़ी फाइलें अपने आप लिंक में कन्वर्ट हो जाती हैं। ईमेल को भेजने के बाद भी अनसेंड करने की सुविधा और एस/एमआईएमई सपोर्ट के जरिए बेहतर एन्क्रिप्शन और डिजिटल सिग्नेचर।

■ ऑटो ईमेल सॉर्टिंग- नोटिफिकेशन, न्यूजलेटर आदि अलग-अलग फोल्डरों में विभाजित कैलेंडर, टास्क, नोट्स और कॉन्टेक्ट्स का एकीकृत सेटअप जोहो मेल की ये खूबियां इसे जीमेल के मुकाबले एक मजबूत देसी विकल्प बनाती हैं। इसका सुरक्षित और एड-फ्री अनुभव भारत में डिजिटल आत्मनिर्भरता की दिशा में एक और महत्वपूर्ण कदम है।



## रहस्य का पिटारा है डार्क मैटर

डार्क मैटर को रहस्य का पिटारा कहें तो गलत नहीं होगा। यह ऐसा तत्व है, जो दिखता नहीं है, लेकिन ब्रह्मांड में इसका प्रभाव महसूस होता है। ब्रह्मांड का लगभग 85 फीसदी द्रव्यमान इसी से बनता है। अजीब बात यह है कि इसे देखा नहीं जा सकता। ऐसा इसलिए है, क्योंकि यह प्रकाश या किसी अन्य विद्युत चुंबकीय विकिरण को अवशोषित, परावर्तित या उत्सर्जित नहीं करता है। यह सिर्फ अपने गुरुत्वाकर्षण प्रभाव के कारण ही महसूस किया जा सकता है, जो इसे दिखाई देने वाले पदार्थ पर डालता है। आइए सबसे पहले जानते हैं कि डार्क मैटर है क्या? डार्क मैटर को सीधे तौर पर देखने के बजाय, वैज्ञानिक इसके अस्तित्व का पता इसके द्वारा किए जाने वाले गुरुत्वाकर्षण खिंचाव से लगाते हैं। वैज्ञानिक रिसर्च के जरिए इसे कई तरीकों से महसूस किया जाता है।

### आकाशगंगाओं का घूमना

आकाशगंगाओं के बाहरी हिस्सों में तारे बहुत तेजी से घूमते हैं। यह घूमते हुए कहीं से कहीं भी पहुंच सकते हैं, लेकिन ऐसा होता नहीं है। वह सिर्फ दिखाई देने वाले पदार्थ के गुरुत्वाकर्षण से बंधे नहीं हैं। इसका मतलब है कि वहां कुछ अदृश्य अतिरिक्त द्रव्यमान है, जो उन्हें एक साथ बांधकर रखता है।

### आकाशगंगाओं का निर्माण

ब्रह्मांड में हजारों आकाश गंगाएं हैं। यह हमें पता है कि ब्रह्मांड लगातार विस्तार ले रहा है। ऐसे में आकाश गंगाएं बिखर सकती हैं, लेकिन डार्क मैटर आकाशगंगाओं के समूहों को गुरुत्वाकर्षण से एक साथ खींचता है।

### गुरुत्वाकर्षण लेंसिंग

नजर न आने वाला डार्क मैटर इतना विशाल है कि यह हमें प्रकाश के मार्ग को मोड़ सकता है, ठीक वैसे ही जैसे एक लेंस करता है। इसी वजह से इसे गुरुत्वाकर्षण लेंसिंग भी कहा जाता है।

### ब्रह्मांडीय संरचना का विकास

वैज्ञानिकों का मानना है कि डार्क मैटर ने ब्रह्मांड निर्माण के प्रारंभिक काल में आकाशगंगाओं के निर्माण के लिए एक ढांचा प्रदान किया था। आखिर डार्क मैटर का रहस्य क्या है? डार्क मैटर का सबसे बड़ा रहस्य इसकी वास्तविक प्रकृति है। यह सिर्फ महसूस होता है, इसलिए वैज्ञानिक अब तक नहीं जान पाए हैं कि यह किस चीज से बना है। कण भौतिकी के वर्तमान मानक मॉडल में ऐसा कोई कण नहीं है, जो डार्क मैटर के गुणों से मेल खाता हो।



### इसके बावजूद कुछ संभावनाएं वैज्ञानिक मानते हैं

- आदिम ब्लैक होल : कुछ वैज्ञानिक मानते हैं कि डार्क मैटर का एक छोटा हिस्सा बिग बैंग के तुरंत बाद बने छोटे ब्लैक होल से बना हो सकता है।
- एक्सियोन : ये हल्के, विद्युत आवेश-रहित कण होते हैं, जिन्हें सैद्धांतिक रूप से डार्क मैटर का एक अच्छा उम्मीदवार माना जाता है।
- कमजोर रूप से अंतःक्रिया करने वाले विशाल कण : ये ऐसे भारी कण हैं, जो गुरुत्वाकर्षण के अलावा किसी अन्य बल के साथ कमजोर रूप से अंतःक्रिया करते हैं। डार्क मैटर के रहस्य को सुलझाने के लिए वैज्ञानिक कण कोलाइडर का उपयोग करके डार्क मैटर कणों को बनाने की कोशिश कर रहे हैं। इन कोशिशों के बावजूद, डार्क मैटर की प्रकृति आज भी एक गहरा रहस्य है।

## सौर ऊर्जा आधारित तकनीक

वांगचुक ने पॅसिव सोलर बिल्डिंग तकनीक विकसित की, जो लद्दाख जैसे ठंडे क्षेत्रों में ऊर्जा-कुशल इमारतें बनाने में मदद करती है। ये इमारतें सौर ऊर्जा का उपयोग करके गर्म रहती हैं और जीवाश्म ईंधन की आवश्यकता को समाप्त करती हैं। उनके द्वारा डिजाइन किया गया सीइसीएमओएल (स्ट्रैटिफाइड एअर जैक्शन एंड कल्चरल मूवमेंट ऑफ लद्दाख) परिसर पूरी तरह से सौर ऊर्जा पर चलता है, जो खाना पकाने, प्रकाश और तापन के लिए जीवाश्म ईंधन पर निर्भर नहीं है।

### सेना के लिए सौर टेंट

वांगचुक ने भारतीय सेना के लिए सौर ऊर्जा से संचालित पीएसटी (पॅसिव सोलर टेंट) विकसित किए, जो लद्दाख जैसे ठंडे और सीमावर्ती क्षेत्रों में सैनिकों के लिए गर्मी और ऊर्जा प्रदान करते हैं। ये टेंट ऊर्जा-कुशल और पर्यावरण अनुकूल हैं, जिससे सेना को कठिन परिस्थितियों में सहायता मिली। यह नवाचार न केवल सैनिकों के जीवन को आसान बनाता है, बल्कि पर्यावरण अनुकूल और लागत प्रभावी तरीके से राष्ट्रीय सुरक्षा को मजबूत करता है।

## पर्यावरण संरक्षण और टिकाऊ खेती

वांगचुक ने लद्दाख में सैकड़ों हेक्टेयर बंजर जमीन को उपजाऊ बनाने में योगदान दिया। आइस स्तूप के माध्यम से पानी की उपलब्धता बढ़ाने के अलावा, उन्होंने टिकाऊ खेती के तरीके विकसित किए, जिससे हजारों पेड़ और बगीचे लगाए गए। यह लद्दाख के नाजुक पारिस्थितिकी तंत्र को संरक्षित करने में महत्वपूर्ण रहा। वांगचुक ने लद्दाख की सैकड़ों हेक्टेयर बंजर जमीन को उपजाऊ बनाने में योगदान दिया। लद्दाख का शुष्क और ठंडा मरुस्थलीय क्षेत्र खेती के लिए चुनौतीपूर्ण है, लेकिन उनके प्रयासों से बंजर भूमि को हरित क्षेत्रों में बदला गया। वांगचुक ने हजारों पेड़ लगाए, विशेष रूप से वे प्रजातियां, जो लद्दाख की कठोर जलवायु में जीवित रह सकती हैं, जैसे विलो और पोपलर। ये पेड़ मिट्टी को स्थिर करते हैं और नमी बनाए रखने में मदद करते हैं। उन्होंने रासायनिक उर्वरकों के बजाय जैविक खेती के तरीकों को प्रोत्साहित किया, जो मिट्टी की उर्वरता को दीर्घकालिक रूप से बनाए रखता है।

## शिक्षा सुधार के लिए तकनीकी दृष्टिकोण

सोनम वांगचुक ने 1988 में सीइसीएमओएल की स्थापना की, जो लद्दाख के ग्रामीण बच्चों को प्रैक्टिकल और पर्यावरण केंद्रित शिक्षा प्रदान करता है। उन्होंने पारंपरिक शिक्षा प्रणाली को चुनौती दी और प्रकृति, पर्यावरण और व्यावहारिक ज्ञान पर आधारित एक शैक्षिक मॉडल विकसित किया। उन्होंने पारंपरिक शिक्षा प्रणाली की कमियों को पहचाना और ऑरिएंटेशन न्यू होप के तहत सरकारी स्कूलों में सुधार लाए।

उनके इन नवाचारी कार्यों के लिए उन्हें रमण मैग्सेसे पुरस्कार (2018) मिला, जिसे ‘एशिया का नोबेल पुरस्कार’ माना जाता है। इसके अलावा रोलेक्स अवॉर्ड फॉर एंटरेप्राइज (2016), ग्लोबल अवॉर्ड फॉर सस्टेनेबल आर्किटेक्चर (2017) और अशोक फेलोशिप फॉर सोशल एंटरेप्रेन्योरशिप (2002) से नवाजा गया।

## विज्ञान फैक्ट

## पुरुषों की दाढ़ी आती है औरतों को क्यों नहीं

जन्म के बाद मानव में सबसे ज्यादा विकास किशोरावस्था में होता है। ग्यारह से तेरह वर्ष की उम्र के किशोरों में यौन ग्रंथियों का विशेष विकास होता है। इस उम्र में पुरुषों के यौन ग्रंथिया एंड्रोजन हार्मोन पैदा करती हैं, जो दाढ़ी और छाती के बालों में वृद्धि करते हैं। जबकि स्त्रियों की यौन ग्रंथियाएं एंड्रोजन की बजाए एस्ट्रोजन हार्मोन पैदा करती हैं। यही कारण है कि पुरुषों में दाढ़ी होती है और स्त्रियों में नहीं।



### रोचक किस्सा

## विलियम बकलैंड

विलियम बकलैंड ऑक्सफोर्ड के कॉरपस क्रिस्टी कॉलेज के पूर्व छात्र और चार्ल्स डार्विन के समकालीन को जीवाश्म डायनासोर, मेगालोसॉरस का संपूर्ण विवरण लिखने वाले पहले व्यक्ति के रूप में याद किया जाता है। हालांकि अपने खाली समय में वह एक ऐसा व्यक्ति भी था, जो सब कुछ खाने पर जोर देता था। हमारा मतलब सब कुछ है, जिसमें भुना हुआ हेजहॉग, गमले में रखा शुतुरमुर्ग, तेंदुआ, पॉर्पोइज, पिल्ले और यहां तक कि चमगादड़ का मूत्र भी शामिल है। हालांकि बगीचे के छछूंदर स्पष्ट रूप से बहुत दूर थे। शायद बकलैंड की सबसे बड़ी स्वाद संबंधी उपलब्धि कथित तौर पर राजा लुई-चौदहवें का सिकुड़ा हुआ दिल खाना है। एक ऐसा अंतर, जो यकीनन मेगालोसॉरस के उनके विवरण को ढक देता है। शायद इतिहास की पुस्तकों में जगह पाने की इच्छा रखने वाले किसी भी वैज्ञानिक को प्रयोग छोड़ देना चाहिए और अपने रास्ते में आने वाली किसी भी चीज को चबाना शुरू कर देना चाहिए।





बिजनेस ब्रीफ

अब अमेजन इंडिया पर मिलेगी रॉयल एनफील्ड

नई दिल्ली। प्रीमियम मोटरसाइकिल बनाने वाली कंपनी रॉयल एनफील्ड की 350 सीसी की सभी मोटरसाइकिल अब प्रमुख शहरों अहमदाबाद, चेन्नई, हैदराबाद, दिल्ली और पुणे के ग्राहकों के लिए ही यह सेवा शुरू की गई है। बयान में कहा गया कि क्लासिक 350, बुलेट 350, हंटर 350, गोअन क्लासिक 350 और नई मेट्योर 350 अमेजन इंडिया पर रॉयल एनफील्ड ब्रांड के बिक्री केंद्र के जरिये बेची जाएंगी।

इंडिगो पर लगा 20 लाख रुपये का जुर्माना

नई दिल्ली। नागर विमानन नियामक डीजीसीए ने पायलट प्रशिक्षण में कथित खामियों के लिए इंडिगो पर 20 लाख रुपये का जुर्माना लगाया है। कंपनी इस फैसले को चुनौती देने की योजना बना रही है। इंडिगो ने शेयर बाजार को दी सूचना में बताया कि उसे 26 सितंबर को नागर विमानन महानिदेशालय (डीजीसीए) से जुर्माने के संबंध में नोटिस मिला है। कंपनी सूचना के अनुसार, 20 लाख रुपये का जुर्माना श्रेणी सी हवाई अड्डों पर पायलट प्रशिक्षण के लिए योग्य 'सिम्युलेटर' का उपयोग करने में कथित विफलता के लिए लगाया गया है। आमतौर पर श्रेणी 'सी' के हवाई अड्डों की पहुंच और परिचालन स्थितियां चुनौतीपूर्ण होती हैं।

**टाटा स्टील का कच्चा इस्पात उत्पादन 7% बढ़ा**  
नई दिल्ली। प्रमुख इस्पात कंपनी टाटा स्टील का चालू वित्त वर्ष 2025-26 की दूसरी तिमाही में भारत में कच्चे इस्पात का उत्पादन 7% बढ़कर 56.7 लाख टन हो गया। झारखंड के जमशेदपुर में ब्लारस्ट फर्नेस की रीलाइनिंग के पूरा होने के बाद परिचालन सामान्य होने की वजह से कंपनी के उत्पादन में बढ़ोतरी हुई है। कंपनी ने शेयर बाजार को दी सूचना में बताया कि चालू वित्त वर्ष 2025-26 की दूसरी (जुलाई-सितंबर) तिमाही में टाटा स्टील इंडिया का कच्चा इस्पात उत्पादन 56.7 लाख टन रहा। तिमाही आधार पर उत्पादन में आठ प्रतिशत और सालाना आधार पर 7% की वृद्धि हुई।

भारत की वृद्धि गाथा का हिस्सा बनें वैश्विक निवेशक : प्रधानमंत्री

मोदी बोले- प्रौद्योगिकी केवल सुविधा का साधन नहीं, समानता का माध्यम भी है

ग्लोबल फिनटेक फेस्ट

मुंबई, एजेंसी

प्रधानमंत्री नरेन्द्र मोदी ने गुरुवार को वैश्विक कंपनियों का भारत की वृद्धि गाथा का हिस्सा बनने का आह्वान करते हुए कहा कि देश दुनिया में सबसे तेजी से बढ़ने वाली प्रमुख अर्थव्यवस्था है। प्रधानमंत्री मोदी ने यहां 'ग्लोबल फिनटेक फेस्ट 2025' को संबोधित करते हुए कहा कि प्रौद्योगिकी केवल सुविधा का साधन नहीं, बल्कि समानता का माध्यम भी है।

उन्होंने कहा कि इस समावेशी दृष्टिकोण ने भारत की बैंकिंग प्रणाली को बदल दिया है। पहले बैंकिंग एक विशेषाधिकार थी, लेकिन डिजिटल प्रौद्योगिकी ने इसे सशक्तीकरण का साधन बना दिया है। आज डिजिटल भुगतान हर व्यक्ति के जीवन का हिस्सा है और इसका श्रेय 'जैम विकड़ी' यानी जन धन, आधार और मोबाइल को जाता है। मोदी ने कहा कि भारत



मुंबई में भारत-यूके सीईओ फोरम में एक समूह के साथ ब्रिटिश समकक्ष की स्टारमर के साथ प्रधानमंत्री नरेंद्र मोदी।

की वित्तीय-प्रौद्योगिकी (फिनटेक) क्षमता को वैश्विक स्तर पर पहचान मिल रही है। उन्होंने कहा कि भारत न केवल अन्य देशों के साथ प्रौद्योगिकी साझा कर रहा है, बल्कि इसे विकसित करने में भी उनकी मदद कर रहा है। प्रधानमंत्री ने कहा कि मैं सभी देशों, खासकर ब्रिटेन को भारत के साथ साझेदारी के लिए आमंत्रित करता हूं। सभी वैश्विक निवेशक भारत की वृद्धि गाथा का हिस्सा बनें। हमें ऐसा फिनटेक

विश्व बनाना है जहां प्रौद्योगिकी, लोग और धरती सबका समान रूप से विकास हो। नवाचार का लक्ष्य केवल वृद्धि नहीं, बल्कि अच्छाई भी होना चाहिए और वित्त का मतलब सिर्फ संख्या नहीं बल्कि मानव प्रगति भी है। उन्होंने भारत को लोकतंत्र की जननी बताते हुए कहा कि हम जब लोकतंत्र की बात करते हैं तो यह केवल चुनाव या नीति निर्माण तक सीमित नहीं है। भारत ने लोकतांत्रिक भावना को शासन

ट्राई के स्पेक्ट्रम की कीमतें तय होने के बाद उपग्रह संचार सेवा शुरू होगी : सिंधिया

नई दिल्ली, एजेंसी

केंद्रीय दूरसंचार मंत्री ज्योतिरादित्य सिंधिया ने गुरुवार को कहा कि देश में उपग्रह संचार ब्रॉडबैंड सेवाएं, कंपनियों के अपनी योजना को अंतिम रूप देने और क्षेत्र नियामक भारतीय दूरसंचार विनियामक प्राधिकरण (ट्राई) के स्पेक्ट्रम कीर कीमतें तय करने के बाद शुरू होगी।

इंडिया मोबाइल कांग्रेस 2025 में मंत्री ने कहा कि दो कंपनियों को उपग्रह संचार सेवाओं के लिए लाइसेंस दिए गए हैं और एक अन्य को आशय पत्र (एलओआई) जारी किया गया है।

इंडिया मोबाइल कांग्रेस



● **बोले- दो कंपनियों को उपग्रह संचार सेवाओं के लिए लाइसेंस एक को आशय पत्र जारी**

सिंधिया ने कहा कि यह कंपनियों पर निर्भर करता है कि वे कितनी जल्दी अपनी क्रियान्वयन रणनीति लागू कर

पाती हैं। एक मुद्दा यह है कि ट्राई को अभी स्पेक्ट्रम मूल्य निर्धारण को अंतिम रूप देना है। यह लंबित हिस्सा है और नियामक इसे पूरा करेगा।

भारत में उपग्रह संचार सेवा शुरू होने को लेकर लोगों में उत्सुकता बढ़ रही है। अमेरिकी उद्योगपति एलन मस्क की स्टारलैंक, भारतीय सर्माथेंट यूटेलसैट वनवेब और रिलायंस जियो-एसईएस जैसी कंपनियां ब्रॉडबैंड इंटरनेट क्षेत्र में दांव लगाने को उत्सुक हैं। सरकार ने यूटेलसैट वनवेब और जियो-एसईएस को परमिट प्रदान कर दिया है, तथा स्टारलैंक को आशय पत्र (एलओआई) जारी कर दिया है।

अमृत विचार


अयोध्या, शुक्रवार, 10 अक्टूबर 2025

www.amritvichar.com

अकासा एयर की सह-संस्थापक नीलू खत्री का इस्तीफा

नई दिल्ली। अकासा एयर की सह-संस्थापक और वरिष्ठ उपाध्यक्ष (परिचालन) नीलू खत्री ने इस्तीफा दे दिया है। गुरुवार को एयरलाइन कंपनी ने पुष्टि की कि खत्री ने अपनी पेशेवर यात्रा को नई दिशा देने के लिए कंपनी छोड़ने का फैसला किया है।

इससे पहले सूत्रों ने बताया था कि खत्री ने अकासा एयर से इस्तीफा दे दिया है। खत्री अकासा एयर की संस्थापक टीम में हैं। वह एयरलाइन कंपनी की कार्यकारी समिति की सदस्य भी हैं। अकासा एयर की शुरूआत 7 अगस्त, 2022 को हुई थी। खत्री के अलावा आदित्य घोष, आनंद श्रीनिवासन, बेलसन काटिन्हो, भाविन जोशी और प्रवीण अय्यर अकासा एयर के पांच अन्य सह-संस्थापक हैं। विनय दुबे अकासा एयर के संस्थापक और सीईओ हैं। हाल के दिनों में एयरलाइन कंपनी में कुछ कार्यकारी स्तर के कर्मचारियों की छंटनी हुई है। कंपनी ने कहा कि उसकी मौजूदा सेवाएं और भविष्य में विस्तार की योजनाएं बनी रहेंगी।



इससे पहले सूत्रों ने बताया था कि खत्री ने अकासा एयर से इस्तीफा दे दिया है। खत्री अकासा एयर की संस्थापक टीम में हैं। वह एयरलाइन कंपनी की कार्यकारी समिति की सदस्य भी हैं। अकासा एयर की शुरूआत 7 अगस्त, 2022 को हुई थी। खत्री के अलावा आदित्य घोष, आनंद श्रीनिवासन, बेलसन काटिन्हो, भाविन जोशी और प्रवीण अय्यर अकासा एयर के पांच अन्य सह-संस्थापक हैं। विनय दुबे अकासा एयर के संस्थापक और सीईओ हैं। हाल के दिनों में एयरलाइन कंपनी में कुछ कार्यकारी स्तर के कर्मचारियों की छंटनी हुई है। कंपनी ने कहा कि उसकी मौजूदा सेवाएं और भविष्य में विस्तार की योजनाएं बनी रहेंगी।

6 लाख करोड़ से 10,000 किमी के नए एक्सप्रेस-वे बना रही सरकार : गडकरी

नई दिल्ली, एजेंसी

केंद्रीय सड़क परिवहन एवं राजमार्ग मंत्री नितिन गडकरी ने गुरुवार को कहा कि सरकार देशभर में 6 लाख करोड़ की लागत से 25 ग्रीनफील्ड (नए) एक्सप्रेस-वे का निर्माण कर रही है, जिनकी लंबाई कुल 10,000 किलोमीटर होगी।

पीएचडी चैंबर ऑफ कॉमर्स एंड इंडस्ट्री (पीएचडीसीसीआई) के 120वें वार्षिक सत्र में गडकरी ने कहा कि रणनीतिक जोजिला सुरंग का 75-80% काम हो चुका है। यह सुरंग लद्दाख क्षेत्र और देश के बाकी हिस्सों के बीच सभी मौसम में संपर्क प्रदान करेगी। उन्होंने कहा कि यदि राजमार्ग मंत्रालय अपनी सड़क परियोजनाओं का मौद्रिकरण करता है तो उसे 15 लाख करोड़ रुपये मिलेंगे। गडकरी ने कहा कि एक्सप्रेसवे और आर्थिक गलियारों के निर्माण से देश की लॉजिस्टिक्स लागत 16 से घटकर 10% हो गई है। दिसंबर तक भारत की लॉजिस्टिक्स लागत घटकर नौ प्रतिशत रह जाएगी, जिससे भारत को और अधिक प्रतिस्पर्धी बनने में मदद



पीएचडीसीसीआई के 120वें वार्षिक सत्र में शामिल केंद्रीय मंत्री नितिन गडकरी।

मिलेगी। अमेरिका में लॉजिस्टिक्स लागत 12%, यूरोपीय देशों में 12 और चीन में 8-10% है। भारत के मोटर वाहन क्षेत्र पर मंत्री ने कहा कि पांच साल में हमारा लक्ष्य भारत के मोटर वाहन उद्योग को दुनिया में नंबर एक बनाना है।

गडकरी ने कहा कि जब मैंने परिवहन मंत्री का कार्यभार संभाला था, तब भारतीय मोटर वाहन उद्योग का आकार 14 लाख करोड़ रुपये था। आज भारतीय मोटर वाहन उद्योग का आकार 22 लाख करोड़ रुपये है। मोटर वाहन क्षेत्र चार लाख युवाओं को रोजगार देता है और केंद्र व राज्यों को सबसे अधिक जीएसटी (माल एवं सेवा कर) राजस्व प्रदान करता है।

भारत वैश्विक दबाव के आगे नहीं झुकेगा : चौहान

नई दिल्ली, एजेंसी

कृषि मंत्री शिवराज सिंह चौहान ने गुरुवार को कहा कि अस्थिर भू-राजनीतिक स्थिति में जहां व्यापार एवं शुल्क हथियार बन गए हैं... भारत अपने राष्ट्रीय हितों से समझौता नहीं करेगा। उन्होंने इस बात पर जोर दिया कि देश को वैश्विक बाजारों पर निर्भर हुए बिना खाद्य सुरक्षा को और मजबूत करना चाहिए।

पीएचडी चैंबर ऑफ कॉमर्स एंड इंडस्ट्री की 120वीं वार्षिक आम बैठक में चौहान ने कहा कि प्रधानमंत्री मोदी ने स्पष्ट कर दिया है कि भारत, 'विश्व में भाई' की भूमिका निभाने में विश्वास रखता है और दुनिया के बारे में चिंतित है लेकिन देश का हित सर्वोच्च प्राथमिकता है। उन्होंने कहा कि ऐसी अस्थिर भू-राजनीतिक स्थिति में जहां राष्ट्र एक-दूसरे से लड़ रहे हैं, जहां व्यापार एवं शुल्क को हथियार माना जा रहा है, जहां राष्ट्र अपनी मनमानी



कार्यक्रम को संबोधित करते केंद्रीय कृषि एवं किसान कल्याण मंत्री शिवराज सिंह चौहान।

से दुनिया पर शासन कर रहे हैं... ऐसी स्थिति में, भारत को अपना रास्ता चुनना होगा। हम किसी के दबाव में नहीं आएंगे। अपने देश के हितों की रक्षा करना हमारा कर्तव्य है और यह वैश्विक शांति के लिए आवश्यक है। भारत जैसे जिम्मेदार देश को आगे आना चाहिए।

देश की 46% आबादी आजीविका के लिए कृषि पर निर्भर

केंद्रीय मंत्री ने कहा कि भारत की 46 प्रतिशत आबादी आजीविका के लिए कृषि पर निर्भर है। इस पर निर्भरता को कम करने के लिए जारी प्रयासों के बावजूद इस क्षेत्र को मजबूत करना महत्वपूर्ण हो जाता है। मौजूदा स्थिति में खाद्यान्न के लिए वैश्विक बाजार पर निर्भर नहीं रहा जा सकता। इसलिए हमें आत्मनिर्भर बनना होगा। पीएल480 कार्यक्रम के तहत अमेरिकी खाद्य सहायता पर भारत की फिस्ली निर्भरता का जिक्र करते हुए चौहान ने कहा कि देश ने एक लंबा सफर तय किया है। एक समय ऐसा था जब अतीत में किसी प्रधानमंत्री को लोगों से सप्ताह में एक बार उपवास रखने को कहना पड़ता था। अब 80 करोड़ लोगों को मुफ्त राशन दिया जा रहा है।

राष्ट्रीय

संपत्तियों के पंजीयन का वक्त बढ़ाने पर होगी सुनवाई

वक्फ बाय यूजर सहित संपत्तियों के पंजीकरण से जुड़ी याचिका को सूचीबद्ध करने पर शीर्ष सहमति

नई दिल्ली, एजेंसी

उच्चतम न्यायालय ने 'उम्मीद' पोर्टल के तहत 'वक्फ बाय यूजर' सहित सभी वक्फ संपत्तियों के अनिवार्य पंजीकरण के लिए समयवाधि बढ़ाने के अनुरोध वाली याचिका को सूचीबद्ध करने पर गुरुवार को सहमति व्यक्त की। वक्फ बाय यूजर से आशय ऐसी संपत्ति से है, जहां संपत्ति को औपचारिक दस्तावेज के बिना धार्मिक उद्देश्यों के लिए उसके दीर्घकालिक उपयोग पर वक्फ के रूप में मान्यता दी जाती है, भले मालिक द्वारा वक्फ की औपचारिक, लिखित घोषणा न की गई हो।

शीर्ष अदालत ने 15 सितंबर को अंतरिम आदेश में वक्फ (संशोधन) अधिनियम, 2025 के कुछ प्रावधानों पर रोक लगा दी थी, जिसमें एक ये खंड भी था कि पांच वर्षों से इस्लाम का पालन करने वाले लोग ही वक्फ बना



सकते हैं, लेकिन उसने संवैधानिकता की धारणा को रेखांकित करते हुए पूरे कानून पर रोक लगाने से इन्कार कर दिया था। न्यायालय ने केंद्र सरकार को राहत देते हुए कहा था कि नये संशोधित वक्फ कानून में 'वक्फ बाय यूजर' प्रावधान को हटाना प्रथम दृष्टया मनमाना नहीं था और वक्फ की जमीनें सरकार द्वारा हड़प लेने संबंधी दलीलें 'अताकिक' हैं। ऑल इंडिया मजलिस-ए-इत्तेहादुल मुस्लिमीन (एआईएमआईएम) के नेता असदुद्दीन

**प्रक्रिया 25 जनवरी 2022 से पहले शुरू हुई तो कानून के तहत आयुसीमा लागू नहीं होगी: न्यायालय**  
उच्चतम न्यायालय ने गुरुवार को अहम फैसले में कहा कि 2021 के सरोगेसी कानून के तहत आयुसीमा उन इस्सुक जोड़ों पर लागू नहीं होगी, जिन्होंने 25 जनवरी, 2022 को कानून लागू होने से पहले भ्रूण 'फ्रीज' करने जैसी प्रक्रिया शुरू कर दी थी। अधिनियम में इस्सुक दंपति और सरोगेट (किराये की कोख) माताओं के लिए आयुसीमा तय की गई है। न्यायालय सरोगेसी (विनियमन) अधिनियम, 2021 के प्रावधान पर विचार कर रहा था, जिसमें कहा गया है कि इस्सुक जोड़े के लिए पात्रता प्रमाण पत्र जरूरी है जो यह प्रमाणित करता हो कि वे विवाहित हैं और प्रमाणीकरण के दिन महिला के मामले में उनकी आयु 23 से 50 वर्ष के बीच हो तथा पुरुष के मामले में 26 से 55 वर्ष के बीच हो। न्यायमूर्ति बीवी नाराराना और केवी विश्वनाथन की पीठ ने कहा कि यह कानून 25 जनवरी, 2022 को लागू किया गया। पीठ ने कहा कि 25 जनवरी से पहले सरोगेसी का लाभ लेने के इस्सुक जोड़ों पर आयु प्रतिबंध के संबंध में कोई बाध्यकारी कानून नहीं था। जब सरोगेसी की प्रक्रिया शुरू करने पर कोई प्रतिबंध नहीं था, तो राज्य को इस संबंध में सरोगेसी की क्षमता पर सवाल उठाने का अधिकार नहीं है।

ओवैसी के वकील निजाम पाशा ने सीजेआई बीआर गवई की पीठ से गुरुवार को आग्रह किया कि वक्फ

संपत्तियों के पंजीकरण के लिए समय बढ़ाने का अनुरोध करने वाली अर्जी पर सुनवाई की जाए।

बच्चों को छोटी उम्र से दी जानी चाहिए यौन शिक्षा

उच्चतम न्यायालय ने कहा है कि बच्चों को छोटी उम्र से ही यौन शिक्षा दी जानी चाहिए, न कि कक्षा नौ से। न्यायमूर्ति संजय कुमार और आलोक अराधे की पीठ ने कहा कि यौन शिक्षा उच्चतर माध्यमिक विद्यालयों में पाठ्यक्रम का हिस्सा होनी चाहिए, ताकि बच्चों को आने वाले हार्मोनल बदलावों की जानकारी हो सके। यह संबंधित प्राधिकारों की जिम्मेदारी है कि वे इसके लिए सुधारात्मक उपाय करें, ताकि बच्चों को तत्पूाई के बाद शरीरिक बदलावों व देखभाल-संवधानियों की जानकारी हो सके। शीर्ष अदालत ने आईपीसी की धारा 376 (दुष्कर्म) और 506 (हमकी) तथा पॉवर्सो की धारा-6 (यौन हमला) का सामना कर रहे 15 साल के एक किशोर को जमानत देते हुए ये टिप्पणियां कीं।

भ्रामक प्रचार के लिए एआई का नहीं होना चाहिए उपयोग: ईसी

नई दिल्ली/पटना, एजेंसी

निर्वाचन आयोग (ईसी) ने राजनीतिक दलों को हिदायत दी कि बिहार विस चुनाव में डीफैकट बनाने या सूचना को तोड़-मरोड़कर पेश करने के लिए एआई का दुरुपयोग नहीं होना चाहिए। आयोग ने ये हितवाक्य उस वक्त दी है जब बिहार में आदर्श आचार संहिता लागू है और शुक्रवार को पहले चरण के चुनाव की अधिसूचना जारी होने वाली है। बिहार में 6 और 11 नवंबर को दो चरणों में मतदान होगा और मतगणना 14 नवंबर को होगी।

निर्वाचन आयोग ने कहा कि आदर्श आचार संहिता के प्रावधान इंटरनेट और सोशल मीडिया पर डाले जाने वाले प्रचार-सामग्री पर भी लागू होते हैं। आयोग ने स्पष्ट किया कि अन्य दलों या उम्मीदवारों की आलोचना

बिहार विस चुनाव

● **6 और 11 नवंबर को दो चरणों में मतदान, मतगणना 14 को**

उनके नीतिगत रुख, कार्यक्रमों, कार्यों और पिछले रिकॉर्ड तक ही सीमित रहनी चाहिए। अगर कोई दल या उम्मीदवार प्रचार में एआई-जनित, डिजिटल रूप से परिवर्तित या कृत्रिम सामग्री का उपयोग करता है, तो उसे स्पष्ट करना होगा कि उसकी सामग्री एआई जेनरेटेड, डिजिटली एडिटेड या सिंथेटिक कंटेंट से संबंधित है।

आयोग ने कहा कि दूसरे दलों या उनके कार्यकर्ताओं की आलोचना अपुष्ट आरोपों के आधार पर नहीं की जानी चाहिए या तथ्यों को तोड़-मरोड़कर पेश नहीं किया जाना चाहिए।

चैतन्यानंद की जमानत पर सुनवाई से अलग हुए न्यायाधीश

नई दिल्ली। एक न्यायाधीश ने गुरुवार को चैतन्यानंद सरस्वती की जमानत याचिका पर सुनवाई से खुद को अलग कर लिया। चैतन्यानंद पर निजी प्रबंधन संस्थान में 17 छात्राओं से छेड़छाड़ का आरोप है। वह फिलहाल न्यायिक हिरासत में है। अहलावत ने आरोपी की जमानत पर सुनवाई से खुद को अलग कर लिया, जिसके बाद मामले को पटियाला हाउस जिला अदालत के जिला न्यायाधीश के समक्ष अन्य न्यायाधीश को सौंपने को भेजा गया। इस पर शुक्रवार को सुनवाई हो सकती है। बुधवार को मजिस्ट्रेट अदालत ने अंतरिम आदेश पारित कर चैतन्यानंद को प्याज-लहसुन रहित भोजन, चशमा और दवाइयों पाने की अर्जी को मंजूरी दे दी थी।

धर्मांतरण के पीड़ित दूसरों का धर्म बदलने की कोशिश करते हैं तो हो सकती है कार्रवाई

अहमदाबाद, एजेंसी

गुजरात हाईकोर्ट ने कहा है कि धर्म परिवर्तन का शिकार होने का दावा करने वाला यदि बाद में दूसरों का धर्म परिवर्तन करने का प्रयास करते हैं तो उन्हें भी कानूनी कार्रवाई का सामना करना पड़ सकता है।

न्यायमूर्ति निर्जर देसाई की अदालत ने कई व्यक्तियों द्वारा दायर याचिकाओं पर सुनवाई करते हुए एक अक्टूबर को कहा कि अन्य व्यक्तियों को इस्लाम में धर्मांतरित करने के लिए प्रभावित करने, दबाव डालने और प्रलोभन देने के उनके कृत्य के कारण उन पर प्रथम दृष्टया अपराध बनता है। याचिकाकर्ताओं ने दावा किया कि वे हिंदू थे और अन्य व्यक्तियों ने धर्मांतरण कारकवर उन्हें मुसलमान बनाया, इसलिए वे धर्म परिवर्तन के शिकार



● **गुजरात हाईकोर्ट ने धर्मपरिवर्तन से जुड़ी याचिका पर की सुनवाई**

हैं, न कि आरोपी। अदालत ने कहा कि याचिकाकर्ता अन्य लोगों पर इस्लाम धर्म अपनाने के लिए दबाव डालने और लुभाने में शामिल थे, जिससे उनके विरुद्ध प्रथम दृष्टया अपराध बनता है। धर्म परिवर्तन कराने के कई आरोपियों ने हाईकोर्ट का दरवाजा खटखटाया था और तर्क दिया था कि वे स्वयं धर्मांतरण के शिकार हैं और उनके विरुद्ध दर्ज प्राथमिकी अनुचित है। उन्होंने भररूच

बब्बर खालसा आतंकी मांड्यूल का भंडाफोड़ दो लोग गिरफ्तार

चंडीगढ़। पंजाब पुलिस ने गुरुवार को जालंधर से दो लोगों को गिरफ्तार कर बब्बर खालसा इंटरनेशनल (बीकेआई) के आतंकी मांड्यूल का भंडाफोड़ करते हुए एक रिमोट कंट्रोल के साथ आरडीएक्स युक्त विस्फोटक जब्त किया। पुलिस महानिदेशक (डीजीपी) गौरव यादव ने बताया कि विस्फोटक सामग्री आईईडी का उद्देश्य आतंकवादी हमला था। डीजीपी ने एक्स पर कहा कि पाकिस्तान के आईएसआई समर्थित बब्बर खालसा इंटरनेशनल आतंकी मांड्यूल का भंडाफोड़ किया। इसे बीकेआई के हरविंदर सिंह रिंदा के निर्देश पर ब्रिटेन से निशान जौरियन और आदेश मिल रही थी। प्राथमिकी अनुसार, तीन लोगों ने 37 हिंदू परिवारों के 100 लोगों देकर धर्म परिवर्तित करवाया है।

पुलिस महानिदेशक (डीजीपी) गौरव यादव ने बताया कि विस्फोटक सामग्री आईईडी का उद्देश्य आतंकवादी हमला था। डीजीपी ने एक्स पर कहा कि पाकिस्तान के आईएसआई समर्थित बब्बर खालसा इंटरनेशनल आतंकी मांड्यूल का भंडाफोड़ किया। इसे बीकेआई के हरविंदर सिंह रिंदा के निर्देश पर ब्रिटेन से निशान जौरियन और आदेश मिल रही थी। प्राथमिकी अनुसार, तीन लोगों ने 37 हिंदू परिवारों के 100 लोगों देकर धर्म परिवर्तित करवाया है।



## हंगरी के लास्लो क्रास्नाहोरकाई को साहित्य का नोबेल पुरस्कार

स्टॉकहोम, एजेंसी

हंगरी के लेखक लास्लो क्रास्नाहोरकाई को इस साल का साहित्य का नोबेल पुरस्कार प्रदान किया जाएगा। यह घोषणा बृहस्पतिवार को की गई। करीब 71 वर्षीय क्रास्नाहोरकाई की प्रशस्ति में कहा गया है कि उन्हें उनके सम्मोहक और दूरदर्शी रचनाकर्म के लिए चुना गया है जो सर्वनाशी भय के बीच कला की ताकत की पुष्टि करता है।

लास्लो क्रास्नाहोरकाई की पहली कृति ‘सैटानटैंगो’ के साथ ही ‘द मेलांकली ऑफ़ रैसिस्टेंस’ सहित कई कृतियों को हंगेरियन निर्देशक बेला टार ने फिल्मों में रूपांतरित किया है। नोबेल समिति के स्टीव सेम-सैंडबर्ग ने घोषणा के समय कहा, ‘नोबेल निर्णायकों ने उनकी कलात्मक दृष्टि की प्रशंसा की, जो पूरी तरह से भ्रम से मुक्त है और जो कला की शक्ति में उनके अटूट विश्वास के साथ सामाजिक व्यवस्था की भंगुरता को समझती है। नोबेल निर्णायकों ने कहा, लास्लो क्रास्नाहोरकाई मध्य यूरोपीय परंपरा के महान महाकाव्य लेखक हैं, जो परंपरा (ग्रंज) काफ़का से थॉमस बर्नहार्ट तक फैली हुई है,

### विशेषज्ञों ने खारिज कीं इस साल ट्रंप को शांति का नोबेल मिलने की संभावनाएं

**स्टावेंगर (नॉर्वे)**। अमेरिका के राष्ट्रपति डोनाल्ड ट्रंप की नोबेल शांति पुरस्कार जीतने की दावेदारी ने इस साल के पुरस्कार विजेता को लेकर अटकलों के खेल को और भी ज्यादा बढ़ा दिया है।

नोबेल पर लंबे समय से नजर रखने वालों का कहना है कि ट्रंप का नाम चुने जाने की संभावनाएं कमजोर हैं, जबकि पहले भी कई बार उन्हें नामांकित किया जा चुका है और कुछ उल्लेखनीय विदेश नीतिगत हस्तक्षेपों का श्रेय लेकर वह खुद भी इस पुरस्कार

# भारत और ऑस्ट्रेलिया ने कई प्रमुख रक्षा समझौतों पर हस्ताक्षर किए

### रक्षा उद्योग, समुद्री सुरक्षा, रणनीतिक सहयोग करेंगे मजबूत

नई दिल्ली, एजेंसी

रक्षा मंत्री राजनाथ सिंह और उनके ऑस्ट्रेलियाई समकक्ष रिचर्ड मॉलेस ने भारत और ऑस्ट्रेलिया के बीच द्विपक्षीय रणनीतिक संबंधों को और विस्तार देने पर बृहस्पतिवार को कैनबरा में चर्चा की तथा सैन्य हार्डवेयर के संयुक्त उत्पादन की संभावना पर विचार-विमर्श किया। इस दौरान कई रक्षा समझौतों पर भी हस्ताक्षर किए गए।

उन्होंने सोशल मीडिया पर कहा कि उन्होंने रक्षा उद्योग, साइबर रक्षा, समुद्री सुरक्षा और क्षेत्रीय चुनौतियों सहित भारत-ऑस्ट्रेलिया रक्षा सहयोग के संपूर्ण आयाम की समीक्षा की। सिंह ने कहा कि दोनों पक्षों ने भारत-ऑस्ट्रेलिया व्यापक रणनीतिक साझेदारी के महत्व की भी पुष्टि की। उन्होंने कहा, मैंने भारत के रक्षा उद्योग के तेजी से विकास और वैश्विक स्तर पर उच्च-गुणवत्ता वाली रक्षा प्रौद्योगिकी के एक विश्वसनीय स्रोत के रूप में भारत की बढ़ती प्रतिष्ठा पर प्रकाश डाला।



● **निर्णायकों ने की कलात्मक दृष्टि की प्रशंसा, भ्रम से मुक्त बताया**

और बेतुकेपन और विचित्र अतिरेक से युक्त है। उनकी अन्य पुस्तकों में ‘बैरन वेंकहाइम्स होमकमिंग’ मशहूर है, जो एक जुए के आदी अभिजात्य वर्ग के व्यक्ति की विस्तृत गाथा है। उन्होंने चीन और जापान की अपनी यात्राओं से प्रेरित होकर भी कई किताबें लिखी हैं, जिनमें 2003 में हंगेरियन भाषा में प्रकाशित ‘एक माउंटेन टू द नॉर्थ, ए लेक टू द साउथ, पाथ्स टू द वेस्ट, ए रिवर टू द ईस्ट’ है। सेम-सैंडबर्ग ने कहा कि क्रास्नाहोरकाई कुछ समय से नोबेल पुरस्कार की दौड़ में थे, और वह एक के बाद एक उत्कृष्ट रचनाएं लिखते और रचते रहे हैं। उन्होंने क्रास्नाहोरकाई के साहित्यिक योगदान को ‘विशुद्ध उत्कृष्टता की लगभग आधी सदी’ की संज्ञा दी।

की दावेदारी कर रहे हैं। विशेषज्ञों का कहना है कि नॉर्वे की नोबेल समिति आमतौर पर शांति की स्थिरता, अंतरराष्ट्रीय भाईचारे को बढ़ावा देने और उन संस्थानों के शांत कार्यों पर ध्यान केंद्रित करती है जो इन लक्ष्यों को मजबूत करते हैं। उन्होंने बहुपक्षीय संस्थानों के प्रति ट्रंप के स्पष्ट तिरस्कार और वैश्विक जलवायु परिवर्तन संबंधी चिंताओं के प्रति उनकी उपेक्षा का हवाला देते हुए कहा कि ट्रंप का अपना रिकॉर्ड ही उनके खिलाफ जा सकता है।

### श्रीलंका की नौसेना ने 47 भारतीय मछुआरों को गिरफ्तार किया

**कोलंबो**। श्रीलंका की नौसेना ने उचरी श्रीलंका के तलाईमन्नार में बृहस्पतिवार को 47 भारतीय मछुआरों को गिरफ्तार किया है और उनकी पांच नौकाएं जब्त कर ली गई हैं।

उन पर श्रीलंका के जलक्षेत्र में अवैध रूप से मछली पकड़ने का आरोप है। ये गिरफ्तारियां मन्नार और डेलफ्ट के समुद्री क्षेत्रों में चलाए गए अभियानों के दौरान की गईं। नौसेना ने कहा कि 47 मछुआरों को आगे की कार्रवाई के लिए उत्तर में स्थित मत्स्य निरीक्षक कार्यालय को सौंप दिया जाएगा।

# इजराइल और हमास युद्ध समाप्त करने और बंधकों को रिहा करने पर हुए सहमत

### ट्रंप ने की घोषणा, कहा- जल्द रिहा किए जाएंगे बंधक, इजराइल की सेना करेगी वापसी

वाशिंगटन, एजेंसी

अमेरिका के राष्ट्रपति डोनाल्ड ट्रंप ने बुधवार को कहा की कि इजराइल और हमास ने युद्ध रोकने और कुछ बंधकों एवं कैदियों को रिहा करने की उनकी शांति योजना के पहले चरण पर सहमति व्यक्त की है। ट्रंप ने दो साल से जारी युद्ध में महीनों में मिली सबसे बड़ी सफलता की रूपरेखा की घोषणा की।

ट्रंप ने सोशल मीडिया पर लिखा, सभी बंधकों को जल्द रिहा कर दिया जाएगा और इजराइल अपने सैनिकों को एक तय सीमा तक वापस बुला लेगा। यह एक मजबूत, टिकाऊ और स्थाई शांति की दिशा में पहला कदम होगा। उन्होंने कहा, सभी पक्षों के साथ निष्पक्ष व्यवहार किया जाएगा। इजराइल के प्रधानमंत्री बेंजामिन नेतन्याहू ने कहा, ईश्वर की मदद से हम उन सभी को घर वापस लाएंगे। हमास ने कहा कि इस समझौते से इजराइली सैनिकों की वापसी सुनिश्चित होगी और साथ ही सहायता सामग्री का प्रवेश और बंधकों एवं कैदियों की अदला-बदली भी सुनिश्चित होगी। अधिकारियों ने बताया कि हमास इस सप्ताह के अंत में सभी 20 जीवित बंधकों को रिहा करने की योजना बना रहा है जबकि इजराइली सेना गाजा के अधिकतर हिस्से से वापसी शुरू कर देगी।

## अमेरिकी सांसदों का ट्रंप को पत्र ...वापस लें भारत पर लगाया टैरिफ

### कहा- भारत महत्वपूर्ण साझेदार, अमेरिकी आपूर्ति श्रृंखलाएं प्रभावित होने से महंगाई भी बढ़ेगी

वाशिंगटन, एजेंसी

अमेरिकी कांग्रेस के 19 सदस्यों ने राष्ट्रपति डोनाल्ड ट्रंप को पत्र लिखकर भारत के साथ अमेरिका के संबंधों को मजबूत बनाने की दिशा में तत्काल कदम उठाने का आग्रह किया है। सदस्य डेबोरा रॉस और रो खन्ना के नेतृत्व में इन सांसदों ने हाल ही में बढ़ाए गए टैरिफ को भी वापस लेने का भी आह्वान किया, क्योंकि इससे दोनों देशों के संबंधों पर नकारात्मक प्रभाव पड़ रहा है।

सांसदों ने कहा कि ट्रंप प्रशासन के भारतीय वस्तुओं पर टैरिफ बढ़ाने



के फैसले से भारतीय निमाताओं को नुकसान तो हुआ ही है लेकिन अमेरिकी आपूर्ति श्रृंखलाएं भी प्रभावित हुई हैं। इससे अमेरिकियों की जेब पर बोझ बढ़ा है। इन कार्रवाइयों ने दुनिया के दो सबसे बड़े लोकतांत्रिक देशों के बीच दीर्घकालिक साझेदारी पर असर डाला

के फैसले से भारतीय निमाताओं को नुकसान तो हुआ ही है लेकिन अमेरिकी आपूर्ति श्रृंखलाएं भी प्रभावित हुई हैं। इससे अमेरिकियों की जेब पर बोझ बढ़ा है। इन कार्रवाइयों ने दुनिया के दो सबसे बड़े लोकतांत्रिक देशों के बीच दीर्घकालिक साझेदारी पर असर डाला

### इजराइली बंधकों के परिजन खुशी से झूमे

तेल अवीव। करीब दो वर्षों से पीड़ा, अनिश्चितता और मानसिक यातना का प्रतीक बन चुके तेल अवीव के ‘होस्टेज स्ववायर’ में बृहस्पतिवार तड़के उस समय खुशी का माहौल देखा गया, जब गाजा में बंधक बनाए गए इजराइली नागरिकों की संभावित रिहाई की खबर आई। जश्न के माहौल में लोगों ने शैम्पेन की बोतलें खोलीं, मिठाइयां बाँटीं और नम आंखों के साथ परिजनों से गले मिलने का दौर चला। इजराइल और हमास के बीच बंधकों की रिहाई को लेकर समझौते की खबर फैलते ही बंधकों के परिवार वाले और समर्थक भावुक हो उठे। मातान जांगीकर नामक बंधक की मां और इस दो वर्ष लंबे आंदोलन का प्रमुख चेहरा बनी ऐनाव जांगीकर ने खुशी से आसमान की ओर हाथ उठाते हुए कहा, मानान घर आ रहा है! उन्होंने कहा, मैं उसके शरीर की खुशबू को महसूस करना चाहती हूं।



समझौता वार्ता जारी होने के बावजूद इजराइल लगातार गाजा पर हमले कर रहा है।

#### मोदी ने ट्रंप की योजना पर समझौते का स्वागत किया

नई दिल्ली। प्रधानमंत्री नरेंद्र मोदी ने पश्चिम एशिया के लिए अमेरिकी राष्ट्रपति ट्रंप की शांति योजना के पहले चरण पर हुए उस समझौते का स्वागत किया जिसके तहत इजराइल और हमास ने गाजा में लड़ाई रोकने का फैसला किया है। मोदी ने एक्स पर लिखा, हम राष्ट्रपति ट्रंप की शांति योजना के पहले चरण पर हुए समझौते का स्वागत करते हैं। यह प्रधानमंत्री नेतन्याहू के मजबूत नेतृत्व का भी प्रतिबिंब है। विश्व के कई और नेताओं ने युद्धविराम का स्वागत किया है।



#### मैक्रों 48 घंटे में करेंगे

#### नए पीएम की घोषणा

**पेरिस**। फ्रांस के राष्ट्रपति इमैनुएल मैक्रों ने कहा कि वह 48 घंटों में नए प्रधानमंत्री की घोषणा करेंगे। लेकिन ने सोमवार को अचानक इस्तीफा दे दिया था। नए प्रधानमंत्री की नियुक्ति से फिलहाल मध्याह्न विधायी चुनाव की आशंका कम हो जाएगी। मैक्रों ने घोषणा ऐसे समय की है जब लेकोनू ने इस्तीफे के बाद राष्ट्रपति के अनुरोध पर संसद में चर्चा कर जानने का प्रयास किया कि क्या शक्तिशाली लेकिन विभाजित निचले सदन में नई सरकार बनाने के लिए पर्याप्त समर्थन है।

### भारत के लिए सीधी उड़ानों की बहाली संबंधों में सुधार के लिए सकारात्मक कदम : चीन

**बीजिंग**। चीन ने बृहस्पतिवार को पांच साल के अंतराल के बाद भारत के साथ सीधी उड़ानें बहाल किए जाने को सकारात्मक कदम करार दिया। चीन ने कहा कि इससे पता चलता है कि दोनों देश द्विपक्षीय संबंधों को मजबूत करने के लिए प्रधानमंत्री नरेंद्र मोदी और राष्ट्रपति शी चिनफिंग के बीच बनी सहमति पर ईमानदारी से काम कर रहे हैं। चीन के आठ दिवसीय राष्ट्रीय अवकाश के बाद विदेश मंत्रालय के प्रवक्ता गुओ जियाकुन ने पहली प्रेस वार्ता को संबोधित करते हुए कहा कि उड़ानें अक्टूबर के अंत तक पुनः शुरू हो जाएंगी। भारत ने दो अक्टूबर को घोषणा की थी

## विश्व को स्वतंत्र, ठोस और वस्तुनिष्ठ जानकारी की जरूरत

### प्रेस की स्वतंत्रता के मुद्दे पर दुनिया भर की समाचार एजेंसियों के प्रमुखों के बीच पोप लियो का संबोधन

वेटिकन सिटी, एजेंसी

पोप लियो ने बृहस्पतिवार को कहा कि विश्व को स्वतंत्र, कठोर एवं वस्तुनिष्ठ पत्रकारिता को आवश्यकता है, अन्यथा लोग ‘तथ्य और कल्पना’ तथा ‘सत्य और असत्य’ के बीच अंतर नहीं कर पाएंगे जैसा कि अधिनायकवादी शासन में होता है।

पोप ने इस बात पर जोर दिया कि



सूचना तक मुक्त पहुंच एक ऐसा स्तंभ है जिस पर हमारे समाज की इमारत टिकी है। उन्होंने कहा, इसी कारण से हमसे प्रेस की स्वतंत्रता की रक्षा करने और इसकी गारंटी

#### अमेरिका विरोधी देशों के करीब जा सकता है भारत

सांसदों ने चिंता जताई है कि अमेरिका की कार्यवाइयों ने भारत को चीन-रूस सहित उन देशों के साथ राजनयिक और आर्थिक संबंधों को मजबूत करने के लिए प्रेरित किया है जो अमेरिकी हितों के विरोधी हैं। कहा गया है कि भारत अमेरिकी सेनाओं के साथ संयुक्त सैन्य अभ्यास कर रहा है और महत्वपूर्ण समुद्री मार्गों की सुरक्षा के लिए अमेरिका और हमारे सहयोगियों के साथ मिलकर काम कर रहा है। व्हाइ में इसकी भागीदारी और चीन की हठधर्मिता के खिलाफ इसकी भूमिका इस संबंध को और भी महत्वपूर्ण बनाती है।

है। सांसदों ने कहा कि वे जिन जिलों का प्रतिनिधित्व करते हैं, वहां बड़ी संख्या में भारतीय-अमेरिकी समुदाय के लोग रहते हैं और उनके भारत के साथ मजबूत पारिवारिक, सांस्कृतिक और आर्थिक संबंध हैं। ट्रंप प्रशासन की हालिया कार्यवाइयों ने दुनिया के

सबसे बड़े लोकतंत्र के साथ संबंधों पर असर डाला है।

पत्र में अमेरिका-भारत संबंधों, व्यापार और रक्षा सहयोग का जिक्र करते हुए कहा गया है कि भारत, हिंद-प्रशांत क्षेत्र में स्थिरता बनाए रखने में प्रमुख साझेदार है और

क्वाड जैसे पहलों के माध्यम से वैश्विक सुरक्षा में महत्वपूर्ण भूमिका निभाता है। जोर दिया गया कि भारत के साथ व्यापारिक साझेदारी दोनों देशों में लाखों रोजगार पैदा करती है। अमेरिकी निमाता सेमीकंडक्टर, स्वास्थ्य सेवा और ऊर्जा जैसे प्रमुख क्षेत्रों में जरूरी चीजों के लिए भारत पर निर्भर हैं। भारत में निवेश करने वाली अमेरिकी कंपनियों को सबसे तेजी से बढ़ते उपभोक्ता बाजार पहुंच मिलती है। भारतीय कंपनियों ने भी अमेरिका में अरबों डॉलर का निवेश किया है, जिससे रोजगार और आर्थिक अवसर पैदा हुए हैं।

### चीनी महिला से रोमांस पड़ा महंगा, अमेरिका का राजनयिक बर्खास्त

वॉशिंगटन। अमेरिकी विदेश मंत्रालय ने अपने देश के एक राजनयिक को एक चीनी महिला से कथित रोमांटिक संबंध रखने के कारण बर्खास्त कर दिया है। महिला पर चीन की कम्युनिस्ट पार्टी से संबंध होने का आरोप है।

इस मामले को हाल में लामू किए गए उस प्रतिबंध के तहत

● **अमेरिकी कर्मियों के चीनी महिलाओं से संबंध रखने पर लगाई गई थी पाबंदी**

पहली कार्रवाई माना जा रहा है, जिसमें अमेरिकी कर्मियों के चीनी नागरिकों से ऐसे व्यक्तिगत संबंध पर रोक लगाई गई थी। एक रिपोर्ट के अनुसार, डेमोक्रेटिक पार्टी के नेता और अमेरिका के पूर्व राष्ट्रपति जो बाइडन के कार्यकाल के अंतिम दिनों में यह प्रतिबंध लगाया गया था। इसके तहत चीन में तेनात अमेरिकी सरकारी कर्मियों, उनके परिजनों और सुरक्षा मंजूरी प्राप्त सविदा कर्मचारियों को किसी भी चीनी नागरिक के साथ रोमांटिक या यौन संबंध रखने से मना किया गया था।

विदेश मंत्रालय के प्रवक्ता टॉमी पिणॉट ने बताया कि अमेरिका के राष्ट्रपति ट्रंप और विदेश मंत्री मार्को रूबियो द्वारा समीक्षा के बाद यह कार्रवाई की गई। पिणॉट ने कहा, रूबियो के नेतृत्व में हम उन कर्मचारियों के प्रति कतई बदोश्त नहीं करने की नीति बनाए रखेंगे, जो देश की राष्ट्रीय सुरक्षा को कमजोर करते हुए गए जाएंगे।

### नेपाल : ओली की गिरफ्तारी की मांग कर रहे कई जेन जी

#### प्रदर्शनकारी गिरफ्तार

**काठमांडू**। नेपाल पुलिस ने बृहस्पतिवार को डॉ. निकोलस भुसाल सहित जेन जी समूह से जुड़े 18 कार्यकर्ताओं को गिरफ्तार किया। ये कार्यकर्ता यहां मैतीथर में प्रदर्शन करते हुए अपदस्थ प्रधानमंत्री के पी शर्मा ओली और तत्कालीन गृहमंत्री रमेश लेखक की गिरफ्तारी की मांग कर रहे थे।

जेन जी समूह के एक वक्ता द्वारा यह प्रदर्शन, भ्रष्टाचार और

● **आंदोलन का एक महीना पूरा होने पर आयोजित प्रदर्शन में सैकड़ों युवा थे शामिल**

सोशल मीडिया साइट्स पर सरकारी प्रतिबंध के खिलाफ आंदोलन को एक माह पूरा होने के अवसर पर आयोजित किया गया। जेन जी समूह के बैनर तले हजारों युवाओं ने आठ और नौ सितंबर को काठमांडू में सरकार के खिलाफ प्रदर्शन किया था जिसमें 76 लोग मारे गए। कड़ी सुरक्षा व्यवस्था और दंगा नियंत्रण पुलिस की मौजूदगी के बीच प्रदर्शन कर रहे डॉ. भुसाल और उनके सहयोगी सुरेन्द्र धरती को पुलिस ने हिरासत में ले लिया। प्रदर्शनकारियों ने कहा कि कार्की के नेतृत्व में कार्यवाहक सरकार के गठन के बावजूद सरकार जेन जी की मांगों को पूरा करने में विफल रही है। प्रदर्शनकारियों की प्रमुख मांगों में ओली और रमेश लेखक की गिरफ्तारी शामिल थी, जिन्हें वे जनसंहार के लिए उत्तरदायी ठहराते हैं।

हुए कहा कि संचार क्षेत्र अपने काम को, सच्चाई साझा करने से अलग नहीं कर सकता और ना ही ऐसा करना चाहिए। उन्होंने विवेकपूर्ण और आलोचनात्मक तरीके से सोचने में मदद करने में मीडिया की महत्वपूर्ण भूमिका को रेखांकित करते हुए कहा कि यह विरोधाभास है कि संचार के युग में समाचार और मीडिया एजेंसियां संकट के दौर से गुजर रही हैं।

**आज का भविष्यफल** -श.अं. अमृतद्व रावो
आज की ग्रह स्थिति : 10 अक्टूबर, शुक्रवार 2025 संवत- 2082, शक संवत 1947 मास-कार्तिक, पक्ष-कृष्ण पक्ष, चतुर्थी 19.38 तक तपश्चत्ता पंचमी।

मं.	गु.	शु.	के.	
8		सु.	5	4
		6		गु.
	9		3	
10		12		बं.
	11	श.		2
		रा.	1	

**दिशाशूल** -पश्चिम, **ऋतु**- शरद ।
चन्द्रबल- वृषभ, कर्क, सिंह, वृश्चिक, धनु, मीन।
ताराबल- भरणी, कृतिका, रोहिणी, मृगशिरा, पुनर्वसु, आश्लेषा, पूर्वा फाल्गुनी, उत्तरा फाल्गुनी, हस्त, चित्रा, विशाखा, ज्येष्ठा, पूर्वाषाढा, उत्तराषाढा, श्रवण, धनिष्ठा, पूर्वाभाद्रपद, रेवती।
नक्षत्र- कृतिका 17.31 तक तत्पश्चात रोहिणी।

<span></span>	<span></span>	आज जल्दबाजी में व्यावसायिक डील से आर्थिक नुकसान हो सकता है। आपको अधिक लाभ की अपेक्षा नहीं करनी चाहिए। आप वैचारिक द्वंद में उलझे रहेंगे। अपनी योजनाओं को फिलहाल गोपनीय रहने दें।
<span></span>	<span></span>	आज परिजनों के साथ काफ़ी अच्छा समय बिताएंगे। कार्यक्षेत्र में आपको प्रभुत्व बढेगा। लोग आपकी बातों को मानेंगे। वैवाहिक जीवन का आज परस्पर संवाद से सुलझा लेंगे। नई संपत्ति के लेन-देन का विचार कर सकते हैं। मन में प्रसन्नता का अनुभव करेंगे।
<span></span>	<span></span>	आज व्यापार में जोखिम उठाने से हानि हो सकती है। लोग आपके साथ विश्वासघात कर सकते हैं। अपने प्रियजनों के साथ सहबसाजी न करें। दिनचर्या अनुशासित रखने का प्रयास करें। यदि घर से बाहर जा रहे हैं तो धूप और गर्मी को लेकर पूरी सावधानी बरतें।
<span></span>	<span></span>	आज रुके हुए कार्य प्रारंभ होने से आपके आत्मविश्वास में वृद्धि होगी। आपको मन अत्यंत प्रसन्न रहेगा। वैवाहिक जीवन का आज परस्पर संवाद से सुलझा लेंगे। नई संपत्ति के लेन-देन का विचार कर सकते हैं। मन में प्रसन्नता का अनुभव करेंगे।
<span></span>	<span></span>	आज रुके हुए कार्य प्रारंभ होने से आपके आत्मविश्वास में वृद्धि होगी। आपको मन अत्यंत प्रसन्न रहेगा। वैवाहिक जीवन का आज परस्पर संवाद से सुलझा लेंगे। नई संपत्ति के लेन-देन का विचार कर सकते हैं। मन में प्रसन्नता का अनुभव करेंगे।
<span></span>	<span></span>	आज राजनीति से जुड़े लोगों के लिए दिन बहुत अच्छा है। अपनी दिनचर्या को व्यवस्थित रखें। अपने कर्म के प्रति समर्पित रहेंगे। नए काम को लेकर जुनून रहेगा। दूसरों के झगड़ों में अधिक हस्तक्षेप न करें। अपनी कार्यवांशाली में सुधार करने का प्रयास कर सकते हैं।
<span></span>	<span></span>	आज यात्रा से आपको लाभ मिल सकता है। प्रतियोगी परीक्षा में बड़ी सफलता मिल सकती है। लोग आपको धोखा देने की कोशिश करेंगे। व्यावसायिक कार्यक्रम अधूरे छूट सकते हैं। परिस्थितियों का मजबूती से सामना करें।

<span></span>	<span></span>	आज मन में संशय की स्थिति रहेगी। छोटी-छोटी बातों में तनाव न लें। गर्मी के कारण उल्टी-दस्त की समस्या उभर सकती है। भावनात्मक रूप से काफी कमजोर महसूस करेंगे। लोगों के हस्तक्षेप से आपके कार्यों में अवरोध आ सकते हैं।
<span></span>	<span></span>	आज दोस्तों की इच्छाओं को पूर्ण करने का प्रयास करेंगे। अपने अंतर्मन की आवाज अवश्य सुनें। कार्यक्षेत्र में प्रगति होने के योग बन रहे हैं। अपनी उपलब्धियों से संतुष्ट रहेंगे। अपनी दिनचर्या को अनुशासित रखें।
<span></span>	<span></span>	आज मन में नए रचनात्मक विचार आएंगे। जिन पर कार्य करके आपको भविष्य में अत्यधिक लाभ होगा। अपनी उपलब्धियों से प्रसन्न रहेंगे। किसी कार्य में जल्दबाजी न करें। कम समय में बहुत से काम निपटा लेंगे। शत्रुओं पर आप भारी पड़ेंगे।
<span></span>	<span></span>	आज रियल एस्टेट से जुड़े प्रोजेक्ट्स में गति बढेगी। बदलते मौसम के कारण आपको परिस्थिति खराब हो सकती है। नौकरी के प्रति आपकी जवाबदेही बढ सकती है। किसी अटक हुए मामले में आपको दोबारा उलझनों का सामना करना पड़ सकता है।
<span></span>	<span></span>	आज दूसरों के कार्यों में अपनी ऊर्जा बर्बाद न करें। अपने लक्ष्य को लेकर स्पष्ट रहना होगा। जल्दबाजी में लिए गए निर्णय आपको बदलने पड़ेंगे। अपने स्वभाव में लचीलापन रखें। पुराने कड़वे अनुभवों का स्मरण हो सकता है।
<span></span>	<span></span>	आज आपके सभी कार्य सुचारु रूप से चलते रहेंगे। रूकी हुई प्रेमेट आपको प्राप्त हो सकती है। भावनात्मक रूप से अत्यंत सशक्त रहेंगे। सकारात्मक प्रवृत्ति के लोगों के साथ आपके संबंध मधुर रहेंगे। मेहनत के दम पर अपना काम पूरा कर लेंगे।

सुडेकू -125	8	3	4	
	2	7	9	1
	6	4	9	
	3	5	7	
	7	2		
6	4	8	5	
	7	5	8	
5		2	3	
	4	1	6	

सुडेकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडेकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	8	3	4	
	2	7	9	1
	6	4	9	
	3	5	7	
	7	2		
6	4	8	5	
	7	5	8	
5		2	3	
	4	1	6	
	4	1	6	

	9	3	5	6	4	2	1	7	8
	1	6	4	8	3	7	5	2	9
8	2	7	9	1	5	4	6	3	
5	7	6	3	2	8	9	1	4	
2	1	9	5	6	4	8	3	7	
4	8	3	1	7	9	6	5	2	
3	9	2	4	5	1	7	8	6	
7	4	1	2	8	6	3	9	5	
6	5	8	7	9	3	2	4	1	



